

ئۇيغۇر خەلق چۆچەكلىرى


23



— شىنجاڭ خەلق نەشرىياتى —

ئۇيغۇر كىتاب تور بېكەتى
ئۇيغۇر كىتابلىرىنىڭ يېڭى ئادرېسى
www.uighurkitap.com

مۇقاۋا رەسىمىنى سىزغۇچى : مەمەت ئابدۇرېھىم
مۇقاۋىنى لايىھىلىگۈچى : مەمەت ئەۋىت



ISBN 978-7-228-12018-5



9 787228 120185 >

定价: 12.00 元

ئۇيغۇر خەلق چۆچەكلىرى

23

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

— شىنجاڭ خەلق نەشرىياتى —

图书在版编目(CIP)数据

维吾尔民间故事. 23: 维吾尔文/《维吾尔民间文学大典》编委会编. — 乌鲁木齐: 新疆人民出版社, 2008. 11
(维吾尔民间文学大典)

ISBN 978-7-228-12018-5

I. 维… II. 维… III. 维吾尔族—民间故事—作品集—中国—维吾尔语(中国少数民族语言) IV. I277.3

中国版本图书馆 CIP 数据核字(2008)第 177974 号

82

策 划	阿不都热合曼·艾白, 艾合买提·伊明
责任编辑	艾合买提·伊明
责任校对	阿布勒孜·阿巴斯 等
封面设计	买买提·诺贝提
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
经 销	新疆维吾尔自治区新华书店
印 刷	乌鲁木齐八家户彩印有限公司
开 本	880×1230 毫米 1/32
印 张	5
版 次	2008 年 11 月第 1 版
印 次	2008 年 11 月第 1 次印刷
印 数	1—5000
定 价	12.00 元

ئۇيغۇر خەلق چۆچەكلىرى — 23

نەشىرگە تەييارلىغۇچى: «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى

پىلانلىغۇچىلار: ئابدۇراخمان ئەبەي، ئەخمەت ئىمىن

مەسئۇل مۇھەررىرى: ئەخمەت ئىمىن

مەسئۇل كوررېكتورى: ئابلىز ئابباس قاتارلىقلار

مۇقاۋىنى لايىھىلىگۈچى: مەمەت نەۋبەت

نەشر قىلىپ تارقاقچۇچى: شىنجاڭ خەلق نەشرىياتى

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون: 2827472-0991

پوچتا نومۇرى: 830001

ساتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى: ئۈرۈمچى باجياخۇ رەڭلىك باسما چەكلىك شىركىتى

فورماتى: 880×1230 مىللىمېتىر 1/32

باسما تاۋىقى: 5

نەشرى: 2008 - يىلى 11 - ئاي 1 - نەشرى

باسمىسى: 2008 - يىلى 11 - ئاي 1 - بېسىلىشى

تىراژى: 5000-1

كىتاب نومۇرى: ISBN 978-7-228-12018-5

باھاسى: 12.00 يۈەن

مۇھەررىردىن

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە. ئۇيغۇر خەلقى ئۆزىنىڭ بېسىپ ئۆتكەن ئۇزاق تارىخىي تەرەققىياتى جەريانىدا، ئۆزىنىڭ مىللىي تىلىنى، ئورپ - ئادىتىنى، مىللىي مەدەنىيىتىنى، جۈملىدىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىگە خاس مىللىي ئۇسلۇب ۋە مىللىي شەكىلگە ئىگە بولۇپ، كۆزنى قاماشتۇرۇپ تۇرىدىغان بىر رەڭدار گۈلشەن. ئۇ ئۆزىنىڭ مەزمۇنىنىڭ چوڭقۇرلۇقى، بايلىقى ۋە كەڭلىكى بىلەن، شەكىلىنىڭ خىلمۇخىللىقى ۋە گۈزەللىكى، تۈرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلىرى يۇقىرىقىدەك ئالاھىدىلىكلەرگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۈرى ھېسابلىنىدۇ. ئۇيغۇر خەلق چۆچەكلىرى ئېغىزدىن ئېغىزغا، ئەۋلادتىن ئەۋلادقا كۆچۈش جەريانىدا خەلق ئاممىسى تەرىپىدىن پىششىقلىنىپ، ۋەقەلىكى تاۋلانغان، نەتىجىسى روشەن ھەم ئۈمىدۋار، تىلى تەسىرلىك ۋە گۈزەل بولۇپ يېتىلگەن.

ھەممىمىزگە مەلۇم، چۆچەك پېرسوناژلىرى بولغان، بىر پۈتۈن ۋەقەلىككە ئىگە نەسرېي ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېڭىسىدىكى

ئىنكاسى، ئەمگەكچى خەلق تۇرمۇشىنىڭ، ئىدىيە - ھېسسىياتىنىڭ، غايە ۋە ئارمىنىنىڭ بەدىئىي ئىپادىسى. چۆچەكلەر ئاساسەن رېئاللىق بولىدۇ، ئۇنىڭدا يەنە ئاكتىپ روماننىڭ قويۇق ئىپادىسىمۇ بولىدۇ. ئۇيغۇر خەلق چۆچەكلىرىمۇ شۇنداق.

ئۇيغۇر خەلق چۆچەكلىرىدە ئۇيغۇر خەلقىنىڭ ئاق كۆڭۈللۈكى، ھەقىقەتپەرۋەرلىكى، ئەمگەكچان روھى، ساغلام ۋە گۈزەل ئەخلاقىي پەزىلىتى، ۋەتەنپەرۋەرلىكى، قەيسەرئانە كۈرەش قىلىش ئىرادىسى، شۇنداقلا ئېسىل ئارزۇ - ئارمانلىرى ئىپادىلەنگەن. بۇلارنىڭ ھەممىسى ئوبراز ئارقىلىق ئىپادىلىنىپ، كىشىلەرگە ياخشى بىلەن ياماننى، ھەق بىلەن ناھەقنى، ئۆز بىلەن دۈشمەننى، خۇنكۈك بىلەن گۈزەللىكنى پەرق ئېتىشكە ياردەم بېرىدۇ. بىز بۇنىڭدىن خەلق چۆچەكلىرىنىڭ مۇئەييەن تەربىيىۋى رولىنى بايقىۋالالايمىز.

شۇنى قەيت قىلىشقا بولىدۇكى، خەلق چۆچەكلىرىنىڭ بالىلارغا بولغان تەربىيىۋى رولى تېخىمۇ زور بولىدۇ. بالىلار كىچىكىدىن تارتىپلا خەلق ئېغىز ئەدەبىياتىنى، جۈملىدىن چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق، ھەقىقەتچىلىق، گۈزەللىك، ھاياتنى ۋە تەبىئەتنى سۆيۈش ئىستىكى ئويغىنىدۇ.

خەلق چۆچەكلىرىنىڭ تۇرمۇشىنى، تارىخنى بىلىش ۋە چۈشىنىشتىكى رولى، خەلق تىلىنى ئۆگىنىشتىكى رولى، گۈزەللىك قارىشىنى يېتىلدۈرۈشتىكى ئىستېتىكىلىق رولى، كۆڭۈل ئېچىش رولىنىمۇ ئۇنىڭ تەربىيىۋى رولىدىن ئايرىپ قاراشقا بولمايدۇ. يۇقىرىدىكىلەرنىڭ ھەممىسى ئۆزئارا باغلانغان، ئۆزئارا گىرەلەشكەن، سىڭىشىپ كەتكەن، بىر - بىرىنى تولۇقلىغان ۋە ئۆزئارا ماسلاشقان. بۇ خەلق چۆچەكلىرىنىڭ خەلق

تۇرمۇشى بىلەن قان - گۆشتەك زىچ مۇناسىۋىتى بارلىقىنى چۈشەندۈرىدۇ.

خەلق چۆچەكلىرىنى ئۆز ئىچىگە ئالغان خەلق ئاغزىدا ئەدەبىياتى يېزىق شەكىللىنىشتىن بۇرۇنلا ۋۇجۇدقا كېلىپ نۇرغۇن ئەسىرلەر مابەينىدە ئېغىزدىن ئېغىزغا كۆچۈپ يۈردى. يېزىق شەكىللەنگەندىن كېيىن ئۇنىڭ تەرەققىياتى يەنىلا توختاپ قالغىنى يوق. كېيىنكى مەزگىللەردە نۇرغۇن ئەللەردە خەلق چۆچەكلىرى يىغىپ خاتىرىلىنىپ، ئۇنىڭ يوقىلىپ كەتمەي داۋاملىق مۇكەممەللىشىشىگە كاپالەتلىك قىلىندى. بۇ ئىش بىزدە بۇرۇن ئانچە - مۇنچە ئىشلەنگەن بولسىمۇ، رەسمىي ئىشلەش ئۆتكەن ئەسىرنىڭ 50 - يىللىرىدا باشلاندى دېيىشكە بولىدۇ. ئازادلىقتىن كېيىن ئۇيغۇر خەلق چۆچەكلىرى بىرقانچە توپلام قىلىپ ئىشلەنگەندى. 80 - ، 90 - يىللارغا كەلگەندە ئېلىمىز بويىچە خەلق ئېغىز ئەدەبىياتىنى توپلاش، رەتلەش، نەشر قىلىش دولقۇنىنىڭ تۈرتكىسىدە شىنجاڭنىڭ ھەرقايسى ناھىيىلىرىگىچە خەلق چۆچەكلىرىنى ئۆز ئىچىگە ئالغان خەلق ئېغىز ئەدەبىياتى ئەسەرلىرى كەڭ كۆلەمدە يىغىلدى، رەتلەندى ۋە مەخسۇس توپلاملار نەشر قىلىندى. مۇشۇ ئەسىرنىڭ باشلىرىدا بۇ ئەسەرلەر قايتا - قايتا سېلىشتۇرۇش، رەتلەش، تاللاش ئارقىلىق سىستېمىلاشتۇرۇلۇپ زور ھەجىملىك «ئۇيغۇر خەلق ئېغىز ئەدەبىياتى قامۇسى» ۋۇجۇدقا كەلدى. قولىڭىزدىكى 23 قىسىملىق «ئۇيغۇر خەلق چۆچەكلىرى» دەل مۇشۇ ئىلمىي ئەمگەكنىڭ مېۋىسى.

بۇ بىر يۈرۈش كىتابقا سېھرىي چۆچەكلەر، تۇرمۇش چۆچەكلىرى، چېچەنلەر ھەققىدىكى چۆچەكلەر، ھەجۋىي چۆچەكلەر، تېپىشماقلىق چۆچەكلەر، ھايۋانلار ھەققىدىكى چۆچەكلەرنى ئۆز ئىچىگە ئالغان 300 دىن ئارتۇق چۆچەك

كىرگۈزۈلگەن ۋە مۇناسىپ قىزىقارلىق قىستۇرما رەسىملەر سەپلەنگەن.

ئىشنىمىزكى، بۇ بىر يۈرۈش كىتاب خەلقىمىزنىڭ مەدەنىيەت تۇرمۇشىنى تېخىمۇ بېيىتىدۇ ۋە رەڭدار قىلىدۇ. شۇنىڭ بىلەن بىللە خەلق ئېغىز ئەدەبىياتى تەتقىقاتچىلىرىنىمۇ مول ۋە رەڭدار ماتېرىيال مەنبەسى بىلەن تەمىنلەيدۇ، ئۇلار بۇ كىتابلىرىمىزدىن ئۇيغۇر خەلقىنىڭ ھەرقايسى تارىخىي دەۋرلەردىكى سىياسىي، تارىخىي، ئەخلاقىي، دىنىي ۋە ئېستېتىكىلىق قاراشلىرىنى، ھەرقايسى تارىخىي دەۋرلەردىكى سىياسىي، ئىقتىسادىي، مەدەنىي تۇرمۇشىنى، ئۆرپ - ئادەت ئالاھىدىلىكلىرىنى تەتقىق قىلىشتا مۇھىم يىپ ئۈچى ۋە ئىلھامغا ئېرىشەلەيدۇ. بىزنىڭ بۇ كىتابلارنى نەشرگە تەييارلاشتىكى ئاساسىي مۇددىئايىمىزمۇ دەل مۇشۇ.



مۇندەججە

- 1..... بۆرىنىڭ ئۆلۈمى
- 8..... قۇتلۇق بىلەن قارلىغاچ
- 14..... قەھرىماننىڭ قىسسىسى
- 138..... قازان تۈۋى
- 142..... ئۇلاي بىلەن قاغا
- 146..... تېكە، قوچقار ۋە بۇقا



بۆسنىڭ ئۆلۈمى

بار ئىكەن، يوق ئىكەن، زامانى ئاۋۋالدا ئىككى جاڭگال بولۇپ، بىرىدە قوي - ئۆچكە، بۇغا - مارال، ئات - قەچىرلار، يەنە بىرىدە بىر ياۋۇز بۆرە ياشايدىكەن.

كۈنلەر، ئايلار ئۆتۈپ، بۆرىنىڭ يېمىكى تۈگەپ قاپتۇ. بىر كۈنى ئۇ ئوزۇقلۇق ئىزدەپ كېتىۋاتسا، ئالدىغا بىر قېرى تۈلكە ئۇچراپتۇ. بۆرە ئۇنى «كاپ» قىلىپ تۇتۇۋېلىپ:

— تۈلكە ئاداش، قورسىقىم ئېچىپ، ماجالىم قالمىغاندەدى، خويمۇ ۋاقتىدا كەلدىڭ، ئەمدى مەن سېنى يەيمەن، نېمە دەيسەن؟ — دەپ سورايتۇ. تۈلكىنىڭ جان - پېنى چىقىپ كېتەي دەپ قاپتۇ، ئەمما ئۇ دەررۇ ئېسىنى يىغىپ، قۇيرۇقىنى شىپاڭشىتىپ ھىجىيىپتۇ.

— مەن ئۇكا، ئۆزلىرى ئاكا، — دەپتۇ تۈلكە، — ئاتا - بوۋىلىرىمىزنى رازى قىلاي دېسىلە، مېنى يولۇمغا ماڭغىلى قويسىلا.

— ئەمىسە قانداق قىلىمەن؟

— ھايۋانلارنىڭ ياۋىشى، سېمىزلەرنىڭ سېمىزى ئالدىلىرىدىكى جاڭگالدا ئوتلايدۇ، شۇ يەرگە بارسىلا ئوزۇقلىرى تۈگىمەيدۇ.

— ئۇنداق بولسا، ئۆزۈڭ باشلاپ بارسەن، گېپىڭ راست

چىقىمغۇچە قويۇپ بەرمەيمەن.

تۈلكە «ماقۇل»غا كەپتۇ، بۇرنى ئەگەشتۈرۈپ ياقىسىغىچە ئېلىپ بېرىپتۇ. بۆرە بىر تۈپ دەرەخنىڭ ئارقىسىغا ئۆتۈپ، راسا جايلىشىپ مۆكۈپ، قۇلقىنى دىڭگىتەپ، پىششىق توكۇل كۆزلىرىنى چەكچەيتىپ سەپسالسا، ئۇششاقۇ چوڭ، توكۇل جىمى ھايۋان بىر يەردە ئوتلاۋاتقۇدەك. تويىتىن بىرەرنى ئايرىپ چىقىشقا كۆزى يەتمىگەن بۆرە:

— ئۇنى قانداق يەيمەن؟ تۇرسا تارقالمىي تويلىشىپ، بارسام تۇتۇۋالمىدۇ بىرلىشىپ؟ — دەپتۇ.
— بۆرە ئاكا، مەن بېرىپ ئۇلارنىڭ ئارىسىغا قىچا چاچاي، جېدەللەشسۇن، بىر — بىرنى چاقاي، — دەپتۇ تۈلكە ئەقىل كۆرسىتىپ.

تۈلكىنىڭ مەسلىھىتى بۆرگە يېقىپتۇ، ۋەدە ئېلىپ يولغا ساپتۇ. تۈلكە چوڭ يولنى تاشلاپ، سۆڭىگىچىنى قاشلاپ ئېرىق بىلەن مېڭىپتۇ. قاشتى بىر پادا قوي ئوتلاۋاتقانكەن، يېقىن بېرىپ:

— قوي ئاداش، ئېلىپ كەلدىم خەۋەر، بولمىساڭلار چېۋەر، تۈگەيسىلەر قوزا — ئوغلاقلىرىڭلارغا قەدەر، — دەپتۇ. قويلار:
— ھەي بۇرادەر، ئۇ نېمە دېگىنىڭ، ئوچۇقراق ئېيتقىن — چۇ؟ — دەپ سوراپتىكەن، تۈلكە:


— بۈگۈن توخۇ — ئۆردەك ماراپ كېتىۋاتسام، چوڭ ھايۋانلار: «قوي — ئۆچكە بىلەنمۇ بىر جاڭگالدا ياشامدىغان، ئۇ تويماسلار قۇرتتەك غولداپ، ئوت — چۆپىمىزنى يەپ بولدى. غىلى تۇردى، ئەدىپىنى بەرمىسەك بولمىدى» دېيىشىۋاتىدۇ. كەن، «ئۇنداق قىلماڭلار» دېيىشىمنى بىلەرمەن، قېچىر: «ماڭ، ئىشىڭنى قىل» دەپ بىرنى تەپتى، جاندىن ئايرىلىپ قالغىلى تاس قالدۇم، ئەمدى مەن قانداق قىلاي، نەگە بېرىپ،

نەدە تۇراي ! — دەپ دىڭگوسلاپ يىغلاپتۇ.
 قويلار غەزەپكە كېلىپ، چوڭ ھايۋانلارغا قارشى جەڭگە
 ئۆتۈشكە تەييارلىنىش ئۈچۈن ئۆيلىرىگە كېتىپتۇ. تۈلكە
 غىچىدە يانتاقلىققا سەكرەپ، قەدىمىنى چوڭ — چوڭ يۆت-
 كەپ، بىر قېچىرنىڭ يېنىغا كەپتۇ — دە:
 — ھەي بۇرادىرىم، قۇلاق سال گېپىمگە، دەردىڭنى يۈ-
 تۈرمەي ئىچىڭگە، — دەپتۇ. قېچىر تۈلكىنىڭ گېپىنى
 ئاڭلاپ ئاچچىقلاپتۇ:

— نېمە دەيسەن، تۈلكە ھەييار؟ گەپنى ئوچۇق دېمىسەڭ
 پەشۋايىم تەييار.

تۈلكە قورقۇپ تىترەپ كېتىپتۇ، قېچىرنىڭ ئالدىدا كۈ-
 چۈكلىنىپ يېتىپتۇ:

— سۆزلەپ كەلسەم گەپ تولا، ئۇزۇننى قويۇپ قىسقىد-
 سىنى ئېيتسام بولار: ئۆز ماكانىمغا قاراپ، توخۇ — ئۆردەك
 ماراپ كېتىۋاتسام، لەكىمىڭ — لەكىمىڭ قوي: «چوڭ ھايۋانلار-
 نىڭ قارىنى يامان، ئوت — چۆپلىرىمىزنى قويمىدى ئامان،
 قوغلىۋەتمىسەك بولمايدۇ ھامان» دېيىشىپ، قورال — جابدۇق-
 لىرىنى ئېلىشىپ، سىلەرگە قارشى جەڭگە تەييارلىنىۋېتىپ-
 تىكەن، توسسام ئۈند-



ماي قېلىشتى. بول-
 مىساڭ چاققان، قالد-
 سەن بالاغا، بىلمەي
 يۈردۈڭمۇ تېخىچە، ئات
 خوجاكاڭ كىرىپ بول-
 ڭان كامارغا.
 قېچىر تۈلكىنىڭ
 گېپىگە بىر ئىش-

نېپ، بىر ئىشەنمەي تۇرسا، ئالدى تەرەپتىن چاڭ - تەوزان كۆتۈرۈلۈپ، قوي - ئۆچكىلەرنىڭ ۋاراڭ - چۆرىكىرىنىڭ - لىنىپتۇ. قېچىرنىڭ ئەرۋاھى ئۇچۇپ، ئەتراپتىكىلەر چىرتىپتۇ. ئاتتىن باشقىسى يىغلىپتۇ. ئات يىراق يايلاقتا كەتكەنلىكتىن خەۋەر تاپالمىتۇ. قېچىر تۈلكىنىڭ گېپى راست ئىكەن، ئات - بىر خۇيى يات، دېگەن مانا شۇ ئىكەن دەپ، ئاتتىن يامانلاپ پېشىنى قېقىپتۇ، تاياق - توقماق راسلاپ، ھەمراھلىرىنى باشلاپ، قوينىڭ ئالدىغا يۈگۈرۈپتۇ. بۇغا - ماراللار ھاڭ - تاڭ قېلىپ قاراپ قاپتۇ.

تۈلكىنىڭ خۇشلۇقتىن گۈل قەلەبىرى ئېچىلىپ كېتىپتۇ، كەلدى بەختىم ئوڭدىن، قۇتۇلدۇم ئەمدى بۇرۇن ئايدىن دەپ ئويلاپ، ئېرىقنى بويلاپ يۈگۈرە - يۈگۈرە بۇرنىڭ قېشىغا كەپتۇ. بۆرە بولغان ۋەقەنى كۆرۈپ تۇرغانىكەن، تۈلكىگە ئا - پىرىن ئوقۇپ، يولغا سېلىپ قويۇپتۇ، ئۆزى چىشلىرىنى بىد - لەپ، رەقىبلىرىنى كۆزلەپ يولغا چىقىپتۇ.

قوي بېشىنى كۆتۈرۈپ قارىسا، قېشىدا ئاچلىقتىن قور - ساقلىرى تارتىشىپ كەتكەن بىر بۆرە چىشلىرىنى ھىڭگايىتىپ تۇرغۇدەك. قوي، يالۋۇرۇپ بولماس يىرتقۇچقا، تەڭ كېلەلمەس - مەن ھەم يالغۇز بولغاچقا، ئىشلىتىپ پەم، قاچاي دەرھال، بولماي ئۇنىڭغا يەم، دەپ ئويلاپ:

— بۆرە ئاداش، مەنمۇ سېنى كۈتۈپ ياتقىلى ئۈچ كۈن بولدى، قورسىقىڭ راستتىن ئېچىپتۇ، يېسەڭ يېگىن، لېكىن بىر ئىلتىماسم بار، — دەپتۇ.

— ئېيتقىن ئەمەسە، ئاڭلاپ باقاي، — دەپتۇ بۆرە. قوي تەمتىرىمەي سۆزلەپتۇ:

— كىچىك ۋاقتىمدا ئانام ماڭا بىر ھۈنەر ئۆگىتىپ قويغانىدى، ساڭا كۆرسىتىپ قويماي، سېنىڭدىن باشقىلار ئۆگە -

نىۋالسا، سېنىڭمۇ، مېنىڭمۇ دۇنيادا نام - ئاتىقىمىز قالدۇ.

بۆرە ئاقىلداپ كەتكەن نەپسىنى بېسىپ:

— بوپتۇ، قېنى، ھۈنرىڭنى كۆرسەت، — دەپتىكەن، قوي:

— سەن ماۋۇ دۆڭنىڭ ئۈستىگە چىقىپ داپ چېلىپ بې-

رسەن، مەن پەستە تۇرۇپ ئۇسسۇل ئوينايمەن، ھۈنرىمنى

شۇ چاغدا بىلىسەن، — دەپتۇ.

بۆرە «خوپ» دەپ، قولغا داپنى ئېلىپ دۆڭگە يامشىپتۇ.

ئۇنىڭ بىر جاپادا دۆڭگە چىقىپ پەسكە قارسا، قوي قېچىپ

كېتىۋاتقۇدەك، قوغلاي دېسە، چامى يەتمىگۈدەك. بۆرە قوينىڭ

مېھرىدىن كېچىپ، ئىككىنچى ئالدىنما سىلىققا ئانت ئىچىپ

كېتىۋاتسا، بىر بوغاز بۇغا ئۇچراپ قاپتۇ. بۆرە خۇش بولۇپ:

— ھەي بۇغا، تۈلكە ئىنىم كۆرسىتىپ قويدى سېنى،

بىر قېتىم ئالدىندىم، ئەمدى ئالدىيالىمەن مېنى، قىمىرلى-

ما، يەيمەن سېنى، — دەپتۇ.

بۇغا ھەقىقەتەن سايىلىرىدىن ئايرىلىپ قالغىنىغا ئېچىنىپ

تۇرغانىكەن، بۆرنىڭ گېپىنى ئاڭلاپ، ھەممە شۇملۇق تۈلكى-

دىن كەلگەنلىكىنى پەملەپ ئىچىدە قاتتىق غەزەپلىنىپتۇ،

ئاچچىقىنى ئىچىگە يۇتۇپ، بۆرىگە دەپتۇ:

— سېنىڭ كېلىشىڭنى بىلەتتىم. يېسەڭ ئاغرىنمايمەن.

ئەمما، مەن سەندىن نەچچە ھەسسە چوڭ، قورسىقىمدا بالىلى-

رىم بار تېخى، يەپ تۈگىتەلمەسلىكىڭدىن غەم قىلىمەن. بۇ-

نىڭ ئۈچۈن ماۋۇ تاغقا چىقىپ، پىياز، زىرە ئېلىپ چۈشۈپ،

گۆشۈم بىلەن مەلھەم قىلساڭ، تامام يەپ بولالايسىن، ئۈچ

كۈنگىچە قورسىقىڭ ئاچمايدۇ.

بۆرە بىر ئاز ئويلىنىپ:

— راست ئېيتتىڭ، دوستۇم، يەنە ئوۋ قىلىمەن دەپ

يۈرەيمۇ؟ تۇرۇپ تۇرغىن، ھازىرلا ئېلىپ چۈشەي، — دەپ



تاغقا قازاپ مېڭىپتۇ. بەك لەنەنە، نېمە ئىشقا
بۇغا بۆرىنى ئۆزىتىپ قويۇپ، ھەم شىرىللىرىنى ئايرىۋالغاندا
قېچىپتۇ، قېچىپ كېتىۋېتىپ قېچىرغا خەۋەر قىلىپ قويۇپتۇ.
تۇ، قېچىر ئۆزىنى چەتكە ئاپتۇ. بۆرە بۇغىنى تاپالمىغان
كېيىن، ئاچچىقىغا پايلماي، ئالدى - ئارقىسىغا قارىماي پە
ياز بىلەن زىرىنى چۆرۈۋېتىپ تاغدىن ئېشىپتۇ. تاغ باغرىدا
بىر ئات يولغا قاراپ تۇرغانىكەن، بۆرە ئالدىغا بېرىپ:
— تۈلكە ئىنىم «قاچتى» دېگەننى سېنى، مۆكۈۋاپسەن
ئوتلاققا، ئوخشاپ قاپسەن بوتلاققا، يېمەكچىمەن سېنى،
ئېيت، نېمە دەيسەن قېنى؟ — دەپتۇ.
ئات بۆرىنىڭ ئوزۇق ئىزدەپ يۈرگەنلىكىنى قويدىن
ئاڭلاپ، ئۇچرىشىش پەيتىنى تىڭ تىڭلاپ ئالدىغا چىققانىكەن،
بۆرىنى كۆرۈپ:
— ۋاي قەدىناس ئادىشىم، تاپالماي سېنى قاتقانتى با-
شىم. ئوبدان كەپسەن، مۇرادىمغا يەتكۈزسەڭ مېنى، گۆشۈم
بىلەن توغۇزمەن سېنى، — دەپتىكەن، بۆرە شۆلگەيلىرىنى
ئېقىتىپ:
— نېمە تىلىكىڭ بار؟ — دەپ سوراپتۇ.
— تۇغۇلغان كۈنۈم ئانام ماڭا: «بالام، پۈتۈڭدا خەت بار
ئىكەن، كۈنلەرنىڭ بىرىدە بىر موللا بۆرە سېنى يېگىلى كې-
لىدۇ، شۇنىڭغا ئوقۇتۇۋالغىن، باشقىسى ئوقۇيالمىدۇ» دېگەند-
ى. نېمىلەر يېزىلغانلىقىنى بىلەلمەي يۈرەتتىم، ئاڭلىۋېلىپ
ئۆلسەم، مۇرادىمغا يېتەتتىم، — دەپتۇ ئات.
— ئۇنداق بولسا، — دەپتۇ بۆرە، — مەرد ئىكەنسەن،
سەنمۇ مۇراد - مەقسىتىڭگە يەت، مەنمۇ ئارمىنىمغا يېتەي،
خەت قايسى پۈتۈڭغا يېزىلغان، كۆرسەت!
— مانا مۇشۇنىڭغا، — دەپ، ئات ئوڭ ئارقا پۈتىنى

كۆرسىتىپتۇ.

بۆرە يىراقتىن تۇرۇپ، ئۇيان قاراپ، بۇيان قاراپ خەتنى كۆرەلمەي بېشىنى كۆتۈرۈۋاتقاندا، ئات چۈشەندۈرۈپتۇ:

— مەن سېنى ئۇزاقتىن — ئۇزاققا ئىزدەپ، كەزمىگەن چۆل — جەزىرە، چىقىمغان تاغ — داۋان، كىرمىگەن سازلىق قالمىدى، ماڭغان يولۇم ئاز ئەمەس، خەتنىڭ ئۈستىگە لاي چاپلىشىۋالغاندۇ، يېقىنراق كەلسەڭ كۆرەلەيسەن.

بۆرە «ماقۇل» دەپ، يېقىنلاپ ئېڭىشكەنىكەن، ئات تازا كېلىشتۈرۈپ ۋاقىدە بىرنى تېپىپتۇ. بۇرنىنىڭ چىشلىرى تۆكۈلۈپ، بېشى يېرىلىپ ئوڭدا چۈشۈپتۇ — دە: «ئانام ئوقۇ- مىغان قارا خەتنى، ئانام ئوقۇمىغان قارا خەتنى، ئوقۇيمەن دەپ بىكار تاپتىم، جېنىمغا توختىغان دەردنى» دەپ، ھەسرەت بىلەن جان ئۈزۈپتۇ.

ئات خۇشلۇقتا ئوتلاقمۇ ئوتلاق بېرىپ، بۇرنىنىڭ ئۆلۈمى،



تۈلكىنىڭ شۇملۇقىنى

قوشنىلىرىغا يەتكۈزۈپ-

تۇ. قوي — ئۆچكە،

بۇغا — مارال، ئات —

قېچىر يېڭىۋاشتىن

بىر يەرگە جەم بولۇپ،

ئاداۋەتلىرىنى يۇيۇپ،

بىر تۇغقان — قې-

رىنداشتەك ئۆمل-

شۇپتۇ، تۈلكىنى

قورشاپ تۇتۇپ، كۈلد-

نى كۆككە سورۇپتۇ.

قۇتلۇق بىلەن قارلىغاچ

بار ئىكەنۇ، يوق ئىكەن، ئاچ ئىكەنۇ، توق ئىكەن، ئاچ -
 نىڭ غېمى ئاچلىقتا، توقنىڭ غېمى يوق ئىكەن. شۇ
 زامانلاردا بىر يەردە بىر بالا بوپتىكەن، ئۇنىڭ ئېتى قۇتلۇق
 ئىكەن، يۈرىكى ئۇتلۇق ئىكەن.

كۈنلەردىن بىر كۈنى قۇتلۇقچان چۈش مەزگىلى ئېتىز -
 دىن قايتىپ، يۈگۈرۈپ ئۆيىگە كەلسە، دالان ئۆيىنىڭ ئوتتۇردە -
 سىدا بىر قارلىغاچنىڭ بالسى پالاقلاپ ياتقۇدەك، ئاستا قو -
 لىغا ئېلىپ قارىسا، بىچارىنىڭ بىر پۇتى سۇنغان، ھالى بەك
 خاراب، زار - زار يىغلاپ تۇرغان...

قۇتلۇق بۇ قارلىغاچ بالسىغا ئىچ ئاغرىتىپ قاناتلىرىنى
 سىلاپتۇ، باشلىرىغا سۆيۈپ، كۆزلىرىگە سۇۋاپتۇ، نېمە بولدى،
 پۇتۇڭ... دەپ ھالىنى سوراپتۇ. ئاڭغىچە تام - تورۇسلاردا
 ئۇچۇپ يۈرگەن ئانا قارلىغاچلار قۇتلۇققا قاراپ:

— ۋاي - ۋاي ئىست، ۋىچىر - ۋىچ، بىلەلمىدۇق
 سىرنى ھېچ. ئېيتىڭ بىزگە، قۇتلۇقچان، نېمە بوپتۇ، نېمە
 ئىش؟ — دەپ سايراپتۇ. قۇتلۇقچان:

— ۋىچىر - ۋىچىر قارلىغاچ، سىلەر يوقتا بۇ بەڭۋاش،
 پېتىشماستىن ئۇۋىدا، مېيىپ بوپتۇ يىقىلغاچ... — دەپ،
 بولغان ۋەقەنى سۆزلەپ بېرىپتۇ. ئانا قارلىغاچلار بۇنى

كەپتۇ، قىلغان چارە ئوڭ كەپتۇ. ھېلىقى قارلىغاچ بالىسىنىڭ سۇنغان پۇتى ئوڭشىلىپ، ئاتا - ئانىسىغا ئۆتكۈزۈپ بەرگەن كەچ كۈزگىچە تۈنەپتۇ. قىشقا قالماي قارلىغاچلار ئىسسىق جايغا جۈنەپتۇ.

كېلەر يىلى كۆكلەمدە، قۇتلۇق ئولتۇرسا بىر كەمدە، بىر قارلىغاچ كەپتۇ ھويلىسىغا، قاراپ تۇرسا، ئاغزىدا دان، قونۇپتۇ ئۆيىنىڭ تورۇسىغا، بۇلتۇرقى كونا ئۇۋىسىغا. قۇتلۇقچان تونۇغاندەك قىلىپ، قارلىغاچقا قاراپ كۈلۈپتۇ، قارلىغاچنىڭ ئاغزىدىكى «دان» ئاغىچە ئالدىغا «توك!» قىلىپ چۈشۈپتۇ. قۇتلۇق دەررۇ داننى قولغا ئېلىپ قارىسا، تاۋۇزنىڭ بىر تال ئۇرۇقى. شۇ يەردىن قۇتلۇقچان خۇش بولۇپ، كۆڭلىگە قانداقتۇر ئۈمىد تولۇپ، ئېتىزغا قاراپ يۈگۈرۈپتۇ، ئېتىزغا بېرىپ يەر تاللاپ، ئۇرۇقنى ئوبدان تېرىپتۇ، ئۇرۇق پاتلا ئۈنۈپتۇ. قۇتلۇق يەنە توختىماي پەرۋىش قىلىپ بېرىپتۇ.

كۈنلەر ئۆتۈپ، كۈز كەپتۇ، پېلەك يېيىلىپ ھەر يانغا، چوڭ ئېتىزغا بىر كەپتۇ. قۇتلۇق قارىسا، ھەر تاۋۇز، ھەر تاۋۇز، ھەر تاۋۇز. بېغىشتا بىر تاۋۇز. قۇتلۇق يەنە قارىسا، تاۋۇزلارنىڭ ئارىسىدا كۆزنىڭ يېغىنى يېگۈدەك



يوغان بىر تاۋۇز تۇرغۇدەك! قۇتلۇقجان ئۇنى سىناپ «تاك - تاك» قىلىپ چېكىپتۇ، پىشقانلىقىنى بىلىپتۇ، كۆتۈرەلمەسلىكىنى ئويلاپ، ئۆيگە قاراپ چېپىپتۇ...

— ۋاي دادا، ۋاي ئاپا! تېرىغان تاۋۇز چۈشۈپتۇ. ئارىدا بىرى ئاجايىپ... چېكىپ باقسام پىشىپتۇ. زەمبىل بىلەن كۆتۈرەيلى، ئۆيگە چاپسان ئەكىلەيلى... — دەپتۇ، دادىسىغا يېلىنىپتۇ.

ئاخىر دادىسى بىلەن بېرىپ، ھېلىقى تاۋۇزنى زەمبىلگە سېلىپ، يولدا نەچچە كىشى ھەمدەملىشىپ، ئانىسىمۇ ياردەملىشىپ، ئۆيگە ئاران ئەكەپتۇ. ئەكىلىپ ئولاش - چولاش پىچىشسا، تاۋۇزنىڭ ئىچىدىن ئۇرۇقلار ئالتۇن - كۈمۈش بولۇپ يەرگە جىرىڭلاپ چېچىلىپتۇ...

تاۋۇزنى ھەممەيلەن، قوشنا - قولۇم جىمىلەن بىللە تۇرۇپ يەپتۇ، يەپ بولۇپ جامائەت خۇشال، شۇنداق دەپتۇ:

— مانا بۇ ئىش ئەسلىدە، ياخشىلىقتىن بولغان ئىش... بارىكالا، قۇتلۇقجان، قۇتلۇق بولسۇن قۇتلۇق ئىش!

قۇتلۇقنىڭ خۇشلۇقىدىن، ئاغزىنىڭ بوشلۇقىدىن، بۇ ئىشنى ئەتىسى باينىڭ باقى دېگەن بالىسى ئاستا بايقاپ بىلىۋاپتۇ، ئالتۇن - كۈمۈشنى تارتىۋېلىش ئۈچۈن، ئارقىسىغا كىرىۋاپتۇ، بىراق ھېچنېمە قىلالماپتۇ، شۇنداقتىمۇ ئاچ كۆز باقى قۇتلۇقنى كۆرەلمەپتۇ، تىت - تىت بولۇپ دائىما خاھىش - تىرىشەلمەپتۇ. كۆرگەن يەردە: «ئەقىللىق دېگەن سەنمۇ؟ سەن قىلغان ئىشنى مەن قىلالمايمەنمۇ!» دەپ، قۇتلۇقنى سۆز كۈپتۇ. ئەڭ ئاخىر كۆڭلىگە بىر ئىشنى پۈكۈپتۇ.

ئەتىياز بولغاندا، قارلىغاچ بالىسى چىققاندا، باقى چىقىپ تۇرۇسقا، بىرنى ئوغرىلاپتۇ، پۈتىنى قەستەن سۇندۇرۇپ ياغاچ بىلەن تېڭىپ قويۇپ، ئۇۋىسىغا سېلىپ قويۇپ، ئىشنى توغۇتۇپتۇ.

رىلاپتۇ. بىر ئاز ئۆتمەي قارىلغاچلار ئۇۋىسىدا كېلىپلا بولغان ئىشنى تويۇپتۇ:

— ۋىچىر - ۋىچىر، ۋىچىر - ۋىچىر، بالىلىرىم ئىچىمىز، نېمە ئىش؟ باينىڭ ئوغلى سىلەرنى، قويماپتۇ - دە ئاخىر تىنچ دەپ سوئال قويۇپتۇ. ئاڭغىچىلىك بالىلىرى دەرد تۆكۈپتۇ ئاندىن كېيىن ئانا قارىلغاچ:

— ۋىچىر - ۋىچىر، ۋىچىر - ۋىچىر، سىلەردە يوق گۇناھ ھېچ. يامانلىققا يامانلىق... ئۇنتۇماڭلار بۇنى ھېچ، - دەپ، بالىلىرىنى قۇچۇپتۇ، پۈتى سۇنغان بالىسىنى بەزلەپ، دان ئۈچۈن ئېتىزغا يەنە ئۇچۇپتۇ.

كۈنلەر ئۆتۈپ كۈن كەپتۇ، ھەپتە ئۆتۈپ ئاي كەپتۇ. بالا قارىلغاچ ئوڭشىلىپ، قاتارغا ئاران قوشۇلۇپ، كۈزگە كەلگۈچە تۈنەپتۇ، ئاقساق يۈرۈپ كەچ كۈزدە ئىسسىق جايغا جۆنەپتۇ.

ئاڭغىچىلىك قىش كەپتۇ. باقى ئالتۇن كويىدا قىشنى ئاران چىقىرىپتۇ، ئەتىيازلىقى ھەر كۈنى قارىلغاچ ئۇۋىسىغا قارايتۇ، ئوغرى مۈشۈكتەك مارايتۇ. بىر چاغلاردا قارىلغاچلار كەلگىلى باشلاپتۇ، بىرى كېلىپ باقمىغا بىرىمە تاشلاپتۇ. باقى دەررۇ ئېلىپ قارسا، كۆزىگە سۇۋاپ يالسا، تاۋۇزنىڭ بىر تال ئۇرۇقى! باقى خۇشاللىقىدىن پىرقىراپ، ئېتىزلىققا بېرىپ، يەرنى بىر ئاز تاتلاپ، ئۇرۇقنى كۆمۈپ قويۇپتۇ. ئۇرۇق ئۈنۈپ چىققۇچە، تاۋۇز چۈشۈپ پىشقۇچە، جاندىن نەچچە تويۇپتۇ.


شۇنداق قىلىپ، بىر كۈنى باقى قارسا، يېلەكتە يوغان بىر تاۋۇز چۈشۈپتۇ، ئۇزاق ئۆتمەي پىشىپتۇ. باقى تاۋۇزنى ئۈرۈپ، ئۆزى يالغۇز پىچىپتۇ. پىچىشىغا، تاۋۇزنىڭ ئىچىدىكى ئۇرۇقلار ھەرە بولۇپ غۇزۇلداپ، راسا قوغلاپ چىقىپتۇ. باقى: «ئاللا، ۋايىجان!» دەپ، ئوقۇرۇق تەگكەن موزايدەك مەھەللىگە قاراپ قېچىپتۇ، يىغلاپ - قاقشاپ، ۋارقىراپ، يۈرتە.

نى بېشىغا كىيىپتۇ.

تەرەپ - تەرەپ، تۇش - تۇشتىن خالايقلار ئولشىپ:
— نېمە سر بۇ؟ توختاڭلار! ئاجراتماڭلار، تىنچ! —
دەپتۇ. ھەممە قاراپ باقىغا:

— ساڭا لايىق ئىش، — دەپتۇ. قارلىغاچلارمۇ ئولشىپ:
— ۋىچىر - ۋىچىر، ۋىچىر - ۋىچىر - ۋىچىر، ساڭا لايىق
شۇنداق ئىش. يامانلىققا يامانلىق، جايدا كەلسە ئوبدان
ئىش! — دەپ توۋلىشىپتۇ. ئۇششاق بالىلارمۇ:
— نەپسى يامان باقى باي، گەمدى قالدېڭ چاتاققا. ئەقلىڭ
بولسا ۋارقىرماي، كىرىۋالغىن پاتقاققا... — دەپ زاڭلىق
ئېيتىشكە باشلاپتۇ.

شۇ چاغدا باقىنىڭ: «ھەرە چاققان يەرلەرگە لاي سۇۋىسا
ساقىيمىش» دېگەن سۆزلەر ئېسىگە كېلىپ، پاتقاقلىققا ئۆ-
زىنى بېشىچىلاپ تاشلاپتۇ.



قەدىمكى تەبىئىيەت

رەببىيەت قىلىنىشىچە، كەيۈمەرسنىڭ ۋاقتىدا، ئۇنىڭ خەلقىنى دىۋە قوشۇنلىرى چاپ - چاپ قىلىپ تۇتۇپ كېلىشتى. كەيۈمەرس تالاپەتتىن دىلى مەھزۇن بولۇپ، غار ئىچىدە ئورۇن تۇتۇپ ياتتى. شۇ تەرزىدە بىر يىل تۇشتى. كۈندىن بىر كۈنى غار ئىچىدىن: «ئەي كىشى، ئەمدى پەرىدەنى توختاتقىن، ھوشۇڭغا كەل، بۇ ئالەمنىڭ ئەلەملىرىنى ئۇتۇغىن، تەقدىرى قىسمەتكە بويسۇنغىن. بۇ ئازاب كۆلەڭدىن چىقىپ، لەشكەرى تەييارلىقلارغا تۇتۇش قىلغىن، يەر يۈزىنى مەلۇنلارنىڭ يامانلىقلىرىدىن پاك ئەتكىن» دېگەن ئاۋاز ئاڭلاندى.

كەيۈمەرس بۇنى ئاڭلاپ تەخىرىسىز ھالدا غاردىن چىقتى، قولىنى كۆتۈرۈپ خۇدايىتائالاغا شۈكۈر - سانالار ئوقۇدى، ئالدىن سىيامەكنىڭ ئاخىرەتلىكىنى تىلىدى، ئاندىن كېيىن تولۇق تەييارلىنىپ، بېھىساب لەشكەر بىلەن يولغا چىقتى. سىيامەك شاھنىڭ بىر ئوغلى بار ئىدى، ئىسمى ھۈشەك ئىدى. كەيۈمەرس ھۈشەكنى ئېلىپ ماڭدى. كىشىلەر بەئەينى چۈمۈلە توپىدەك سەپ تارتىپ، دىۋىلەر تەرىپىگە يول ئالدى. دىۋىلەرمۇ بۇ خەۋەرنى ئاڭلاپ بېھىساب لەشكەرى كۈچ بىلەن جەڭگە تەييارلاندى.

ئىككى سەپ لەشكەرلەر قەھرى بىلەن بىر - بىرىگە كىرىشىپ ئۇرۇشۇپ كەتتى. ھەيھات! پالۋانلارنىڭ باشلىرى ساينىڭ تېشىدەك يېتىپ كەتتى. ھۈشەڭ دىۋىلەرگە دەھشەت سېلىپ قولى بىلەن يەرگە شۇنداق ئۇرغاندى، زېمىنغا نەقىش پەيدا بولدى، قانلار دەريا - دەريا بولۇپ، جەسەتلەر تاغدەك دۆۋىلەندى. ئامان قالغان مەلئۇنلار ھۈشەڭدىن جان تىلىدى. كەيۈمەرس، ئۇلار ئۇزاق دەشتكە كەتسۇن، ئادەم ئىزى يوق جايدا قارار تاپسۇن، دەپ پەرمان قىلدى.

شۇنىڭ بىلەن مەلئۇنلارنىڭ بەزىسى مازاندىرانغا، بەزىسى كۈھىنقاپ ئىچىگە يول ئالدى. شۇ جەڭدە ھۈشەڭنىڭ ئاجايىپ باتۇرلۇقى بىلەن كەيۈمەرس تىنچلىققا يۈزلەندى، دۆلىتى گە - مىنلىكتە ئۈزۈن داۋاملاشتى. قازارا، بۇ پادىشاھ ئاخىر تەدىرىكلىك ئالىمى بىلەن خوشلاشتى. ھۈشەڭ كەيۈمەرسكە سادىق ئىدى، ئۇ كەيۈمەرسنىڭ سەلتەنەت تەختىگە ئولتۇردى، ئادالەت بىلەن دەۋران سۈرۈپ، جاھاننى ئاۋات قىلدى، دەريالاردىن ئېدىرىقلار چىقىرىپ سۇ باشلاپ، زىرائەت تېرىشنى ئەلگە ئۆگەتتى.

كۈنلەرنىڭ بىر كۈنى ئۇ بىرقانچە يېقىنلىرى بىلەن تاغدا سەيلە قىلىۋېتىپ، يىراقتىن بىر قارا نەرسىنى كۆرۈپ قالدى. يېقىن بېرىپ بىلدىكى، ئۇ ناھايىتى بەھەيۋەت بىر يىلان بولۇپ، ئادەمنى كۆرۈپ قاچتى. ھۈشەڭ ئۇنىڭغا بىر تاشنى كۈچ بىلەن ئاتتى. تاش تاشقا ئۇرۇلۇپ، ئۇنىڭدىن ئوت ئۇچقۇنى زاھىر بولدى. شۇنىڭدىن كېيىن ئۇ ئوت پەيدا قىلىشنى بىلدى ۋە ئادەملەرگە تااملارنى ئوتتا پىشۇرۇپ يېيىشنى ئۆگەتتى. ئۇ مەدەن تاۋلاپ تۆمۈرچىلىك ھۈنەرلىرىنى گۈللەندۈردى، تۆمۈردىن قورال - سايمانلار ياساتتى. يەنە ئۇ تۆگىنى، كالىنى، ئاتنى، ئېشەكنى، بۈركۈتنى، قارچىغىنى ئۆز خىلى بىلەن ئايرىدى. ئەر - ئاياللارغا ئۆز خىللىرىدا

كېيىم كىيىشنى بۇيرۇدى. ئىشلار شۇ تەرەپتە تەرتىپكە چۈشۈپ، شاھنىڭ ئىشلىرى يىلدىن - يىلغا راۋاج تاپىۋاتىدۇ. رىۋايەت قىلىنىشىچە، ھەزرىتى نۇھ ئەلەيھىسسالامدىن كېيىن كەيۈمەرسنىڭ ئەجدادىدىن بىر پادىشاھ ئۆتكەندىن كېيىن تەھمۇرەس ئىدى. تەھمۇرەستىن كېيىن تەخمىرات پادىشاھ بولدى. تەخمىراتنىڭ زامانىسىدا شەيتان بىلەن دىۋىلەر ئادەم زاتىغا ناھايىتى كۆپ زۇلۇم سالىدى. تەخمىرات فەرۋىن مەھلاكنىڭ قېشىغا بېرىپ شەيتان بىلەن دىۋىلەرنىڭ ئۈستىدىن ئەھۋال مەلۇم قىلدى. فەرۋىن مەھلاك بولسا، ھەزرىتى ئىدرىس ئەلەيھىسسالامدىن ئىلمىي تەخمىراتنى ئۆگەنگەن خەلىپە بولۇپ، تەخمىراتنىڭ شىكايىتىنى ئاڭلىغاندىن كېيىن، ئۇنىڭغا ئىلمىي تەخمىراتنى ئۆگەتتى. شۇنىڭ بىلەن دىۋىلەرگە تاقابىل تۇرالايدىغان بىر مەرد مەيدانغا كېلىپ، دىۋىلەرگە ئەلەم يەتتى. دىۋىلەر شەيتانغا دەرد ئوقۇشتى. ئىبلىس بىر ئاھ ئۇرۇپ ئېيتتى:

— مەنمۇ ئادەمزاتتىن كۆپ ئازار يېدىم. سىلەر ئۇرۇشۇپ ئۇلار بىلەن تەڭ بولالمايسىلەر. مەن سىلەرگە بىر ھىيلىنى ئۆگىتىپ قوياي: سىلەرنىڭ ھەقىقىي دۈشمىنىڭلار فەرۋىن خەلىپىدۇر، سىلەر ئۇنىڭ يېنىغا بارالمايسىلەر، چۈنكى ئۇ بۈزۈك ھەمىشە تائەتكە مەشغۇلدۇر، پەرىشتىلەر دائىم ئاڭغا ھەمراھتۇر. لېكىن، سىلەر تەخمىراتنىڭ يېنىدە بولۇڭلار، چۈنكى ئۇ پادىشاھ ھەمىشە ئەيش - ئىشرەتكە مەشغۇلدۇر. ئۇنىڭ ئۈچ ياشلىق بىر ئوغلى بار، ئېتى قەھرىمان، ئۇنى قولۇڭلارغا كەلتۈرۈڭلار، شۇندىلا مەقسەتكە يېتىسىلەر.


دىۋىلەر بۇ مەسلىھەتنى خوپ كۆرۈشتى. تەخمىرات پادىشاھنىڭ ئوغلى قەھرىمان ئۈچ ياشقا كىرگەن بولۇپ، ھۆسن - قامەتتە تەڭدىشى يوق ئىدى، ئۇرۇش بابىدا ئەجدىھامۇ ئاجىز

كېلەتتى. تەخمىراتنىڭ بىر ئەۋرىسى بار ئىدى، ئىسمى قەھ-
تىران ئىدى. ئۇ قەھرىماندىن تۆت ياش چوڭ ئىدى. ئۇلار
ھەمىشە بىرگە ئوينىيتتى. بىر كۈنى بۇ ئىككى شاھزادە چار-
باغدا ئويناپ يۈرگەندە، دېۋىلەر ئۇلارنىڭ قەستىگە چۈشتى.
قەھتىران چوڭ بولغاچقا تۇتۇق بەرمىدى. دېۋىلەر قەھرىماننى
تۇتۇپ كەتتى. شۇم خەۋەر تەخمىرات پادىشاھنىڭ قۇلىقىغا
ئاڭلاندى. پادىشاھ قاتتىق بىئارام بولۇپ، يول - يولغا كىشى
قويۇپ، ھەر تەرەپتە ئىزدىدى، ئەمما تاپالمىدى. ئاخىر تەخ-
مىرات شۇ ھەسرەتتە ئالەمدىن ئۆتتى. تەخمىرات ئالەمدىن
ئۆتكەندىن كېيىن، ئۇنىڭ بۇرادىرى گەرشاسىپ ئورنىغا پادى-
شاھ بولدى.

دېۋىلەر قەھرىماننى كۇھىقاپتىكى سەھرايى ھەيھات دېگەن
جايغا ئېلىپ باردى. دېۋىلەرنىڭ مەقسىتى ئۇنى پەرۋىش قى-
لىپ، ئۇنىڭ قولى بىلەن ئادەمزاتتىن ئۇچ ئېلىش ئىدى.
قەھرىمان دېۋىلەرنىڭ ئارىسىدا يۈرۈپ ئون ئۇچ ياشقا كىردى.
ئۇ شۇنداق پالۋان بولدىكى، ھېچكىم ئۇنىڭ يۈزىگە تىكىلىپ
قارىيالمىتتى. ئۇ تۆمۈردىن ۋەزنى بەش يۈز پاتمان كېلىدىغان
بىر ئومۇت، مىڭ پاتمان كېلىدىغان گۈرزىنى ياساتتى. ئۇ
قىرىق چۈپ ئۆكۈزنىڭ بويىغا زەنجىر باغلاپ، ھەممىسىنى
ئالدىغا تارتىپ كېلەتتى. گاھىدا زەنجىرنىڭ ئۇچىنى بېلىگە
باغلاپ، ئونلىغان پالۋاننى تارتقىلى سالاتتى. دېۋىلەر قەھرى-
ماننى ئەكېلىپ خېلى زامان پەرۋىشلەپ باقتى. ئۇنى بارلىق
ئامال - تەدبىرلەرنى قوللىنىپ ئۆزلىرىگە رام قىلىشنى
ئويلايتتى، لېكىن ئۇ رام بولمىدى. قەھرىمان دېۋىلەردىن
گۇمان بىلەن سورىدى:

— مەن سىلەرگە ئوخشىمايمەن. راست سۆزلەڭلار، مەن
كىم بولمەن؟ نېمىشقا سىلەر بىلەن بىرگە يۈرمەن؟

دۆنلەر جاۋاب بېرىشىمىدى. دۆنلەر ئۆز مەھمۇسى، بۇ
 بەچچىخەر بىلىپ قالسا بىزنى تىرىك قويمايدۇ. بۇ يەردە
 قىلىپ، ئۇنى نازارەت ئاستىغا ئېلىشتى. شۇ كۈنگە قەدەر
 شاسىپ ئالەمدىن ئۆتتى. ھۈشەڭ شاھ بۇ سەلتەنەتنىمۇ
 غا ئالدى. ھۈشەڭ شاھ قەھتىراننى ئۆزىگە ھەمراھ قىلىپ
 ئالتە ئىقلىمنى تەسىرىگە ئالدى. كۆپلىگەن پادىشاھلار يۈرتى-
 نى تاشلاپ ھىندىستانغا قېچىشتى. ئۇلار ھىندىستان پادىشاھى
 راي ھىندىگە ھۈشەڭنى يامانلاپ شىكايەت قىلىشتى. شىكايەت-
 نى ئاڭلاپ راي ھىندى دەرغەزەپ بولۇپ، تەييارلىق قىلىڭلار،
 ھۈشەڭنى تەسلىم قىلماي قايتمايەن، دەپ پەرمان قىلدى.
 تەييارلىقلار پۈتكەندە، يۈز مىڭ باھادىر ئوتتۇز مىڭ پىل بىلەن
 يولغا چىقتى. بۇ خەۋەر پادىشاھ ھۈشەڭنىڭ قۇلقىغا ئاڭلان-
 دى. پادىشاھ ھۈشەڭ بۇ گەپلەرنى ئاڭلاپ، مېنىڭ مەقسىتىم-
 مۇ ھىندىستانغا يۈرۈش قىلىپ ئۇ يەرلەرنى ئېلىش ئىدى،
 ئەمدى ياخشى باھانە بولدى، دەپ خۇشال بولدى ۋە دەرھال



لەشكەر باشلاپ ھىندىستان تەرەپكە ئاتلاندى. پادىشاھ راينىڭ خەلقلىرى بۇ خەۋەرنى ئاڭلاپ رەڭگىرىيى سامان بولدى. راي ھىندى بۇلارنىڭ ئەپت - ھالىنى كۆرۈپ قەھ - قەھ ئېتىپ كۈلدى ۋە:

— ئەي خالايق، ھودۇقماڭلار، مانا ئەمدى ھۇشەڭنىڭ ئەجلى توشتى! — دېدى.

ئەلقسەسە: ھۇشەڭ پادىشاھ ئۈچ يىللىق ئوزۇق ئېلىپ، دېۋىلەر قەھرىماننى ئېلىپ ماڭغان يول بىلەن يۈرۈش قىلدى. دەل شۇ مەزىلدە ئاجايىپ تاسادىپىيلىق يۈز بەردى — قەھ - رىمان ئۇ يەردە يول ئېغىزىدا يالغۇز قاراپ تۇراتتى، ئۇنىڭ ئالدىدا رەڭمۇرەڭ ئەلەملەر نامايان بولدى. قەھرىمان كېلىۋاتقان ئەزىم لەشكەرلەرنى كۆرۈپ ھەيران بولۇپ، ئۇلارنى تاماشا قىلىپ تۇردى. ئۇ ئالدىدا سەكسەن مىڭ ئاتلىق قوشۇننى باشلاپ كېلىۋاتقان باھادىرنى كۆردى. ئۇ سېرىق كەركىدانغا مىنىۋالغان بولۇپ، تاج ۋە لىباسلىرى ناھايىتى ياراشقاندى.

قەھرىمان تېخىمۇ قەھ -

زىقپ، يول -

نىڭ ئېغىد -

زىدا قاراپ

تۇردى. قەھ -

رىماننىڭ بۇ

ھالىتىنى

كۆرگەن بىر

باھادىر ئې -

تىنى چاپ -

تۈرۈپ ئۇ -



نىڭ قېشىغا كەلدى. باھادىرغا بۇ يىگىت بولغىنى توغرىدا تۇر-
غاندەك، لەشكەرلەرگە غەزەپ بىلەن قاراۋاتقاندا، ئۇ ئۇلۇغ لەشكەر
سورىدى:

— ئەي ئادەم، بۇ ئۇلۇغ لەشكەرىي ئەزىمىدىن قورقماي
نېمىگە قاراپ تۇرسەن؟!

قەھرىمان ئۇنىڭغا ئاللىبىپ قاراپ قويدى، ئۇنىڭ دىلى
ئازار يېگەنىدى. قەھرىمان دەرغەزەپ نەرە تارتىپ دەھشەت
كەلتۈردى ۋە:

— ھەي ھارامزادە، يەنە نېمە گېپىڭ بار؟ — دېدى.
لەشكەر:

— ئەي يىگىت، بىردەم ئاشۇنداق تۇرغىن، ھازىرلا بى-
لىسەن، — دەپ قايتتى. قەھرىمان ئۇنىڭ ئارقىسىدىن يى-
تىپ، ئۇنىڭ كەمەرىدىن تارتىپ ئاتتىن چۈشۈرۈپ يەرگە
شۇنداق ئۇردىكى، ئۇنىڭ ئۈستىخانلىرى لەختە - لەختە بول-
دى. لەشكەرلەر ھۇجۇم ياندۇرماقچى بولغانىدى، دەھشەت ئاۋاز
كۆتۈرۈلۈپ، يەر - جاھان تىترىگەندەك مەلۇم بولدى. باھا-
دىرلارنىڭ ئىچىدە كۆپىنى كۆرگەن بىر ئادەم بار ئىدى. ئۇ
ئارىغا چۈشۈپ قەھرىمانغا مۇنداق دېدى:

— ئەي پالۋان، بىلگىنىكى، شاھ ھۈشەڭدەك پادىشاھ بۇ
زامانلاردا يوق. شۇنداق ئۇلۇغ پادىشاھ بىلەن جەڭ قىلماق
ساڭا زىيانلىق. لەشكەرلىرىمىز ئىچىدە بىر باھادىر بار. ئۇ-
زۈڭنى بىلىپ ئىش قىل، ئۇنىڭ ئېتى بەھرام جەبىلدۇر.
قەھرىمان بۇ گەپلەرنى ئاڭلاپ:

— ئەي يارامسىز، مەن بىلەن جەڭ قىلغىلى ئەجدىھا
بولسىمۇ ئەكەلگىن. بەھرام، ھۈشەڭ دېگەنلەر نېمىتى؟! —
دەپ جەڭگە كىردى. ئۇزاق ئۆتمەي قەھرىمان كەركىدان مە-
نىۋالغان سەكسەن مىڭ لەشكەرنى قىرىپ تاشلىدى. بەھرام

بۇ چاغدا پادشاھنىڭ قېشىدا ئىدى. ئۇ بۇ غوۋغانى ئاڭلاپ كېلىپ كۆردىكى، لەشكەرلەر قېچىپ كېلىۋېتىپتۇ، بىر پالۋان يىگىت ئادەم ۋە نەرسىلەرنى گۈرزە بىلەن يەكسان قىلىپ، ئىككى قولىدا بىردىن ئادەمنى كۆتۈرۈپ پەلەكتە چۆرگىلىدە تىپ، بىر - بىرىگە ئۇرۇپ مەلىق - مەلىق قىلىۋېتىپتۇ. بەھرام ھوشىنى يىغىپ، ئوڭ قولىدا نەيزە، سول قولىدا قالقان تۇتۇپ كەركىداننى مەيدانغا سۈردى ۋە قەھرىماننىڭ بېشىغا توختىماي گۈرزە ئۇردى. قەھرىمان شۇ كەمگىچە بىر كىمىدىن مۇنداق زەربە يېمىگەنىدى. ئۇ دەرغەزەپ بولۇپ، بەھرامغا ئارقا - ئارقىدىن گۈرزە ئۇردى. بۇ ئىككىسى شۇنداق ئۇرۇشۇپ كەتتى. شۇ چاغدا پادشاھ ھۈشەڭگە بىزى خەۋەر بېرىپ:

— ئەي پادشاھ، بەھرام يولنىڭ ئېغىزىدا بىر جانىباز بىلەن جەڭ قىلىۋاتىدۇ. بىزدىن مىڭلىغان كىشى زەخمىدار بولماقتا. لېكىن، ئۇ ئىككىسى توختىماي جەڭ قىلىۋاتىدۇ. ئەگەر مۇشۇنداق جەڭ بولۇۋەرسە، لەشكەرمۇ، بەھراممۇ تۈگەيدۇ، — دېدى. پادشاھ ھۈشەڭ بۇ خەۋەرنى ئاڭلاپ ئىنتايىن ھەيران بولدى ۋە:

— توۋا، تەنھا ھالدا ئۇلۇغ لەشكەرلەرگە جەڭ باشلىغان قانداق پالۋاندۇ ئۇ؟ بەھرام زامانەمدە يەتتە ئىقلىمنىڭ لەشكەرلىرى بىلەن كۆپ ئۇرۇشتى، جاھاندا نۇرغۇن پالۋانلارنى ھالاكەت قىلدى، ھېچكىم ئۇنىڭغا تەڭ كېلەلمىدى. ئەمدى بۇ نېمە سەتچىلىك؟ ! ئەي پالۋانلار، باھادىرلار، بۇنىڭدىن ھەرىز گىز غاپىل بولماڭلار ! — دېدى. ھۈشەڭنىڭ پالۋانلىرى بىر يەرگە جەم بولۇپ كېڭەشتى. ئۇلار:

— بۇنىڭدا چوقۇم بىر ھېكمەت بار، بولمىسا تەنھا بىر ئادەم بۇنداق ئۇلۇغ لەشكەرگە ھۇجۇم قىلالماس ئىدى. ئەي

پادشاھ، ئەمدى بىزگە ئىجازەت بېرىڭ، — دېيىشى، مۇشۇنىڭ: — خۇداغا تاپشۇردۇم، بېرىڭلار، بۇ جەڭگە مەدەنىيەت بىلەن مەن، — دېدى. ئارىدىن قەھتىران پادشاھنىڭ نەزەرىنى ئورۇن ساۋۇتلىرىنى كىيدى، پادشاھقا تەزىم قىلىپ، ياخشىراق دۇئا تىلىدى، ئاندىن پىلغا مىنىپ جەڭگاھقا كېلىپ كۆردىكى، بىر پالۋان بەھەيۋەت جەڭ قىلىپ تۇرۇپتۇ. كۆرگەن ئا- دەمنىڭ قورققۇسى كەلگۈدەك قىرىق بەش گەز بويى بار بۇ پالۋان بەھرام بىلەن تېخىچە جەڭ قىلىۋېتىپتۇ. شۇ چاغدا قەھرىمان بەھرامنى ئانتىن ئۈزۈۋېلىپ، بېشىدىن ئۈستۈن كۆتۈرۈپ، مەيداننى نەچچە ئايلاندۇرۇپ يەرگە ئوردى. لەشكەر- لەر ئارىسىدا سەھراب دېگەن بىر پالۋان بار ئىدى، ئۇ نەرە تارتىپ مەيدانغا كىرىپ قەھرىماننىڭ بېشىغا بىر گۈرزە ئۈر- دى، قەھرىمان ئۇنىڭ گۈزىسىنى ياندۇرۇپ، ئۇنىڭ بېلىدىن تۇتۇپ تاش ئاتقانداك ئېتىۋەتتى. شۇ تەرزىدە ئارقا - ئارقى- دىن چۈشكەن پالۋانلار بىر زەرب بىلەن بىر - بىرلەپ ھالاك بولۇشتى. ھېچكىم قەھرىمانغا تەڭ كېلەلمىدى. پادشاھ ھۇ- شەڭ بۇ ھالىنى كۆرۈپ ئۆزى ئېلىشماقچى بولدى. قەھتىران پادشاھنىڭ قولىدىن تۇتۇۋېلىپ:

— ئەي پادشاھئەلەم، غاپىل بولما، ماڭا رۇخسەت قىل- غىن، مەن باراي، — دېدى. پادشاھ ئىجازەت بەرگەندىن كې- يىن، ئۇ ئۆزىنىڭ قارا ئېتىغا مىنىپ مەيدانغا قاراپ راۋان بولدى. قەھرىماننىڭ قېشىغا كېلىپ سالام بەردى. قەھرىمان ھەم ئۇنىڭ سالامغا جاۋاب بەردى. قەھتىران كۆردىكى، ئال- دىدىكى يىگىتنىڭ يۈزىدە بىر خىل ئىللىقلىق زاھىر ئىدى. قەھرىمانمۇ قەھتىراننىڭ چېھرىدىن بىر خىل ئىسسىقلىق ھېس قىلغاندەك بولدى. قەھرىماننىڭ ۋۇجۇدىدا شۇ چاغىچە كىشىگە ئاشىنالىق بولمىغانىدى، ئەمما شۇ دەمدە ئۇنىڭ

دېلىدا مۇھەببەت پەيدا بولغاندەك بولدى. ئۇلار بىر ھازا قانداق رەھبەر تۇرغاندىن كېيىن: ئەي پالۋان، شۇنچە لەشكەرلەرنى قىردىڭ، قەستىڭ نېمە؟ ئاخىر خىجىل بولارسەنمىكىن؟ ھۇشەڭ شاھقا دۈشمەن. لىك قىلما. ئەي يىگىت، كەلگىن، سېنى پادىشاھ ھۇشەڭنىڭ خىزمىتىگە ئېلىپ باراي، گۇناھىڭنى تىلەپ، پادىشاھقا قەدردان قىلاي، ئەمدى غەزەپلىنىشى قوي، — دېدى. قەھرىمان بۇ سۆزنى ئاڭلاپ: مەن كىشىنىڭ سۆزىگە كىرىپ باقمىدىمەن، لەشكەرلەردىن قورقۇپ مەيداندىن يانمايمەن. مېنىڭ مۇددىئايىم ئادەمزاتنىڭ قېنى بىلەن بۇ يەرنى بويلاش، — دېدى. قەھىران بۇ قانخورنى بىر ئەدەپلەپ قويماي دەپ، قەھرىمانغا ئۆزىنى ئۇنتۇغان ھالدا گۈرزە ئۇردى، قەھرىماننىڭ ئۈستىخانلىرى لەرزىگە كېلىپ بېھوش بولغاندەك بولدى.



قەھتىران كۈچ ئۈستىگە كۈچ يىغىپ قەھرىماننىڭ ئۈستىگە يەنە بىر گۈرزە ئوردى. ئەگەر بۇ گۈرزە تاغقا چىقىپ كەلسە، تاغمۇ پارە - پارە بولار ئىدى، لېكىن قەھرىماننىڭ كۈچى ئۇنى مۇيىمۇ تەۋرىتىدى. پادىشاھ ھۈشەڭ بۇ باھادىرلىقنى ھىيران قالدى ۋە يا ھەزرىت، قەھتىرانمۇ بۇ قېتىم تەڭدىشىنى كۆردى، دەپ ئويلىدى. قەھرىمان تېخىچە گۈرزە ئۇرمىغا - ندى، ئۇ:

— ئەي نامدار پالۋانم، ئۆزۈڭگە ھېزى بول، — دەپ خىتاب قىلىپ گۈرزە ياغدۇردى. پادىشاھ ۋە ئۇنىڭ پالۋانلىرى قەھتىراندىن ئۈمىد ئۈزۈشتى. قەھتىران تەۋەككۈلنى خۇداغا باغلاپ، گۈزىسىنى قەھرىماننىڭ گۈزىسىگە توغرىلاپ تۇتتى. قەھرىمان توساتتىن كەلتۈرۈپ بىر گۈرزە ئۇرغانىدى، قەھتىراننىڭ بېشىغا تاغ ئۆرۈلگەندەك بولدى، شۇنداقتىمۇ ئا - خىرقى كۈچىنى يىغىپ جەڭ قىلدى. بۇ ئىككى پالۋاننىڭ قوراللىرى ئۇرۇلۇپ، پارچە - پارچە ئوتلار ھاۋاغا ئۆرلەيتتى. قەھرىمان پادىشاھنىڭ قېشىغا تۇيۇقسىز ئېتىلىپ كېلىپ، دەھشەت بىلەن گۈرزە ئويناتتى. ھەممەيلەننىڭ ئىس - ھوشى قېچىپ، يۈرىكى قېپىدىن قوزغالدى ۋە ئۆز جانلىرىدىن ئۈمىد ئۈزۈشتى. پالۋانلار پادىشاھنى دالدىغا ئالدى. ئىككى پالۋان جان ئاچچىقى بىلەن ئەتىدىن - ئاخشامغىچە جەڭ قىلدى. ئاخىر قەھرىمان دەرغەزەپ بولۇپ قەھتىراننىڭ بېلىدىن تۇتتى. ھۈشەڭ شاھ بۇ ھالىنى كۆرۈپ تاقەت قىلالماي، قولغا قىلىچ ئېلىپ تامامىي لەشكەرلىرى بىلەن ئاتلاندى. قەھرىمان چەبدەسلىك بىلەن قەھتىراننى ئاتتىن يۇلۇۋېلىپ يەرگە تاشلاپ، لەشكەرلەرگە ئۆزىنى ئوردى. بۇ كۈنى جەڭ ساق بىر كۈن داۋاملاشتى. تاڭ ئاتتى، ئەتىسى يەنە جەڭ تۈگىدى. قەھرىماننىڭ بەدىنى نەچچە يەردىن زەخمىدار بولدى.

ئۇ نەيزىسىنى يەرگە سانجىپ قويۇپ، بىر چەتتە قاراپ تۇردى. لەشكەرلەردە ئۇنىڭغا يېقىنلاشقۇدەك جۈرئەت قالمىغاندى. يەنە كەچ بولدى. قەھرىمان غالىبانە ھالدا تاغ تەرەپكە قاراپ راۋان بولدى. ئۇنىڭ كىيىملىرى، ساۋۇتلىرى قان بو-لۇپ كەتكەنىدى. قەھرىمان بىر بۇلاقنىڭ قېشىغا بېرىپ خەنجىرىنى تاشقا ئۇرۇپ ئوت ياندۇرۇپ سۇ ئىسسىتىپ ئۆزدىنى يۇدى، ئاندىن جاراھەتلىرىنى تاغدى.

پادىشاھ ھۈشەڭ ئۆز بارگاھىغا قايتىپ كېلىپ تەختكە چىقىپ ئولتۇرۇپ، سەركەردىلەرگە قاراپ:

— بىز ھىندىستان يولىدا شۇنداق بالايىئەزىمگە يولۇقتۇق، تەنھا بىر ئادەم شۇنچە لەشكەر بىلەن جەڭ قىلىپ، شۇنچە باھادىرلارنى ھالەك قىلىپ جەڭگاھتىن غەمىز چىقىپ كەتتى. بۇ خەۋەرنى يىراق — يېقىندىكىلەر ئاڭلىسا، بىزگە سەت ئەمەسمۇ؟! — دەپ ھەسرەت چەكتى.

— ئەي پادىشاھئالەم، — دېدى قەھتىران، — ئىجازەت بەرسىلە، غۇلاملار بىلەن بېرىپ ئۇ باھادىرنى خىزمەتلىرىگە كەلتۈرسەم.

پادىشاھ ئىجازەت بەردى. قەھتىران گەردان كەشان باشلىق بىرنەچچە ھەييارنى ئالدىن يولغا سېلىۋېتىپ يولغا چىقتى. ئۇلار بىر بۇلاقنىڭ بويىغا كېلىپ قارىسا، قەھرىمان بۇ جايدا بەخىرامان ئۇخلاپ يېتىپتۇ. ئۇلار قەھرىماننىڭ قېشىغا يېقىنلاشتى، قەھرىمانمۇ بىر شەپىدىن ئويغىنىپ ئۇلارنى كۆردى. قەھتىران ئەدەپ بىلەن يىراقتىن سالام بېرىپ ئۇنىڭغا يېقىنلاشتى. قەھرىمان ئۇنى كۆرۈپ دىلىغا مۇھەببەت ئوتى ئۇرۇلغاندەك بولدى. — دە، ئورنىدىن چاچراپ تۇرۇپ قەھتىراننىڭ ئالدىغا باردى. ئۇلار بىر — بىرى بىلەن چىرايلىق كۆرۈشتى. قەھرىمان قەھتىراننىڭ قولىدىن تۇتۇپ يېنىدا

ئولتۇرغۇزدى ۋە شىكار ئولچىلىرىنى پىششىقلاپ ئۇلارنى مېھرى-
 مان قىلدى. غىزادىن كېيىن قەھرىمان سورىدى: «ئۇلارنى قانداق قىلىش-
 كەن؟» سىلەر كىملەر؟ قايسى يۇرتتىن، قايسى تەرەپكە كەلدىڭلار؟
 قەھتىران ئەدەپ بىلەن: «سىز قانداق دېيەنەن ئامان؟»
 — ئەي پالۋان، بىزلەر ئىران تەرەپتىن كەلدۇق. بىزنىڭ پادىشاھىمىز ھىندىستان مەملىكىتىنى بويسۇندۇرۇشنى نىيەت
 قىلغانىدى. بۇ يەردە ئۆزلىرىگە مۇشەررەپ بولدۇق. ئۆزلىرى-
 نىڭ نام — نىشانىنى بىلىشكە بولامدېكىن؟ — دېدى. قەھرىمان:
 — راست سۆزۈم شۇكى، مەن بۇ يەرلىك ئەمەسمەن، مەن
 دىۋىلەرنىڭ ئارىسىدا، كۆھنقايتا، سەھرايىھىماتتا چوڭ بول-
 دۇم، — دېدى. قەھتىران بۇ سۆزنى ئاڭلاپ چوڭقۇر بىر ئاھ-
 ئۇرۇپ: «سىزنىڭ بىلەن ئالاقە بارمىسىمۇ؟»
 — ۋاي جىگەر گۆشۈم، ئۆزلىرى كىمنىڭ نەسلىدىن؟ —
 دەپ سورىدى. «ئەي پالۋان، مەن بۇ يەرگە كەلگەندە ئۈچ ياشتا ئى-
 دىم. ئەمدى بىلسەم، دىۋىلەرنىڭ ئاتامغا دۈشمەن ئىكەن.
 ئۇلار پۇرسەت كۈتۈپ مېنى ئوغرىلاپ بۇ يەرگە ئەكېلىپتۇ.
 ئېسىمدە قېلىشچە، ئاتامنىڭ ئىسمى پادىشاھ تەخمىرات ئى-
 دى، — دېدى قەھرىمان. قەھتىران بۇ سۆزلەرنى ئاڭلاپ ئۆت-
 تا كۆيگەندەك بېھوش بولۇپ قەھرىماننىڭ ئايىغىغا يىقىلدى،
 خېلىدىن كېيىن ھوشىغا كېلىپ: «ئەي پالۋان، نىشانىمىز-
 — ئەي قەھرىمان، ئەزىز تۇغقىنىم، مەن قەھتىران ئە-
 مەسمۇ، مەن يادىڭدىمۇ؟» دەپ ئۆزىنى قەھرىماننىڭ قۇچى-
 قىغا تاشلىدى. «ئەي پالۋان، ئەزىز تۇغقىنىم، نىشانىمىز-
 ئۇلار تونۇشۇپ قاتتىق يىغلاشتى. ھەييارلار ھەيران قېلىشتى.
 — جىگەر گۆشۈم، ئەزىز پۇشتۇم، — دېدى قەھتىران، —
 مانا ئەمدى دىدار كۆرۈشتۈق. سېنى پادىشاھىمىزنىڭ ئالدىغا

سولدا يۈزلەپ ۋەزىر ۋە تاجدارلىرى بار ئىدى. قەھرىمان پادىشاھنىڭ ئالدىغا بېرىپ تەزىم قىلدى. پادىشاھ بۇ قەھرىماننى چۈشۈپ قەھرىماننىڭ ماڭغىلىغا سۆيىدى ۋە ئۇنىڭغا ھەممىدىن يۇقىرى ئورۇن بەردى. ئۇنىڭ تۆۋىنىدە قەھىران، ئۇنىڭ تۆۋىنىدە بەھرام جەبىل، ئاندىن يەتتە مىڭ يەتتە يۈز پالۋان تۇرۇشتى. ئاندىن شاھزادىلەر، ۋەزىرلەر، دانىشمەن - مۇنەججىملەر رەت - رېتى بويىچە ئورۇن ئېلىشتى. قەھرىماننىڭ شەرىپىگە مول داستىخان ۋە شېرىن - شەربەتلەر تارتىلدى، نەغمە - سازلار، ئۇسسۇل - تاماشىلار ئەۋجىگە چىقتى. ئارىدا ھۈشەڭ شاھ قەھرىمانغا بىر يۈرۈش چىدىر - بارگاھ، خەزىنە، تۇغ - ئەلەم، ياراغ - جابدۇق ۋە قىرىق مىڭ لەشكەر ئىنئام قىلدى. قەھرىمان پادىشاھنىڭ بۇ كاتتا ئىلتىپاتلىرىغا مىننەتدارلىق بىلدۈردى.

— ئاۋۋال كۆھىنچاق دېۋىلىرىنى يوقاتساق، ھىندىستاننىڭ ئىشى ئاسان بولاتتى، — دېدى قەھرىمان. پادىشاھ خۇشال بولۇپ، ئۇنىڭغا يەنە قىرىق مىڭ لەشكەر قوشۇپ بەردى. ئەلقىسسە: پالۋانلار گەردان كەشەننىڭ باشچىلىقىدا ئۇنى مۇبارەكلەشتى. قەھرىمان مىننەتدار بولۇپ بەزمە تۈزدى. شارابلار ئىچىلدى. قەھرىمان گەردان كەشەندىن بەھرامنىڭ دۇئاىبەت بولۇپ تاشقا ئايلىنىپ كېتىش ۋەقەسىنى سورىدى. گەردان كەشان:

— ئەي پالۋان، بۇ ئاجايىپ بىر ھېكايە، — دەپ سۆز باشلىدى، — جەبىلى كىبىر دەپ بىر پادىشاھ بار ئىدى. ئۇنىڭ بىر قىزى بولۇپ، ئىسمى قەمەررۇخ ئىدى. ئۇرۇش ئەمەللىرىدە ھېچكىم ئۇنىڭغا تەڭ كېلەلمەيتتى. بۇ نازىنىڭ شۆھرىتى ئالەمگە تارقالدى. شاھزادىلەر، پالۋانلار ئۇنىڭغا غەيبانە ئاشىق بولۇشقا، ئەلچىلەر ئەۋەتىشەتتى، ئەمما بۇ

قىز قوبۇل كۆرمەيتتى. ئۇ كەلگەنلەرگە:
— ئەگەر كىم مېنى ئىختىيار قىلسا، ئۇ باھادىرلىق بىلەن مېنى يەڭسە، ئۇنىڭ ئەمرىدە بولمەن، — دەيتتى، ئەمما ھېچكىم ئۇنىڭغا تەڭ بولالماي قايتاتتى. گۈلىستانى ئېرەمنىڭ بىر پادىشاھى بار ئىدى، ئىسمى شەھبال ئىدى. ئۇمۇ ئاشىقى بىقارار بولدى — دە، قېرى دەلىللەرنى ئىشقا سېلىپ، قىزنى بۇلاپ ئېلىپ قېچىپ ئۆز يېنىغا ئەكېلىۋالدى. قەمەررۇخ شەھبالنى كۆرۈپ ئۇنىڭغا ئاشىق بولۇپ قالغان بولسىمۇ، لېكىن كۆڭلىدە ئۆزىنى زۇلۇم بىلەن ئەكەلگىنىگە نارازى بولۇپ:

— مېنى نېمىشقا زۇلۇم بىلەن ئەكېلىسەن؟ ئەگەر ئاشىق بولساڭ، نېمە ئۈچۈن مېنىڭ شەرتىمگە ئەمەل قىلمايسەن؟ — دەپ سورىدى.

— ئەي مەلىكە، شەرتىڭ نېمە، قېنى ئېيتقىن! — دېدى شەھبال.

— شەرتىم شۇكى، مېنى باھادىرلىقنىڭ بىلەن يەڭ، ئازدىن ئىختىيارىمنى ساڭا بېرىمەن، — دېدى مەلىكە. شەھبال-مۇ پالۋان كىشى ئىدى. ئىككىسى شىددەت بىلەن جەڭلەر ئېلىپ بېرىشتى. ئاخىر شەھبال غالىب كەلدى، قەمەررۇخ قايىل بولدى. شەھبال مەلىكىنى نىكاھىغا ئالدى. نەچچە زامانلار ئۆتۈپ، قەمەررۇخ شەھبالدىن ھامىلىدار بولدى.

كۈھىقايتا بىر دىۋە بار ئىدى. ئۇ شەھبالغا دۈشمەن ئىدى. ئۇ شەھبالنىڭ ئەھۋالىنى ئاڭلاپ قەمەررۇخنى ئېلىپ قاچتى. قەمەررۇخ يۈزىدىكى نىقابىنى يىرتىپ، بويى سەكسەن گەز كېلىدىغان بىر بەتبەشىرىنى كۆردى. دىۋە قەمەررۇخنى قاماپ قويدى. قەمەررۇخ قاماقتا بىر ئوغۇل تۇغدى ۋە ئوغلىغا بەھرام جەبىل دەپ ئىسىم قويدى. دىۋە بۇنى ئاڭلاپ:

— بۇ بەچىخەرنى دەرياغا تاشلاڭلار — دەپ ئويىۋىدى.
 دىۋىلەر بوۋاقنى ئەكېلىۋاتقاندا، سۇلتان ئەملەھاياتنىڭ ئارقىسىغا
 چېلىقىپ قالدى. ئەملەھايات بوۋاقنى دىۋىلەرنىڭ قولىغا
 تارتىۋېلىپ، ئۆز ۋىلايىتى — رۇبىئى مەسكۇنغا ئەكېلىپ،
 نىكئاننىڭ قولىغا بەردى. ئىنىكئانا ئۇنى پەرۋش قىلدى
 ئۇنىڭغا بەھرام دىۋە دەپ ئات قويدى. بەھرام بالاغەتكە يېتىپ
 شۇنداق پالۋان، بەقۇۋۋەت چوڭ بولدى. كېيىن دىۋىلەر ھۇ-
 جۇم قىلىپ كېلىپ، ئەملەھاياتنى ۋەيران قىلىپ بەھرامنى
 ئەكەتتى. شەھبال بالىسىنى ئەكېلىشكە پەرلەرنى نەچچە
 رەت ئەۋەتكەن بولسىمۇ، دىۋىلەرنىڭ ھۇجۇمىغا ئۇچرىدى.
 بەھرام ئۆزى تەنھا بولسىمۇ، دىۋىلەرگە تۇتۇق بەرمەي ئۇلارنى
 پاراكەندە قىلدى. دىۋىلەر ئاخىر بەھرامنى باشقۇرالمىدى.



بەھرام يالغۇز جەزىرلەرنى كېزىپ، چىن ۋىلايىتىگە كەلدى. ئۇ چىن پادىشاھىنىڭ قىزىنى كۆرۈپ قېلىپ، ئۇنىڭغا ئاشد-قى بىقارار بولدى. بەھرام ئىززەت بىلەن شاھقا ئەلچى ئەۋەتتى. چىن پادىشاھى بۇنى زادى قوبۇل كۆرمىدى. بۇ ئىش بەھرامنىڭ غۇرۇرىغا تەگدى - دە، پادىشاھ ئوردىسىغا بېسىپ كىرىپ، قىزىنى بېرىشكە قىستىدى. چىن شاھىنىڭ بۇنىڭغا قاتتىق نومۇسى كېلىپ بىتاقەت بولدى ۋە ئەزىزەق جادۇ دېگەن جادۇگەردىن مەدەت تىلەپ ئادەم ئەۋەتتى. ئەزىزەق جادۇ لەشكەر تارتىپ چىن ۋىلايىتىگە كېلىپ سېھىر قىلىپ بەھرامنى تۇتۇۋالدى. پادىشاھ خۇشاللىقىنى باسالماي ئەزىزەق جادۇغا ھېس-سابسىز مەدھىيە ۋە ئىنئاملارنى قىلدى، ئاندىن بەھرامنى ھالاك قىلساڭ، دەپ ئۆتۈندى. پادىشاھنىڭ قىزى بۇ ئەھۋالنى كۆرۈپ تاقەت قىلالىمىدى، چۈنكى قىزنىڭ يۈرىكىدە بەھرامغا بولغان مۇھەببەت قايناپ تۇراتتى. قىز، ئۇنىڭدىن ئايرىلىپ يالغۇز قالغۇچە ئۆلگىنىم خوپتۇر، دەپ بەھرامنىڭ قوينىغا ئۆزىنى تاشلىدى. قىزنى شۇنچە زورلۇق بىلەن ئۇرۇپمۇ بەھرامدىن ئاجرىتالمىدى. ئەزىزەق جادۇ، مەن بىر سېھىر قىلاي، بۇلار ئۆلگەندىنمۇ زىيادە بولسۇن، دەپ ئىككىسىنى يا-لىڭچاق قىلىپ بىر سەھرانىڭ يولى بېشىدا بىر - بىرىگە قارد-تىپ، ئىككىسىگە سېھىرىي دەمىدە قىلىپ ئۇلارنى تاشقا ئايلاندۇردى.

بۇ ھېكايە قەھرىمانغا قاتتىق تەسىر قىلدى. بىرپەس جىملىقتىن كېيىن، بىر پالۋان ھېكايىنى داۋاملاشتۇردى: پادىشاھىمىز مۇھتەرم ھۇشەڭ چىن ۋىلايىتىنى ئالماق بولۇپ لەشكەر تارتىپ كېتىۋاتقاندا، يول ئۈستىدە تاشقا ئايلانغان ئاشىقلارنى كۆرۈپ، بۇنىڭ نېمە ئىشلىكىنى سوراپ قالدى. پادىشاھ بۇ ھەقتىكى ھېكايەتلەرنى ئاڭلاپ چەكسىز

ئەپسۇسلىق بىلدۈرۈپ: — بۇلارنىڭ جېنى بارمۇ، يوق؟ — دەپ سورىدى. ئۇ يەنىمۇ غانلار ئېيتىشتى:

— جېنى باردۇر. بۇ ئىككى ئاشق يىگىرمە تۆت يىلدىن بېرى مۇشۇنداق تۇردى. ئاپتاپ چىقسا مىدىرلاپ نالە - پەرى قىلىدۇ. ئادەملەر بۇلارنىڭ نالسىگە تاقەت قىلالماي يىغلىشىدۇ.

ئەلقىسە: پادىشاھ ھۈشەڭ بۇ سۆزنى ئاڭلاپ، كېچىسى بىر قىسما بولۇپ ياتتى. ئەتىسى ئاپتاپ چىقتى، تاشقا ئايلازغان ئاشىقلاردىن پەرياد كۆتۈرۈلدى. لەشكەرلەرمۇ يىغلاشتى. ھۈشەڭ بۇلارنىڭ ھالىنى كۆرۈپ ۋەزىرلىرىگە ئېيتتى:

— بۇ ئاشىقلارنى ئەسلىگە كەلتۈرمەكنىڭ ئىلاجى بارمۇ؟ — پادىشاھئالەم، بۇنىڭ ئەسلىگە كېلىشى بەك مۇشەككۈلدۇر.

ئەزىزەق جادۇنى ئۆلتۈرۈپ، ئۇ ئاشىقلارنىڭ ئۈستىگە قېنىنى تېمىتسا ئەسلىگە يېنىشى مۇمكىن، — دېيىشتى ۋەزىرلەر. پادىشاھ ھۈشەڭ بۇنى ئاڭلاپ:

— ھەركىم بۇنىڭ ئىلاجىنى قىلسا، ئۇنىڭغا ھاياتلىقىم -

نى سەرپ قىلىمەن، — دېدى. پادىشاھنىڭ مېھرىبانلىقىنى كۆرگەن شەھەر خەلقى، دەريايى مۇھىتنىڭ ئۇ تەرىپىدىكى كۈھىئەشتە ھېلىقى جادۇگەر ئەزىزەق بارلىقىنى، ئارىدا يەتتە دەريايى ئەزىزەق بولۇپ، ھەر دەريادا بىرقانچە بالا - قازا ۋە يوللىرىدا ئاجايىپ - غارايىپلار بارلىقىنى ئېيتىشتى. پادىشاھ بۇ سۆزنى ئاڭلاپ يا ئۆلۈم، يا كۆرۈم دەپ، جادۇگەر ئەزىزەقنى يوقىتىش ئۈچۈن تەييارلىنىشنى ئېيتتى ۋە:

— ئەي يارەنلىرىم، ئۇ لەئىن كىشىلەرگە شۇنچە زۇ -

لۇملارنى قىلسا، مەن بىر پادىشاھ تۇرۇپ ئۇنىڭ ئىلاجىنى قىلالمىسام بولمايدۇ، — دېدى - دە، قار - يامغۇر يىغلىدى. ئارىدا شەرىپ ھەكىم دەپ بىر ھۆكۈما بار ئىدى. ئۇ:

— ئەي پادشاھىم، بۇ ئىشقا مۇنچە كۆپ لەشكەرنى ئىشقا سېلىش لازىم ئەمەس. بىر جانبازنى ئەۋەتسەڭ، قانداق؟ — دېدى. پادشاھ شەرپ ھەككىدىن بۇ سۆزنى ئاڭلاپ گەردان كەشەنغا قارىدى. گەردان كەشان: —

— مەن پانىي دۇنيادا بىر ياخشى ئىش قىلسام دەپ ئويلايتتىم. مەن نەچچە قېتىم ئۇ جادۇگەرنىڭ قولىغا چۈشۈپ قېلىپ قۇتۇلغان. ئۇ بىر قېتىم مېنى سېھىر بىلەن كور قىلدى. تۆت يىل ۋەيران يۈردۈم، كېيىن مېنى شەيتان قۇتۇلدۇردى. شۇنىڭدىن بېرى ئەزەرنى دۈشمەن تۇتۇپ يۈرەتتىم. كېيىن ئۇ مېنى يەنە بىر قېتىم سېھىرلىدى. شۇ ھالدا يەتتە يىل يۈردۈم. ئاخىر ئەتتار جادۇنىڭ ياخشىلىقى بىلەن غەمىدىن خالاس بولدۇم. ئەي پادشاھىم، مەن ئۇ ئىككى ئاشق — مەشۇق ئۈچۈن تەۋەككۈل قىلىپ باراي ۋە ئۇ جادۇگەرنى ئەكېلەي، — دەپ پادشاھتىن ئىجازەت سورىدى. ھۇشەڭ پادشاھ گەردان كەشاندىن سۆيۈنۈپ، ئۇنىڭ يەلكىسىنى ئۈزۈنغەچە تۇتۇپ تۇردى. ئاندىن پادشاھ ئېيتتى:

— ئەي گەردان كەشان، بارغىن، ساڭا نۇسرەت تەلەيمەن. ھوشيار بول، مەن سەن كەلمىگۈچە قوزغالمىمەن. بارغىن، كەشانىم، خۇدا ساڭا ياردۇر.

گەردان كەشان پادشاھ بىلەن خوشلىشىپ شىرىبەچچە ھەييارنى باشلاپ، بىر يىل يول يۈرۈپ شەھرى خەفتانغا يەتتى، ئۇ يەردىن ئەتتار جادۇنىڭ شەھىرىگە يېتىپ كەلدى. گەردان كەشان ئەتتار جادۇنىڭ ئوردىسىغا كىرىپ، ئۇنىڭ ئايىغىغا باش قويۇپ قوللىرىغا سۆيىدى. ئەتتار گەردان كەشانغا مىننەتدارلىق بىلدۈردى ۋە:

— ئەي بىچارە ئادەم، نېمە قىلىپ يۈردۈڭ؟ — دەپ سورىدى.

— ئەي سېھىرلەر سۇلتانى، بۇ ئالەمدە سەننىڭ كۆپ ياخشىلىق كۆردۈم، ئەمدى قالغان ئۆمرۈمنى ئۆتكۈزەي دەپ كەلدىم، — دېدى گەردان كەشان. ئەتىگەندە — ئەي گەردان كەشان، ئارتۇق تەكەللۈپ قىلماي مۇرادىغا دە، قولۇمدىن كەلسىلا، سېنى خۇشال قىلىمەن، — دېدى.

گەردان كەشان پادىشاھ ھۈشەڭنىڭ ئۇنىڭغا يوللىغان مۇھەببەتلىك سالامىنى ۋە كېلىش مەقسىتىنى بايان قىلدى. ئەتتار، ئەزەق جادۇنى يوقاتقىلى بولارمۇ، دەپ ئويلاپ بىردەم جىم بولۇپ قالدى ۋە: — ئەي گەردان كەشان، سەن ئۆزۈڭنىڭ ئالەمدا — ئەي ھەييارلار ئۇلۇغى، بەكمۇ چوڭ پىلاندا كېلىپ-سەن. ئەزەق زور جادۇگەردۇر، ھەممە جادۇگەرلەر ئۇنىڭ شاگىرتىدۇر. خەيرىيەت، پادىشاھ ھۈشەڭ مېنىڭ بۇرادىرىمگە كۆپ ياخشىلىق قىلغان، ئۇنىڭ ياخشىلىقىنى ياندۇرسام دەپ يۈرەتتىم. ئەي گەردان كەشان، ئۇنداق بولسا تەييارلان، — دەپ ھىممەت كەمىرىنى بېلىگە باغلىدى. ئۈچ كۈن يول تەييارلىقنى قىلىپ، تۆتىنچى كۈنى ئەتتار جادۇ گەردان كەشان بىلەن شىرەپچە ھەييارنى ئالدىغا چاقىرىپ ئۇلارغا دەمە قىلدى. ئۇلار سېھىرنىڭ كۈچى بىلەن شۇنچىلىك ھەيۋەتلىك بولۇشۇپ كەتتىكى، بىر — بىرىنى كۆرۈپ قورقۇشۇپ كەتتى. ئەتتار جادۇ بۈركۈت سۈرىتىگە كىردى. ئۈچەيلەن پەرۋاز قىلىشىپ يەتتە دەريادىن ئۆتۈپ، كۆھىنەتەشكە يېقىن چۈشتى. ئۇلار كۆردىكى، چەكسىز بىر دەشت تامام ئوت بولۇپ، ئوتنىڭ ئىچىدىن ئاجايىپ — غارايىپ ئاۋازلار ئاڭلاندى. ئۇلار سېھىر بىلەن كۆھىنەتەشتىن سالامەت ئۆتۈپ كەتتى. بۇ چاغدا ئەتتار جادۇ گەردان كەشانغا:

— ئەي قەدىناس، مەن پەقەت مۇشۇ يەرگىچىلا كېلەي-مەن، بۇنىڭ سەۋەبىنى سورىما. بۇ يا ئوقنى ئال. ئوتقا يې-

تۆتىنچى ئوقنى ئات، ئاندىن تەختنىڭ ئۈستىگە قەدەم ئال ۋە ئۇنى دەرھال باغلاپ بۇ يەرگە ئەكەل! — دەپ ئۆيىدىكى ئايال بولمىدى. گەردان كەشان ئۇلار بىلەن خوشلىشىپ يولغا چىقىپ كەتتى. ئۇ ئەتتار جادۇنىڭ دېگىنىدەك قىلىپ، ئاخىر ئۆيىدىن چىقىپ جادۇنىڭ سارىيىغا سالامەت كىردى. دېگەندەك ساراينىڭ ئوتتۇرىسىدا بىر ئالتۇن تەخت تۇرۇپتۇ، بىر ئەجدىھا تەختنى چۆرىدەپ ھالقا بولۇپ يېتىپتۇ. ئەجدىھا گەردان كەشاننى كۆرۈپ بېشىنى كۆتۈردى. گەردان كەشان تۆتىنچى ئوقنى ئېلىپ، تەختنىڭ ئۈستىگە قەدەم ئالدى. بۇ يەردە ئەزەرق جادۇ ئاغزىدىن زەھەر ئېقىتىپ ياتاتتى. گەردان كەشان يەتتە قېتىم ئەپسۇن ئوقۇپ، ئۇنى مەھكەم باغلاپ ئەتتار جادۇنىڭ قېشىغا ئېلىپ باردى. ئەتتار جادۇ گەردان كەشاننىڭ بۇ كارامىتىدىن سۆيۈنۈپ كەتتى. ئەتتار ئەزەرق جادۇنىڭ ئىككى كوكۇلىسىدىن كېسىۋېلىپ ئوتقا تاشلىغانىدى، غايەت زور بىر تۈتۈن ئۆرۈلۈپ، ئەجدىھانىڭ ئىچىدە زور بىر قەلئە نامايان بولدى. قەلئەدە خىلمۇخىل سۈرەتكە كىرگۈزۈلگەن ئادەملەر يۈرەتتى. بۇ بىر چارىلەر ئەتتار بىلەن گەردان كەشاننى كۆرۈپ، ئۇلارنىڭ ئاغلارغا باش قويۇپ نىجاتلىق تىلەشتى. گەردان كەشان ئەتتارنىڭ سۆزى بويىچە بۇ بىچارىلەرنى ئەزەرق جادۇنىڭ كوكۇلىسى بىلەن ئۇرغانىدى، ئادەملەر ئەسلىگە كەلدى. ھېلىقى قەلئەدە يەنە نۇرغۇن جادۇگەرلەر يۈرەتتى، ئۇ جادۇگەرلەر تامام ئۆلتۈرۈلدى. ئۈچ مىڭ ئادەم زات نىجاتلىققا ئېرىشتى ۋە ئەزەرق جادۇنىڭ خەزىنىسىدىن ئۆز ئېھتىياجىغا يارىشا ئالتۇن - جاۋاھىرلارنى ئېلىشتى. ئەتتار جادۇ بىر كاسا سۇغا ئەپسۇن ئوقۇپ، بۇ سۇ سىلەرنى يەتتە دەريادىن ئۆتكۈزىدۇ، دەپ ئۇلارغا بەردى ۋە يەنە بىر كاسا سۇغا ئەپسۇن ئوقۇپ ئۇلارنىڭ يۈزىگە سۈرگەندى، ئۇلارغا قانات پەيدا بولدى. بۇ

ئادەملەر ئەتتار ۋە گەردان كەشانغا ئەگىشىپ ھاۋاغا كۆتۈرۈۋېلىپ ئۇچتى. ئۇلار ئەزەرق جادۇنى ئېلىپ يەتتە دەريادىن ئۆتۈپ ئەتتار جادۇنىڭ ماكانىغا كەلدى. ئادەملەر ئۆز يۇرتلىرىغا راۋان بولدى. بۇ چاغدا ئەتتار جادۇ گەردان كەشانغا: — ئەي گەردان كەشان، مەن سېنى مۇشۇ يەردە ئۆزىتىپ قوياي. پەخەس بولغىنىكى، بۇ جادۇگەرنىڭ ئويغىنار ۋاقتى بولدى. مۇبادا غاپىل بولساڭ، ئۇ سېنى ھالاك قىلىدۇ. ئەگەر يولدا بۇنىڭ بىرەر ئاشىناسى ئۇچراپ قالسا ياكى بۇ ئويغىنىپ قالسا، بىر ئوچۇم تۇپراققا ئەپسۇن ئوقۇپ يۈزىگە چاچ، ئۇ يەنە بەند بولىدۇ، — دېدى ۋە گەردان كەشاننى ئەسلىي ھالىتىگە كەلتۈرۈپ قويدى.

ئەلقىسسە: گەردان كەشان ئۇ يەردىن يۈرۈپ دەريايى چىنىدىن ئۆتۈپ بىر سەھراغا چۈشتى. ھاردۇق يەتكەن گەردان كەشاننى ئۇيقۇ تۇتۇپ كۆزى سەل يۇمۇلغانىدى، ئەزەرق جادۇ ئويغىنىپ قالدى. ئەزەرق كۆزىنى ئېچىپ قارىسا، ئۆزى بىر سەھرادا باغلانغان ھالدا تۇرۇپتۇ. بىناقەت بولغان ئەزەرق جادۇ ئۇخلاۋاتقان گەردان كەشاننى تونۇدى ۋە ئۆزىنى قۇتقۇزۇش ئۈچۈن قانچە سېھرىي ئەپسۇن ئوقۇغان بولسىمۇ پايدىسى بولمىدى. شۇ ھالدا شىرىبەچچە ھەييار ئويغىنىپ، ئەزەرق جادۇ ئۆزى باغلانغان دەرەخنى يىلتىزى بىلەن قومۇرۇۋاتقانلىقىدىن كۆرۈپ پەرياد كۆتۈردى، گەردان كەشان ئويغاندى. ئەزەرق جادۇنىڭ ھەربىر كۆزى جامدەك بولۇپ كەتكەنىدى. گەردان كەشان دەرھال بىر ئوچۇم تۇپراققا ئەپسۇن ئوقۇپ جادۇنىڭ يۈزىگە چاچتى. ئەزەرق جادۇ يەرگە يىقىلدى، ئۇنى يەنە مەھكەم باغلىدى.

گەردان كەشان شىرىبەچچە ھەييارنى پادىشاھ ھۈشەڭگە ئالدىن خەۋەر بېرىش ئۈچۈن يولغا سالغانىدى، ئۇ شامالدىك

يۈرۈپ پادشاھنىڭ قېشىغا بېرىپ، بولۇپ ئۆتكەن ۋەقەلەرنى
 بىر - بىرلەپ بايان قىلدى. پادشاھ ھۈشەڭ خۇشال بولۇپ، نۇرغۇنلىغان تاجدارلارنى باشلاپ گەردان
 كەشاننىڭ ئالدىغا چىقتى. ۋاقتىكى گەردان كەشان يېقىن
 كەلدى - دە، پادشاھقا تەزىم بەجا كەلتۈردى. پادشاھ گەردان
 كەشانغا مىڭ مەرتە مېنىنەتدارلىق بىلدۈردى، ئۇنىڭغا كۆپ
 ئىنئاملار قىلدى. ئاللاھ تەئالىيە، ئىسلام رىيالىق رىيالىق
 ئەلقىسىسە: ئەزىزەق جادۇ پۈت - قولى باغلاقلىق ھالدا پا -
 دشاھنىڭ قېشىغا كەلتۈرۈلدى. كۆرگەنلەر بۇ مەخلۇقنىڭ
 قورقۇنچلۇقلىقىدىن ھەيران قېلىشتى، ئاندىن ئۇ جادۇگەرنى
 ھېلىقى تاشقا ئايلانغان ئاشىقلارنىڭ ئالدىغا ئەكەلدى ۋە ئۇنى
 بىرئاز ھوشىغا كەلتۈردى. ئەزىزەق جادۇ كۆزىنى يېرىم ئې -
 چىپ، قەھرى بىلەن نەرە تارتتى. پادشاھ ھۈشەڭ ۋە دانىش -
 مەنلەر ئەزىزەق جادۇنى ياخشىلىققا ئۈندەپ، تاشقا ئايلاندۇرۇ -
 ۋەتكەن ئاشىقلارنى ئەسلىگە كەلتۈرۈشنى ھەم ئۇنى زۇلۇمدىن
 خالاس قىلىشنى ئۈتۈنگەن بولسىمۇ، ئەزىزەق جادۇ يامان نىيە -
 تىدىن ئەسلا يانمىدى. شۇنىڭ بىلەن پادشاھ ھۈشەڭ گەردان
 كەشانغا ئۆلتۈر دېگەن مەنىدە ئىشارەت قىلدى. گەردان كەشان
 قولىدىكى ئالماس قىلىچ بىلەن جادۇگەرنى چاپتى. جادۇگەرنىڭ
 تېنى ئىككى پارچە بولۇپ، يەر - جاھاننى لەرزىگە سالدى.
 گەردان كەشان ئۇنىڭ قېنىنى تاشقا ئايلانغان ئاشىقلارنىڭ
 ئۈستىگە تامدۇرغانىدى، ئۇلار گويا ئۇخلىغان ئادەم ئويغانغان -
 دەك ئاستا - ئاستا كۆزىنى ئېچىپ ئەسلىگە كەلدى. يىگىرمە
 تۆت يىل تاش سۈرىتىدە تۇرغان بىچارە بەھرام قېشىدا تۇرغان
 گەردان كەشاندىن نېمە كارامەتلەرنىڭ يۈز بەرگەنلىكىنى،
 ئەتراپىدىكىلەرنىڭ كىملىكىنى سۈرىدى. گەردان كەشان
 بەھرام جەبىلىگە بولۇپ ئۆتكەن ۋەقەلەرنى، پادشاھ ھۈشەڭنىڭ

ئۇلارغا قىلغان شاپائىتى ۋە ئۆزىنىڭ خىزمىتىنى، گەزىرەق جادۇنىڭ ئۆلتۈرۈلۈشىنى بىر - بىرلەپ سۆزلەپ بەردى. بەھرام جەبىل گەردان كەشاندن ئەھۋالنى ئاڭلاپ، ئېيتىپ تۈگەتكۈسىز مەنۇن بولۇپ، پادىشاھنىڭ ئالدىغا بېرىپ تەزىم قىلدى ۋە پادىشاھقا قاراپ:

— ئەي پادىشاھ ساھىبقىران، ھىممەت ۋە كەرىمىڭىز بىلەن بىز مۇپتىلارنى ھالاكەت دوزىخىدىن خالاس قىلدىڭىز، بۇ شاپائىتىڭىز ئۈچۈن خۇدا سىزنى ھەممە مۇشەققەتلەردىن ئازاد، ئەندىشەلەردىن خالاس قىلسۇن، — دەپ يىغلاپ ئالىي ھۆرمەت بىلدۈردى. پادىشاھ ئۇنىڭغا خىللانغان ئات، چېدىر - بارگاھ ئايرىپ بېرىشنى بۇيرۇدى، ئاندىن بەھرامدىن كىمنىڭ ئەۋلادى ئىكەنلىكىنى سورىدى. بەھرام ئۆزى بىلىدىغان بارلىق ئەھۋاللارنى ھېكايە قىلىپ بەردى. پادىشاھ بەھرامدىن بۇ سۆزلەرنى ئاڭلىغاندىن كېيىن، قىزنىڭ ئاتا - ئانىسىنى ئە - كەلدۈردى. قىزنىڭ ئاتىسى — چىن پادىشاھنىڭ رازىلىقى بويىچە ئۇلارنىڭ بېشىنى قوشۇپ قويدى. پادىشاھ ھۇشەڭ چىن شەھىرىنى بەھرامغا ئىنئام قىلدى.

ئەلقىسسە: قەھرىمان بۇ ئاجايىپ ھېكايەتنى ئاڭلاپ ھەيران بولدى، ئاندىن:

— شەھىبال قەمەررۇخنى قولىدىن بېرىپ قويۇپ، دىۋىلەر بىلەن جەڭ قىلدىمۇ؟ — دەپ سورىدى. گەردان كەشان ئېيتتى:

— شەھىبال يۈز مىڭدىن ئارتۇق لەشكەر بىلەن قىرىق قېتىم باردى، لېكىن قانداق بولغانلىقىنى بىلمەيمەن.

بۇ گەپ ۋاقتىنچە شۇ يەردە ئۈزۈلدى.

ئەلقىسسە: پادىشاھ ھۇشەڭ تەختكە ئولتۇردى. شاھلار، ۋەزىرلەر ۋە يۈز يىگىرمە لەك لەشكەر شاھنىڭ بارگاھىغا جەم بولغانىدى. پادىشاھ ھۇشەڭ قەھرىمانغا ئالىي تون -

سەرپاييلارنى كىيدۈردى، ئاندىن پادىشاھنىڭ يەرمانى بويىچە لەشكەرلەر ھىندىستان تەرەپكە قەدەم ئالدى. كېيىن يول يۈرۈپ سەككىزىنچى كۈنى بىر دەريا بويىغا يېتىپ كەلدى، چىدىر - بارگاھلىرىنى تىكشىتى. قوشۇن ئەمدىلا مىغا چۈشكەندە، بىر تەرەپتىن ئاجايىپ بىر غوۋغا چىقتى، گويا دەريا تېشىپ، يەر يېرىلغاندەك بولدى. بۇ ئاۋازنى ئاڭلاپ لەشكەرلەر ساراسمىگە چۈشتى. ئاتلار چۆلۈۋرلىرىنى ئۈزۈش - تى، پىللار ئۈركۈپ كەتتى. سەركەردىلەر ئەتراپنى كۆزىتىشكە باشلىدى. بىر كەملەردە شىرەچە ھەييار يېتىپ كەلدى. ئۇ ئۇدۇل پادىشاھنىڭ قېشىغا بېرىپ:

— ئەي پادىشاھىم، دەريا ئىچىدىن بىر جانئۆار ئويناپ چىقىپ كەلدى، ئۇنى كۆرۈپ ئات - پىللار ئۈركۈپ سەھرا تەرەپكە قېچىشتى. ھېلىقى جانئۆار لەشكەرلەر تەرەپكە ئىز بېسىپ كېلىۋاتىدۇ، — دەپ مەلۇم قىلدى. پادىشاھ بۇ خەۋەر -



نى ئاڭلاپ سەركەردىلەرگە قاراپ: «ئەھ، بۇ يەردە نەرسە يوق» دېيىپ، پالۋان — سەردار كەردىلەر بىلەن دەريا لېۋىگە كەلدى. پادىشاھ كۆردىكى، كۆزى پىلغا، قۇيرۇقى تاۋۇسنىڭ قۇيرۇقىغا، كۆكرىكى يولۋاسنىڭ كۆكرىكىگە، ئارقىسى ئەجدىھاننىڭ ئارقىسىغا ئوخشاش، پىشا- نىسىدە چوغلانغان نەيزىدەك بىر تال مۇڭگۈزى بار، مىسلى ياقۇتتەك تۆت كۆزلۈك، ئۆزى قارا، قۇلقى ئاتنىڭ قۇلقىدەك، ئالتە ئاياغلىق بىر غەلىتە جانىۋار ئىز بېسىپ كېلىۋېتىپتۇ. بۇ جانىۋار ھېچ پەرۋا قىلماي لەشكەرلەر توپىغا ئۆزدىنى ئۇردى، دۇچ كەلگەننىڭ ھەممىسىنى ئۇسۇشتىن ئۆتكۈزدى. پادىشاھنىڭ بۇيرۇقى بىلەن بارلىق لەشكەرلەر جانىۋارغا قاراپ ئات سالدى. دەھشەتلىك ئاۋازلار ئالەمگە پۈر بولدى. ھېلىقى جانىۋار كەلگەنچە پالۋانلارنى بىرلا ئۇسۇپ ھالاك قىلدى. پالۋانلار ئۇرغان شەمشەرلەر ئەگەر تاغلارغا تەگكەن بولسا تاغلار تالقان بولاتتى، ئەمما ئۇ جانىۋارغا زەربە كارتىلمىدى. تىغلار سۇندى، كۆپ باھادىرلار ھالاك بولدى.

پالۋانلارنىڭ پولات گۈزىلىرى جانىۋارغا تېگىپ، تاشقا تېگىپ يانغاندەك قاڭقىپ كەتتى. پالۋانلار ئائۇمىد كەينىگە داچىشقا مەجبۇر بولۇشتى. پادىشاھ دەرغەزەپ بولۇپ، سىرت- ماقچىلىرىنى چاقىرتتى. مەخلۇق تۆت يۈز سىرتماقنى سۆرەپ دەريا تامان راۋان بولدى. ئەھۋالنى كۆرگەن پادىشاھ پەرىشان بولۇپ، ۋەزىرلىرىگە ئېيتتى:

— ئەي يارەنلەر، بۇ ئاجايىپ جانىۋار دەريادىن چىقىپ، شۇنچە باھادىرلىرىمىزنى ھالاك قىلىپ يەنە بەخىرامان يېنىپ كەتتى. بۇ ئەھۋاللارنى يىراق- يېقىندىكىلەر ئاڭلىسا، بىزگە نېمە سەتچىلىك؟!


پادىشاھنىڭ بىتاقەت ھالىنى كۆرۈپ، قەھرىمان چاچراپ

ئورنىدىن تۇردى. ئۇ كەركىدانغا مىنىپ ھېلىقى جاننۇارنىڭ ئارقىسىدىن يېتىپ بېرىپ ئۇنىڭغا سىرتماق تاشنى بەردىن بەردىگە ئالدى. قەھرىمان كەركىداندىن چۈشۈپ سىرتماقنىڭ چىڭ تارتىپ تۇردى. جاننۇار قانچە زورۇقۇپمۇ بوشىنالمىدى. ئاخىر قەست قىلىپ قەھرىمانغا ئېتىلدى. بۇ چاغدا قەھرىمان پۈتۈن ۋۇجۇدىغا كۈچ يىغىپ دەھشەتلىك نەرە تارتتى. جاننۇار قورقۇپ قاچماقچى بولدىمۇ، قەھرىماندىن قۇتۇلالمىدى. قەھرىمان سىرتماقنى ئالدىغا تارتىپ ئۇ مەخلۇقنىڭ ئۈستىگە چىقىپ يەرگە نىقتاپ باستى ۋە ئىككى قۇلىقىدىن چىغرىق چۆرۈگەندەك تولغىدى. ئۇنىڭ بەدەنلىرى ياپراقتەك تىترەشكە باشلىدى. قەھرىمان ئۇنىڭ ئۈستىدە تۇرۇپ ئۇنىڭ پۇتلىرىنى زەنجىرلىدى، ئاندىن ئۇنى قويۇپ بېرىۋىدى، ئۇ قىمىرلىيالامدى. قەھرىمان ئۇنىڭ بويىنىدىن زەنجىرلەپ سۆرەپ پادىشاھنىڭ ئالدىغا ئېلىپ باردى. پادىشاھ ۋە بارلىق باھادىرلار قەھرىماننىڭ پالۋانلىقىغا سۆيۈنۈپ ئايرىن ئوقۇشتى. — ئەي قۇدرەتلىك يېگانە دەۋران، — دېدى پادىشاھ، —

بەختىڭ، شۆھرىتىڭ زىيادە بولسۇن! — دېدى پادىشاھ. پادىشاھ ئۇنىڭغا ئالاھىدە ئىنئام ۋە تارتۇقلارنى بەردى. قەھرىمان پادىشاھنىڭ ئىلتىپاتىدىن خۇشال بولدى. شۇ سا-ئەتتىن باشلاپ ھېلىقى جاننۇارنى ئۆزىگە كۆندۈرۈۋالدى ۋە ئېگەرلەپ مىنىپ ئوينىدى. پادىشاھ ھۈشەڭ يۈرۈشكە پەرىمان بەردى. قەھرىمان ھېلىقى جاننۇارغا مىنىپ ماڭدى. كېچىلىرى جاننۇارنىڭ مۇڭگۈ-زىدىن نۇر چېچىلىپ يولنى يورۇتاتتى. ئۇلار شۇ ماڭغانچە قىرىق كۈن يول مېڭىپ، بىر دەريايى ئەزىمىدىن كېمىلەرگە چۈشۈپ ئۆتۈپ، يەنە بىر قانچە كۈن يول يۈرگەندىن كېيىن سىراندېپ تېغىغا چىقتى. ئۇ يەردە ھەزرىتى ئادەم ئەلەي-


ھىسسالامنىڭ قەبرىلىرىنى زىيارەت قىلماق بولۇپ، چېدىر -
بارگاھلىرىنى تىكشىتى. ھەل قىلىپ، ھەل قىلىپ، ھەل قىلىپ،
ئەل قىسىسە، ئەمدى گەپنى راي ھىندىدىن ئاڭلايلى:
پادىشاھ راي ھىندىنىڭ يولغا قارىتىپ قويغان قاراۋۇل -
لىرى پادىشاھ ھۈشەڭ باشلاپ كەلگەن بۇ لەشكەرنى ئەزىمى
كۆرۈپ، پادىشاھقا ئەندىشلىك خەۋەر يەتكۈزدى. پادىشاھ راي
ھىندى بۇنى ئاڭلاپ:
— ئەي پالۋانلار، مەن ئەسلىدە پادىشاھ ھۈشەڭنىڭ
ئۈستىگە بېسىپ بارماقچىدىم، مانا پادىشاھ ھۈشەڭ ئۆزى
كەپتۇ، يولۇم قىسقىراپتۇ، — دەپ كۆرەڭلىدى. راي ھىندى -
نىڭ قوشۇنلىرى ئارىسىدا پادىشاھ ھۈشەڭ تەرەپتىن قېچىپ
كەلگەن بىرنەچچە بەگلىكنىڭ پادىشاھلىرى بار ئىدى، ئۇلار
بۇ خەۋەرنى ئاڭلاپ ساراسىمىگە چۈشتى. ئۇلاردىن بەزىلىرى
ئېگىز يەرلەرگە چىقىپ، پادىشاھ ھۈشەڭنىڭ قوشۇنلىرىغا
ھەيران بولۇپ قاراشتى. كۆرەڭلەپ كەتكەن پادىشاھ راي ھىندى -
دى جىمى ئەركانلىرىنى ئېلىپ، پادىشاھ ھۈشەڭنىڭ لەشكەر -
لىرىنى تاماشا قىلىشقا چىقتى. ھۈشەڭنىڭ لەشكەرلىرىنىڭ
ئايىغىدىن چىققان چاڭ - توزانلار ئالەمنى قاپلاپ كېلىۋاتات -
تى. ئاتلارنىڭ كىشەشلىرى، پىل ۋە كەركىدانلارنىڭ ئاۋاز -
لىرى لەشكەرلەرنىڭ ھەيۋىتىنى ئاشۇراتتى. ئوتتۇز بەش
گەزچە ئېگىزلىكتىكى تۇغقا ئەگىشىپ تۆت پالۋان كەركىدانغا
مىنىپ كەلمەكتە. پادىشاھ راي ھىندىنى ئالدىدا كېلىۋاتقان
پالۋاننىڭ قىياپىتى ھەيران قالدۇردى. ئۇ سېرىق كەركىدانغا
مىنگەن بولۇپ، گۈرۈسىنى تاغقا يانداپ قويغاندەك، ئېگەرنىڭ
ئالدىغا قويۇۋالغانىدى. ئۇنىڭ ئوڭ ۋە سولدا بېھېساب
پالۋانلار يانداپ ماڭغانىدى. ھىندىستان خەلقى بۇ تەرتىپلىك
لەشكەرلەرنى كۆرۈپ ھەيرانۇ ھەس قىلىشتى. راي ھىندىنىڭ

قېشىدا ئىراندىن قېچىپ كەلگەن بىر پادىشاھ بار ئىدى،
ئىسمى كەيۋان شاھ دېيىلەتتى. راي ھىندى كەيۋان شاھقا قارىتىپ
— ئەي كەيۋان، ئاۋۋ پالۋاننى تونۇمسەن؟ — دەپ سۆزلىدى.
— ئۇنىڭ ئېتى بەھرام جەبىلدۇر، ئۇ دىۋە دېگەن
بىلەن مەشھۇر. ئۇ مېنىڭ ھەممە پالۋانلىرىمنى ھالاك قىل-
غان، — دېدى كەيۋان ۋە ئۇنىڭ ھېكايىسىنى بايان قىلىپ
بەردى. ئۇلارنىڭ كەينىدىن يەنە بىر چوڭ سەپ پەيدا بولدى.
ئۇلارنىڭ ئالدىدا بىر پالۋان كېلىۋاتقۇدەك. ئۇ بويى قىرىق
گەز، ئالتە ئاياغلىق بىر جانۋارغا مىنىۋاپتۇ، ئۇنىڭ قىياپە-
تى تاغقا مىنىۋالغاندەك كۆرۈنىدۇ. راي ھىندى بىتاقەت بول-
غاندەك بولدى. ئارقىدىن يەنە بىر چاڭ - توزان كۆتۈرۈلدى،
ئۇنىڭ ئىچىدە سەكسەن ئەلەم كۆرۈندى، ھەربىر ئەلەمنىڭ
تۈۋىدە مىڭدىن باھادىر بار ئىدى. ئۇنىڭ كەينىدىن يەنە سەك-
سەن ئەلەم كۆرۈندى، ھەربىر ئەلەم تۈۋىدە سېرىق رەڭلىك



كېيىم كىيگەن مىڭلىغان ئادەم بار ئىدى. بۇ ئۈچ سەپتىكى سەركەردىلەر شۇ يەرگە كېلىپ پادىشاھنىڭ بارگاھىنى تەكشۈردى. ئۇزاق ئۆتمەي يەنە بىر چاڭ - توزان كۆتۈرۈلدى. سەپ ئالدىدا يان - يانلىرىغا كامان ۋە ساداق ئاسقان، قولدىرىغا تۈۋرۈكسىمان نەيزە ئالغان بىر پالۋان كۆرۈندى، ئۇ تەبەرىستان پادىشاھى بەھرام سەڭگى ئىدى. ئاندىن كېيىن پادىشاھ مەرغىبە يەتمىش مىڭ لەشكەر بىلەن يېتىپ كەلدى. ئۇنىڭ ئارقىسىدىن پادىشاھ فەلەك تۈمەن مىڭ لەشكەر بىلەن يېتىپ كەلدى. شۇ چاغدا راي ھىندىنىڭ كۆزى يەتمىش گەز بويى بار بىر پالۋانغا چۈشتى. راي ھىندى:

— بۇ پادىشاھ ھۈشەڭمۇ؟ — دەپ سورىدى.
 — بۇ پادىشاھ ھۈشەڭنىڭ بىر پالۋىنىدۇر. ئۇنىڭ گۈزەل زىسى يەتتە مىڭ پاتمان كېلەرمىش. ئۇنىڭ ئېتى قەھتىران ئېنى تەغماجدۇر، — دەپ كەيۋان. ئۇنىڭدىن كېيىن قىرىق



مىڭ جاۋاھىر پۇرۇش، ئۇنىڭ كەينىدىن يۈرۈش مىڭ چە
ۋەنداز، ئۇنىڭ كەينىدىن پادىشاھ ھۈشەڭنىڭ بىر يۈزىگە
ۋە ئۇنىڭ خاس چۆرىلىرى كەلدى، ئاندىن يەنە يۈز
پەيدا بولدى، ئەلەمدارلارنىڭ بېشىدا شاھلىق تاج بار ئىكەن.
ئارقىدىن پادىشاھ ھۈشەڭنىڭ نەچچە يۈز پىل كۆتۈرگەن سا-
يۈنى كەلدى. ئۇنىڭ ئەتراپىدا ئۆلىمالار، ھۆكۈمالار، مەھ-
رەملەر، ھاپىزىلار كېلىۋاتاتتى. گەردان كەشان بىلەن شىر-
بەچچە ئۇلارنىڭ ئالدىدا كېلىۋاتاتتى. پادىشاھ راي ھىندى
ھەمراھلىرىغا قاراپ: **ئاللىغۇ ئاللىغۇ!**

— ئەگەر بۇ ئىككى ھەييارنى — دۆزەپەر بىلەن شىكار-
گەرنى ئەۋەتسەم، ھۈشەڭنىڭ يەتتە ھەييارنى بىر كېچىدە
ھالاك قىلىپ، سىلەرنى غەمىدىن خالاس قىلىدۇ، — دەپ، پا-
دىشاھ ھۈشەڭنى ياراتمىغان ھالدا ئوردىسىغا ياندى ۋە ۋەزىر-
لىرىنى چاقىرىپ كېڭەش تۈزدى. كېڭەشتە ھەر خىل گەپلەر
بولدى، خۇداغا ئىلتىجالار قىلىشتى، ئاندىن ئۇلار ئوتنىڭ
ئەتراپىغا بېرىپ سەجدە قىلىشتى. راي ھىندى باش قويۇپ:

— ئەي ئۇلۇغ مەبۇدەم، ھۈشەڭ شاھ لەشكەرلىرى بىلەن
كەلدى، بۇنىڭ ئىلاجى نېمە؟ ماڭا ئەمر قىلغىن! — دېدى.
ئاندىن شەيتان ئوت ئىچىدىن مۇلايىم ئاۋاز بىلەن ندا قىلدى:

— ئەي قۇلۇم، قورقمىغىن، مەن بار، لەشكىرىي تەييار-
لىقلارنى قىل!

راي ھىندى بۇ سۆزنى ئاڭلاپ، ئۇرۇشقا تەييارلىق قى-
لىشقا كىرىشتى.

ئەمدى سۆزنى پادىشاھ ھۈشەڭدىن ئاڭلايلى:
ھۈشەڭ پادىشاھ بارگاھىغا چۈشتى. تاجدارلار پادىشاھقا
ھۆرمەت بىلدۈرۈپ ئولتۇرۇشتى. داستىخان تارتىلدى. كەچ
كىردى، بۇ چاغدا گەردان كەشاننىڭ خىيالىغا پادىشاھ راي

ھىندىنىڭ ئوردىسىغا بېرىپ باقاي دەيدىغان ئوي كەلدى ۋە پادىشاھ ھۈشەڭنىڭ ئىجازىتى بىلەن يول ئالدى. پادىشاھ راي ھىندىمۇ ئۆزىنىڭ شىكارگەر ۋە دۆزەپەر دەپ گەن ئىككى ھەييارنى چاقىرىپ، سىلەر ھۈشەڭنىڭ ئوردىسىغا بېرىپ بىر خەۋەر ئەكەلسەڭلار، دەپ يولغا سالىدى. بۇ ئىككى ھەييار پادىشاھنىڭ تاپشۇرۇقىنى ئېلىپ يولغا چىقىشتى - دە، ھۈشەڭنىڭ لەشكەرلىرى ئارىسىغا كىرىۋالدى. بۇ ئىككىسى ئىلگىرى نەچچە قېتىم گەردان كەشاننىڭ زەربىسىدىن يېگەنلىدى، شۇڭا ئۇلار گەردان كەشاندىن قورقاتتى. ئىككى ھەييار گەردان كەشاننىڭ يوقلۇقىنى كۆرۈپ، ھۈشەڭنىڭ ئوردىسىغا كىرىشتى. بۇ يەردە بارلىق ھەييارلار قىلىچلىرىنى باش ئاستىغا باستۇرۇپ خىرامان ئۇخلاپ يېتىپتۇ. پادىشاھ ھۈشەڭ تەخت ئۈستىدە، ئۇنىڭ ئەتراپىدا نەچچە شاھ ۋە پادىشاھ سېبانلار ئۇخلاپ يېتىپتۇ. ئىككى ھەييار بۇلارنىڭ ھەممىسىدىن بىھوش قىلدى، ئاندىن پادىشاھ ھۈشەڭنى كۆتۈرگەنچە ئېلىپ يولغا چىقتى. بۇنى ئىنىس - جىن تۇيىمىدى. ئىككى ھەييار خۇددى شامال دەك كېتىپ قالدى. گەردان كەشان پادىشاھ راي ھىندىنىڭ ئوردىسىغا كىردى. پەملىدىكى، شىكارگەر ھەييار بىلەن دۆزەپەر ھەييار يوق ئىدى. گەردان كەشان، بۇ مەلۇنلار شاھىمنىڭ ئوردىسىغا كەتكەن بولمىسۇن، دەپ دەرھال ئارقىسىغا ياندى. ئۇ كېلىۋېتىپ ئىككى ئادەمنىڭ قەدەم تۇشىنى ئاڭلاپ بىر خىل ھەتەكە يوشۇرۇنۇپ، قىلىچىنى غىلاپىدىن چىقىرىپ تەييارلىنىپ تۇردى. شۇ ئارىدا، لەشكەر ئىچىدە گەردان كەشان يوق ئىكەن، ئىشىمىز ئاسان بولدى، ئەگەر ئۇ بولغان بولسا چاتاق بولاتتى، مانا ئەمدى پادىشاھ ھۈشەڭ بىزنىڭ قوللىمىزغا چۈشتى، دېگەن گەپلەر ئاڭلاندى. گەردان كەشان غەزەپتىن ۋارقىرىدى:



— ھەي ھارمازادە، مانا مەن گەردان كەشان! —
ئۇلار شۇ گەپتىن كېيىن جانلىرىدىن ئۆمۈت ئاۋازىدا
ياۋان تەرەپكە قېچىشتى. گەردان كەشان ئۇلاردىن سىڭىر گەردان
قوغلاپ تۇتۇۋېلىپ يەرگە يىقىتتى ۋە ئۇنىڭغا مىنىپ تۇتۇۋېتىپ
رۇپ پۇت - قوللىرىنى باغلىدى. پادىشاھ ھۇشەڭ تېخى بىر
ھوش ئىدى. گەردان كەشان پادىشاھنى ھوشيار قىلدى. پادى-
شاھ كۆزىنى ئېچىپ ئۆزىنى بىر غارنىڭ ئىچىدە كۆرۈپ،
گەردان كەشاندىن نېمە ئىش بولغانلىقىنى، باغلانغان بۇ ئا-
دەمنىڭ كىملىكىنى سورىدى. گەردان كەشان ئەھۋالنى بايان
قىلدى ۋە:

— ئەي پادىشاھىم، تاڭ يورۇپ قالدى، تېزىرەك بولايلى، —
دېدى. ئاندىن گەردان كەشان پادىشاھ بىلەن شىكارگەرنى شۇ
يەردە قالدۇرۇپ، لەشكەرلەرگە خەۋەر بېرىش ئۈچۈن شامالدىك
يۈرۈپ پادىشاھنىڭ بارگاھىغا يېتىپ كەلدى. ئوردىنى نالە -
پەرياد قاپلىغانىدى. گەردان كەشان ئۇلارغا بولغان ئەھۋالدىن
خەۋەر بەردى. لەشكەرلەر، سەركەردىلەر پادىشاھنىڭ سالامەتلى-
كىنى ئاڭلاپ خۇداغا شۈكۈرلەر ئوقۇشتى ۋە گەردان كەشاننىڭ
بېشىدىن جاۋاھىرلارنى چاچقۇ قىلدى. لېكىن، لەشكەرلەردە
تاقەت قالمىغانىدى. بۇ خەۋەرنى ئاڭلىغان لەشكەرلەر بىراقلا
ھۇشەڭ شاھ تۇرغان جايغا قاراپ يول ئالدى. بۇنىڭدىن سەل
ئىلگىرى قەھرىمان ھېلىقى جانىۋارغا مىنىپ تاغ تەرەپكە
راۋان بولغانىدى.

ئەللىسىمۇ: دۆزەپەر ھەييار گەردان كەشاندىن قۇتۇلۇپ پا-
دىشاھ راينىڭ قېشىغا بېرىپ:

— بىز پەم بىلەن بېرىپ ھۇشەڭ پادىشاھنى ئوغرىلاپ
ئەكېلىۋاتساق، تاغدا گەردان كەشان ھەييار ئۇچراپ قالدى.
ئۇنى كۆرۈپ مەن تاغ تەرەپكە قاچتىم. ئۇ شىكارگەرنىڭ ئار-

قىسىدىن قوغلاپ كەتتى. مەن شۇ قاچقانچە ھۇزۇرلىرىغا كەلدىم. ئەھۋالدىن قارىغاندا، گەردان كەشان بىز تەرەپكە كەلگەن ئوخشايدۇ، — دېدى. بۇنى ئاڭلاپ راي ھىندى غەزەپلىنىپ: — ئىككى ئادەم بىر ئادەمدىن قاچسا، بۇ نېمىدېگەن رەسۋاچىلىق! — دېدى.

— ئەي پادىشاھىم، گەردان كەشانغا ھېچبىر كۈچ تەڭ كېلەلمەيدۇ. بىز ئىككىمىز ئۇنىڭغا قانداقمۇ تاقابىل تۇرالايمىز؟ — دېدى دۆزەپەر. راي ھىندى كەھبال ھىندىنى ئۈچ يۈز مىڭ باھادىر بىلەن تاغ تەرەپكە يولغا سېلىپ، ئۆزى بارلىق لەشكەرلىرىنى ئېلىپ ئۇنىڭ كەينىدىن ماڭدى.

ئەلقىسسە: پادىشاھ ھۈشەڭ غار ئىچىدە ئۆز لەشكەرلىرىنىڭ يېتىپ كېلىشىنى كۈتۈپ بىتاقەت بولۇۋاتاتتى. ھىندى ئەسكەرلىرى كېلىپ غارنىڭ ئەتراپىنى تامام قورشىۋالدى. پادىشاھ بۇلارنى تونۇدى. پادىشاھ ھۈشەڭ دەرھال شىكارگەر ھەييارنىڭ قورالىنى ئېلىپ غاردىن چىقىپ، بىقىياس لەشكەرلەرگە ئۆزىنى ئېتىپ، تەنھا جەڭگە كىرىشىپ كەتتى. پادىشاھ ھۈشەڭ باھادىر پالۋان ئىدى. ئۇ قىلچ بىلەن ئۇرسا، تەنلەر تۆت پارە بولاتتى. پادىشاھ ھۈشەڭ لەشكەرلەرگە خۇددى بۆرە قويغا ئېتىلغاندەك ئۆزىنى ئۇراتتى. ھىندى لەشكىرى قات - قات بولۇپ چەمبىرەك ياساپ پادىشاھنى ئارىغا ئېلىۋالدى. دەل شۇ ۋاقىتتا قەھرىمان يېتىپ كەلدى. ئۇ پادىشاھنىڭ پىيادە شۇنچە لەشكەرلەر بىلەن جەڭ قىلىۋاتقانلىقىنى كۆرۈپ، ئالەم كۆزىگە قاراڭغۇ كۆرۈندى. ئۇ غەزەپ بىلەن نەرە تارتىپ ئۆزىنى ھىندى لەشكەرلىرىگە شىددەت بىلەن ئۈرۈپ، لەشكەرلەرنى سۈرۈپ ھەيدەپ پادىشاھ ھۈشەڭنىڭ قېشىغا باردى. قەھرىماننىڭ ئارقىسىدىن قەھتىران، بەھرام جەبىل، ئۇنىڭ ئارقىسىدىن جىمى سەركەردە ۋە پالۋانلار، لەش-

كەرلەر ھىندى لەشكەرلىرىگە تاشلاندى. شۇ ۋاقىتتا گېردان كەشان پادىشاھنىڭ ئېتىنى ئەكەلدى، پادىشاھ پەرىزىتىنى مەھسۇس قىلىپ شۇ ئارىلىقتا پادىشاھ راي ھىندى لەشكەرلىرىنى يىلتىز كېلىپ ھۇشەڭ شاھنىڭ لەشكەرلىرىگە تىخ ئۇرۇشقا باشلىدى. قەھرىمان ئالتە ئايغلىق جانىۋارنى مىنىپ جەڭ ئاچتى ھىندى لەشكەرلىرى بۇ قىيامەتتىن قورقۇپ، ۋارقىرىشىپ توپ - توپ بولۇپ قېچىشتى. قەھرىمان ئالدىغا كەلگەن ھەممىنى تىغدىن ئۆتكۈزدى. قەھرىمان ئەڭ جاھىل رەقىب كەھبىلىنىڭ كوكۇلىسىدىن تۇتۇۋېلىپ ئۇنى نەيزىگە ئۆتكۈزۈپ يەرگە ئۇردى، ئاندىن قورقۇپ جان تىترىكىدە قالغان بارلىق لەشكەرلەرگە جەڭ ئېچىپ، سانسىز كىشىنى ھالاك قىلدى. ساراسمە ئىچىدە قالغان راي ھىندى كەيۋاندىن:

— بۇ زادى كىم؟ — دەپ سورىدى. كەيۋان ئېيتتى: — ئەي پادىشاھ، بۇ قەھرىمان قاتلىدۇر. بۇ قەھرىمان ئالدىغا كەلگەن ھەممىنى تىغدىن ئۆتكۈزدى. قەھرىمان ئەڭ جاھىل رەقىب كەھبىلىنىڭ كوكۇلىسىدىن تۇتۇۋېلىپ ئۇنى نەيزىگە ئۆتكۈزۈپ يەرگە ئۇردى، ئاندىن قورقۇپ جان تىترىكىدە قالغان بارلىق لەشكەرلەرگە جەڭ ئېچىپ، سانسىز كىشىنى ھالاك قىلدى.

ئەلقسىسە: راي ھىندى كاناي چالدۇرغانىدى، ھىندىلار بويۇنلىرىنى قىستىشىپ جۇ- نەشتى. جەڭ توختىدى. پادىشاھ راي ھىندى ئۆلگەن لەشكەرلىرىنى رويخەتكە ئال- دۇرغانىدى، ئوتتۇز ئۈچ مىڭ كىشى ئۆلگەنلىكى مەلۇم بول- دى. پادىشاھ راي ھىندى چى- دىيالىماي چوڭقۇر ئاھ ئۇردى. يارىدارلارنىڭ سانى يوق ئىدى. پادىشاھ ھۇشەڭنىڭ لەشكەر- لىرىدىن ئون مىڭ كىشى



ئۆلگەنىدى. ئۇلارنى بىر - بىرلەپ دەپنە قىلدى. ئەلقتىسە: راي ھىندى دوستى كەھىالننىڭ ئۆلۈكىنى بىر تاۋۇتقا ئالدۇرۇپ، بۇرادىرى ئىسپەندىيارنىڭ جايى — ئوممان شەھىرىگە ئەۋەتتى. ئىسپەندىيار بويى توقسان گەز كېلىدە - خان، ئۈچ مىڭ پاتمان گۈرزە ئىشلىتىدىغان باتۇر ئىدى. ئۇ راي ھىندىنىڭ قىزى سەرۋى خىرامانغا ئاشىق ئىدى. ئۇ قىز: «ھەركىم مېنى چېلىشتا يەڭسە، شۇنىڭغا ياتلىق بولىمەن» دەيتتى. مەلىكىنىڭ بۇ تەلىپىنى ئاڭلاپ جاي - جايلاردىن پالۋانلار، شاھزادىلەر كېلىپ جانلىرىدىن ئايرىلىشتى. ئىسپەندىيار قىزنىڭ ئالدىغا بارغۇسى بار ئىدى، لېكىن قورقۇپ ساراسمە ئىچىدە يۈرەتتى. شۇنداق كۈنلەردە كەھىالننىڭ تاۋۇتى يېتىپ كەلدى. ئىسپەندىيار ئۇنى پادىشاھ راي ھىندىنىڭ تەلىپى بويىچە دەپنە قىلدى. پادىشاھ راي ھىندى مۇنداق بىر پارچە خەت يازغانىدى: «دوستۇم، پادىشاھ ھۈشەڭ ۋە قەھرىماندىن داد! ئۇلار ئىران ۋە تۇراندىن نۇرغۇن لەشكەر ئېلىپ ھىندىستان ۋىلايىتىگە بېسىپ كەلدى. ئۇلار بىلەن جەڭ قىلدىم، كۆپ پالۋانلىرىم زەپۇن بولدى. ئەي ئىسپەندىيار، يار، ئىككىمىز بىرلىشىپ پادىشاھ ھۈشەڭ بىلەن قەھرىماننى يوقاتساق، قىزىم سەرۋى خىراماننى ساڭا بەرگەن بولاتتىم. لەشكەر باشلاپ كەلگەيسىەن!» ئەلقتىسە: راي ھىندى كەھىالننىڭ مېيىتىنى ئۈزۈپ، ئۆلگەنلەرنىڭ جەسىتىنى كۆيدۈردى. تاڭ ئېتىپ كۈن يورۇلدى، ئىككى تەرەپنىڭ نەرسىلىرى ياڭرىدى. ئىككى تەرەپ لەشكەرلىرى تىخ - گۈزىلىرىنى تۇتۇپ، پادىشاھلىرىنىڭ بۇيرۇقىنى كۈتۈپ تۇرۇشتى. ھۈشەڭ تەرەپتىن قەھرىمان ئۇرۇش كىيىملىرىنى كىيىپ، ئالتە ئاياغلىق جانىۋارغا مىندى. ئاندىن ھۈشەڭنىڭ ھەممە سەركەردە - پالۋان ۋە لەشكەرلىرى


جەڭگە تەقەززا بولۇپ تۇرۇشتى. پادىشاھ ھۇشەڭ باۋۇتىنى كىيدى، ئاندىن ئېتىنى مىنىپ جەڭگاھقا ماڭدى. باۋۇتى ئۆزىنىڭ نىڭغا ئەگەشتى.

راي ھىندىمۇ ھەيۋەت بىلەن كېلىپ مەيداندا تۇرۇپ ھۇشەڭ باۋۇتىنىڭ تەرىپىدىن بەھرام جەبىل مەيدانغا كىردى. ھۇشەڭ باۋۇتى تەرەپتىن بەھرام جەبىل مەيدانغا كىردى. بۇ ئىككى باھادىر بىر - بىرىگە خىرىس قىلىشتى. بەھرام جەبىل بەھرام ھىندىنىڭ بېلىدىن تۇتۇپ تارتىپ، ئۇنىڭ بوينىنى مىسلى تۇمۇ - چۇقنىڭ بېشىنى ئۈزگەندەك ئۈزۈپ تاشلىدى. بۇنى كۆرگەن كەھتىلان ھىندىنىڭ تاقىتى بۇزۇلۇپ، دەرھال پىلنى بۇراپ، غەزەپ بىلەن كېلىپ بەھرامنىڭ بېشىغا گۈرزە ئۇردى. گۈر - زىلەردىن ئوت ياندى. بەھرام جەبىل گۈرزىلەرنى چاققانلىق بىلەن ياندۇردى ۋە مەردلىك بىلەن رەقىبىنى ئاگاھلاندۇردى - دە، گۈرزىسىنى ئوينىتىپ كېلىپ كەھتىلان ھىندىنى شۇنداق ئۇردىكى، ئۇ تىن تارتماي ئۆلدى. بۇنى كۆرگەن ھىندى پالۋانلىرى غەزەپ بىلەن ئارقا - ئارقىدىن مەيدانغا كىرىشتى، لېكىن ھېچقايسىسى ئامان قالمىدى. شۇنداق قىلىپ، بۇ كۈنى بەھرام جەبىلنىڭ قولىدا بىر يۈز ئاتمىش ھىندى پالۋان ھالاک بولدى. ئۆتى يېرىلغۇدەك بولغان ھىندىلار بىراقلا ئات سېلىپ كېلىشتى. بەھرام بۇلارنى كۆرۈپ ئالەمچە كۈچ بىلەن نەرە تارتىپ يەنە جەڭگە چۈشتى. پادىشاھ ھۇشەڭنىڭ بارلىق لەشكەرلىرى بەھرامغا ئەگىشىپ جەڭگە كىردى. ئىككى تەرەپ - نىڭ بىقىياس لەشكەر دېڭىزى ئاسمان - زېمىننى لەرزىگە سالدى، ئالەمنى چاڭ قاپلىدى، ئادەملەرنىڭ قېنى زېمىننى بويىپ، ئېقىن بولۇپ ئاقتى. پادىشاھ راي ھىندىنىڭ سەھراپ دېگەن پالۋىنىنىڭ قولىدا ھۇشەڭنىڭ ئون ئىككى باھادىرى ھالاک بولدى. قەھتىران بۇ جاھىل ئەبلەخكە تاشلاندى، ئەتە -

دىن - ئاخشامغىچە ئېلىشتى، لېكىن ھېچقايسىسى غالىب كېلەلمىدى. ئاخىر ھەر ئىككى تەرەپتىن كانايىلار چېلىنىپ، جەڭ ۋاقتىنچە ئاخىرلاشتى.

ئەلقسە: پادىشاھ ھۈشەڭ ئون ئىككى باھادىرنىڭ جەستىنى كۆرۈپ كۆڭلى بۇزۇلدى.

پادىشاھ راي ھىندى جەڭدىن يېنىپ ئۆز بارگاھىغا كەلدى، سەھراپقا تون كىيدۈردى. خېلى ۋاقت ئۆتۈپ، جەڭ يەنە باشلاندى. ھىندىلار تەرىپىدىن سەھراپ ھىندى مەيدانغا كىردى. پادىشاھ ھۈشەڭ بىر پالۋاننى مەيدانغا چىقاردى. ئەپسۇس، ھايال ئۆتمەي ئۇ پالۋان ھالاك بولدى. قەھرىمان بۇ ھالنى كۆرۈپ مەيدانغا كىرىپ دەپ تۇرغاندا، بەھرام جەبىل مەيدانغا كىرىپ بولدى. بەھرام جەبىل سەھراپقا بىر گۈرزە ئۇرغاندى، سەھراپ ھىندىنىڭ ئېتىنىنىڭ بېلى سۇنۇپ يەرگە يىقىلدى. ھىندىلار سەھراپقا بىر كەركىدان ئەكىلىپ بېرىشتى. سەھراپ كەركىداننى مىنىپ بەھرامنى قوغلاپ گۈرزە ئۇرغاندا



ندى، بەھرام قالقان بىلەن توسۇۋالدى. ئۇ ئۆزىنى ئېلىشا ئېلىشا ئاخىر قۇچاقلىشىپ قالدى، بىر - بىر سەھراپ سەھراپ قىلىپ بېلىدىن ئېلىپ يەرگە ئۇردى. مىدىر قىلالمىغان سەھراپ ئۆز ئادەملىرى مەيداندىن ئاچقىپ كەتتى. ئەمدى بەھرامغا تەڭ كەلگۈدەك بىرەر پالۋان چىقمىدى. ھىندىلار بۇ ئىشقا چىدىماسلىق قىلىپ، بەھرامنى ھالاك قىلىش ئۈچۈن مىڭ يىلنى قويۇپ بەردى. پىللار بەھرامغا ئېتىلىشقا باشلىدى. بەھرام بىر گۈزە بىلەن بىر يىلنى يىقتاتتى ۋە پىللارنىڭ خارتۇملىرىدىن تۇتۇپ ھىندىلار ئۈستىگە ئاتاتتى - دە، نەچچە ھىندى بېسىلىپ ئۆلەتتى. ھىندىلار بەھرامنىڭ بوي بەرمىدگەنلىكىنى كۆرۈپ، ئۇنىڭغا كامان ئاتقىلى تۇردى. قەھرىمان بەھرامنى بۇ ھالدا كۆرۈپ ئاسماننىڭ قەرىنى يارغۇدەك نەرە تارتتىكى، ئادەملەرنىڭ يۈرەكلىرى قېپىدىن چىقىپ، تاغ - تاشلار گۈلدۈرلەپ چۈشكەندەك بولۇپ كەتتى. ئۇ ئالتە ئايغا - لىق جانئۇرغا مىنىپ كېلىپ، لەشكەرلەرنى بۇزۇپ ئوڭنى سولغا، سولنى ئوڭغا ئۇردى. ھۇشەڭ شاھ قەھرىمان، ھېسابسىز دۈشمەن ئارىسىدا يالغۇز يۈرسە بولماس دەپ، نەچچە پالۋاننى ئۇنىڭ ئارقىسىدىن ماڭدۇردى. پالۋانلار قەھرىمانغا يېتىشتى. قەھرىمان ئادەتتىن زىيادە قەھرىلىنىپ كەتكەندى.

راي ھىندىنىڭ يەتتە يۈز سەپ لەشكىرى دېڭىزدەك چۈقان - سۈرەن سېلىپ مەيدانغا كىرىشتى. راي ھىندى ئوتتۇز مىڭ يىلنى ئەتراپىغا سېپىل قىلىپ، پىللارنىڭ ئۈستىگە چىقىپ كۆزىتىپ تۇراتتى. قەھرىمان ئۇنى شۇنچىلىك ھاكاۋۇر ھالەتتە كۆرۈپ، ئۇنىڭ ئەتراپىنى قورشاپ تۇرغان پىللارنى ئۇرغىلى تۇردى. پىللار قېچىشقا باشلىدى. بۇ چاغدا ھىندىلار ئوتتۇز مىڭ ئومۇتنى ئوينىتىپ قەھرىماننىڭ ئۈستىگە

بېسىپ كېلىشتى. پادىشاھ ھۈشەڭ قەھرىماننىڭ ئارقىسىدىن دۈشمەن توپىغا ئۆزىنى ئۇردى، ئەمما ھەرقانچە قىلىپ قەھرىمانغا يېقىن بارالمىدى. ھىندىلار تۇيۇقسىز سەكسەن زەندى جىرنى ھالقا قىلىپ قەھرىماننىڭ بويىغا تاشلىدى ۋە يۈز پالۋان پىل ئۈستىدە تۇرۇپ قەھرىماننىڭ بويىدىكى زەندى جىرنى تارتتى. قەھرىمان دەرغەزەپتە زەنجىر تۇتقان يۈز پالۋاننى پىل ئۈستىدىن زەرب بىلەن تارتىپ يەرگە ئۇردى. ھىندىلار جان - جەھلى بىلەن قارشىلىق كۆرسىتىپ، پىللارنى قاتمۇ قات قىلىپ قەھرىماننى ئارىغا ئېلىۋالدى. بۇ كۈنى ئاخشامغىچە قاتتىق جەڭ بولدى. كېچە ئۆتۈپ، تاڭ ئاتتى، لېكىن قەھرىمان پىللارنىڭ قورشىۋىدىن تېخىچە چىقالمىغا. ھۈشەڭ شاھ بىتاقەت بولۇپ، بارلىق پالۋانلارنى جەڭگە چاقىردى. پالۋان - لەشكەرلەر ئۆزلىرىنى پىللار سېپىگە ئۇرۇشقا باشلىدى. شۇ ھالدا قەھرىمان ئەمدى راي ھىندىنىڭ ئۈستىگە تاشلىنىپ دەپ تۇراتتى، بىر تەرەپتىن سەرخىل ئاتلارغا مىنىشكەن، جاۋاھىر تونلارنى كىيگەن مىڭدەك كىشى كۆرۈندى. ئۇلارنىڭ ئىچىدە لەئەل - ياقۇتقا غەرق بولغان ئاجايىپ بىر گۈزەل ساھىبجامال كېلىۋاتاتتى. ھەممە ھاڭ - تاڭ قىلىشتى. ئاخىر مەلۇم بولدىكى، ئۇ راي ھىندىنىڭ قىزى - سەرۋى خىرامان ئىدى. سەرۋى خىرامان دادىسىنىڭ شۇنچە كۆپ لەشكەرلىرىنىڭ ھۈشەڭ تەرىپىدىن ۋەيران بولغانلىقىنى، بىر پالۋان ئالتە ئاياغلىق، تۆت كۆرلۈك ھايۋانغا مىنىۋېلىپ پىللارنىڭ سېپىنى بۇزۇۋاتقانلىقىنى، دادىسىنىڭ ئېغىر تەھدىت ئاستىدا قالغانلىقىنى، بۇ يەرنىڭ قان بىلەن بويالغانلىقىنى كۆرۈپ غەزەپلىنىپ، پىللارنىڭ سەپلىرىنى بۇزۇپ قەھرىمانغا يېقىنلاشتى، ئاندىن قەھرىمان بىلەن شىددەتلىك ئاۋازدا نەرە تارتتى. راي ھىندى قىزىنى يىراقتىن كۆردى.

ئۇ نازىنىن كېلىپ قەھرىماننىڭ بېشىغا بىر گۈزىل ئېھۋىدى.
قەھرىمان تەستە ئۆزىنى ئېلىپ قاچقاندى، يېرىم گۈزىل ئېھۋى
رۇلدى. ئالاھىزەل قەھرىماننى كۆز ئاچقىلى قويمىدى قەھرىمان
مان بىردىن ئاگاھ بولۇپ، گۈزىسىنى قولغا ئېلىپ،
قىزنىڭ بېشىغا نەچچىنى سالىدى. قەھرىماننىڭ ئۇرغان گۈزى
زىسىنى سەرۋى خىرامان پالۋانلىق بىلەن ياندۇرغان بولسىمۇ،
لېكىن ئانىسىدىن ئەمگەن سۈتى ئاغزىغا كەلگەندەك بولدى.
بۇ ئىككىسى ئاخىمغىچە جەڭ قىلىشتى. سەرۋى خىراماننىڭ
ئىنىكئانىسى بىتاقەت بولۇپ، ئۈچ لەك لەشكەر بىلەن قەھ-
رىماننى ئارىغا ئېلىۋالدى. راي ھىندى قىزنىڭ غەيرىتىدىن
ئىلھاملىنىپ، ھۈشەڭنىڭ لەشكەرلىرىگە ئۇرۇلدى. ئىككى تە-
رەپ ئەتىدىن - كەچكىچە شۇ يوسۇندا جەڭ قىلىشتى. كەچ
كىرىپ جەڭ ئاخىرلاشتى. دەم ئارىلىقىدا پادىشاھ ھۈشەڭ قا-
رسا، قەھرىمان باشلىق ئون ئىككى مىڭ لەشكەر يوق. پادى-
شاھ ھۈشەڭنىڭ پەرىمانى بويىچە گەردان كەشان پالۋانلارنىڭ
خەۋىرىنى ئالغىلى راۋان بولدى. گەردان كەشان بېرىپ بىل-
دىكى، ئون ئىككى مىڭ پالۋان شېھىت بوپتۇ، لېكىن شې-
ھىتلار ئىچىدە قەھرىماننىڭ جەستى يوق ئىدى. ئۇنى قانچە
ئىزدەيمۇ تاپالمىدى.

ئەمدى گەپنى قەھرىماندىن ئاڭلايلى:

قەھرىمان سەرۋى خىرامان بىلەن ئېلىشىۋاتقاندا، جىمى
لەشكەرلەر مەيداندىن چىقىشتى. قەھرىمان بىلەن سەرۋى
خىرامان ئېلىشا - ئېلىشا ھىندى تېغىغا چىقىپ قالدى ۋە
كېچىچە جەڭ قىلىشتى. ئاخىر قەھرىمان پۈتۈن كۈچى بىلەن
بىر گۈزىل ئېھۋىدى، قىزنىڭ دۇبۇلغىلىرى پارچە - پارچە
بولۇپ، كوكۇلىلىرى ھەرىيانغا تۆكۈلدى. قەھرىمان بۇ گۈزىل
ساھىبجامالغا يېقىن كېلىپ قارىغاندى، بەدەنلىرى بوشاشقان.

دەك، يۈرىكىگە ئىشقى تەپكەندەك بولدى. قەھرىمان قانداقتۇر بىر خىل تۇيغۇ ئىچىدە ھېلىقى جاننۇرنى مىنىپ ئۆز لەشكىرى تەرەپكە راۋان بولدى. ئۇ يولدا گەردان كەشان بىلەن ئۇچرىشىپ، پادىشاھنىڭ قېشىغا باردى. بۇ چاغدا ئەسىرلەرنى پادىشاھ ھۈشەڭنىڭ ئالدىغا ئەكىرىشتى. ئۇلار پادىشاھتىن گۇناھلىرىنى تىلەشتى، پادىشاھ ھۈشەڭ ئۇلارنى ئازاد قىلدى ۋە كەيۋان شاھقا پادىشاھلار قاتارىدا ئورۇن بەردى. سەھراپنى بەھرامغا، شىكارگەر ھەييارنى گەردان كەشانغا قوشۇپ بەردى. ئەمدى سۆزنى ئۇ تەرەپتىن ئاڭلايلى:

— راي ھىندى، سەرۋى خىرامان كەلمىدى، دەپ تولىمۇ بىدئىرام بولدى. ھىندىلار پاتىپاراق بولۇشتى. ئۇلار شۇنداق بىدئىتاقەت بولۇپ تۇرغاندا، سەرۋى خىرامان يېتىپ كەلدى. ئىدىنىكىئانا ئۆزىنى تۇتۇۋالماي، ئۇنىڭ ئاياغلىرىغا تاشلىنىپ نېمە بولغانلىقىنى سورىدى. سەرۋى خىرامان بولغان ئىشلارنى سۆزلەپ:

— ئۇ پالۋان مەندىن غالىب كەلدى. ئەمدى بۇ ئالەم بىدئىلەن خوشلاشسا كېرەك، — دېدى.

— ئەي نازىن، ئۇ پالۋان سېنىڭ جامالىڭنى كۆرۈپ چوقۇم بىقارار بولغان بولسا كېرەك. ئۇ سېنى تاشلاپ كېتەلمەيدۇ، — دەپ تەسەللى بەردى ئىنىكىئانىسى.

— ئەتسى كەچتە سەرۋى خىرامان دۆزەپەر ھەييارنى چاقىرتىپ كېلىپ:

— ئەي ھەييار، بۇ كېچە ماڭا ھەمراھ بول، مەن بېرىپ ھېلىقى پالۋاننىڭ بېشىنى ئەكېلەي، — دېدى.

— ئەي نازىن، پادىشاھ ھۈشەڭنىڭ لەشكىرى ئىچىدە گەردان كەشان دەيدىغان بىر ھەييار بار، ئۇنىڭدىن قۇتۇلماق تەس، — دەپ ھودۇقتى دۆزەپەر. سەرۋى خىرامان بۇ سۆزنى

ئاڭلاپ مەسخىرە قىلدى. شۇنداق قىلىپ سەرۋى خىرامان، ئىنىكئانا، دۆزەپەر ھەييار ئۈچەيلەن يولغا راۋان بولدى. ئۇلار قەھرىماننىڭ چېدىرىغا يېقىن باردى. شۇ چاغدا دۆزەپەر ھەييار ئۆزىنىڭ گەردان كەشاندىن قورقىدىغانلىقىنى يەنى سەرۋى قېتىم ئىزھار قىلدى. سەرۋى خىرامان تەنھا ئۆزى لەشكەرگە ئارىسىغا كىرىپ كەتتى. ئۇ ئېھتىيات بىلەن يۈرۈپ، ئاخىر قەھرىماننىڭ بارگاھىغا باردى. پاسبانلار، غۇلاملار ئۇنى چۆرىدەپ يېتىپتۇ. سەرۋى خىرامان ئۇلارنىڭ دىماغلىرىغا بېھوش دورىسى پۈركۈدى. ئۇلارنىڭ ھەممىسى بېھوش بولدى. سەرۋى خىرامان خەنجىرىنى سۇغۇرۇپ، قەھرىماننىڭ بېشىنى تېنىدىن جۇدا قىلىشنى ئويلىدى، ئەمما ئۇخلاپ ياتقان قەھرىماننى كۆرۈپ تىخ تۇتقان قوللىرى بوشىشىپ، خەنجىرى يەرگە چۈشتى - دە، بىر «ئھ» تارتىپ بېھوش بولۇپ يىقىلىپ، قەھرىماننىڭ ياستۇقىغا باش قويۇپ ياتتى، بىر ئازدىن كېيىن ھوشىغا كېلىپ، قەھرىماننىڭ جامالىغا قاراپ ئولتۇردى. سەرۋى خىرامان ئاشىق بولغانىدى. ئۇ بۇ ۋەقەلەرنى بىر پارچە خەتكە يېزىپ، قەھرىماننىڭ بېشىغا خەنجىرى بىلەن باس-تۇرۇپ قويدى، قەھرىماننىڭ ئۈزۈكىنى پەم بىلەن ئېلىپ ئۆز قولىغا سېلىۋالدى، ئۆزىنىڭ ئۈزۈكىنى قەھرىماننىڭ قولىغا سېلىپ قويدى. سەرۋى خىرامان ئۇ يەردىن چىقىپ پادىشاھ ھۈشەڭنىڭ بارگاھىغا بېرىپ كۆردىكى، پاسبانلار غەمىسىز ئۇخلاپ يېتىپتۇ. سەرۋى خىرامان ئۇلارنىڭ دىماغلىرىغا بېھوش دورىسى پۈركۈدى. پادىشاھ ھۈشەڭ تەخت ئۈستىدە ئۇخلاپ ياتتتى. بۇ يەردە گەردان كەشان يوق ئىدى.

دەل شۇ چاغدا گەردان كەشان ئۆز چېدىرىدا قورقۇنچلۇق بىر چۈش كۆرۈپ ئويغىنىپ كەتتى. ئۇ دەرھال يولغا چىقىپ پادىشاھ ھۈشەڭنىڭ بارگاھىغا كېلىپ قارىسا، بىرقانچە پاسد-

بان ئۆلۈپتۇ. ئۇ كۆردىكى، سەرۋى خىرامان قولىدا خەنجەر تۇتقان ھالدا پادىشاھنىڭ بېشىنى تېنىدىن جۇدا قىلماققا تەمىشلىپ تۇرۇۋاتقۇدەك. گەردان كەشان ۋارقىرىدى:

— ئەي جۇۋان بەرنا، ھېزى بول، مەن گەردان كەشان! گەردان كەشان ئالماس تىغىنى سەرۋى خىرامانغا شىلتىدى. سەرۋى خىرامان لاپىندەك تېز ئۇچۇپ كېلىپ گەردان كەشاننىڭ يۈزىگە بىر كاچات ئۇرغانىدى، گەردان كەشان خۇددى كەپتەردەك بېرىپ يەرگە يىقىلدى. سەرۋى خىراماننىڭ گەردان كەشاننى ھالاك قىلىشقا كۆڭلى بارمىدى بولغاي، چىقىپ كەتتى. بۇ غوۋغادىن ھەممە لەشكەرلەر ئويغىنىپ قازدى. سەرۋى خىرامان شامالدەك تېز كېتىۋاتقۇدەك. ئۇنى خېلىغىچە قوغلاپ باققان بولسىمۇ يېتىشەلمىدى.

پادىشاھ ھۇشەڭ بۇ ئەھۋالنى ئۇقۇپ قاتتىق بىئارام بولىدى. بولۇۋاتقان پاراڭ - سۈرەنلەر قەھرىماننى ئويغىتىۋەتتى. ئۇ كۆزىنى ئېچىپ سەرۋى خىرامان يېزىپ قويغان خەتنى كۆردى - دە، خەنجەر بىلەن خەتنى ئېلىپ پادىشاھنىڭ قېشىغا كەلدى. بىر ۋەزىر خەتنى ئوقۇدى، خەتتە: «ئەي پالۋان، مەن بۇ كېچىدە سېنى ھالاك قىلغىلى كەلگەندىم. قارىسام، تېخى ئون گۈلۈڭنىڭ بىرىمۇ ئېچىلماپتۇ، رەھىم قىلدىم. سۆزۈم شۇكى، غەپلەتتىن ئويغىنىپ، پادىشاھ ھۇشەڭنى ئېلىپ، پادىشاھ رايىنىڭ خىزمىتىگە بارغىن. پادىشاھ رايى ھىندى پالۋانلارنىڭ قەدرىنى قىلىدۇ. ياق دېسەڭ ھېزى بول، جېنىڭدىن جۇدا قىلىۋېتىمەن» دېيىلگەنىدى. بۇ خەتتىن ھەممىسى ھەيران قېلىشتى. قىزنىڭ قەھرىماننى ئۆلتۈرمەي خەت يېزىپ قويۇپ كەتكەنلىكىدىن، ئۇنىڭ قەھرىمانغا ئاشق بولغانلىقىنى پەملەشتى.

ئەلەقسەسە: ئەتىسى جەڭ ناغرىسى چېلىندى. ئىككى تام

لەشكەرلەر مەيدانغا كىردى. ھىندىلار تەرىپىدىن سەرۋى خىرا - مان ئالتۇن رەڭلىك كىيىم كىيگەن ھالدا كىمىدا ئېلىپ كەلدى. ئۇنىڭ ئارقىسىدىن شۇنداق كىيىم كىيگەن ئۇلار ھەر كىدانغا مىنگەن ئەللىك كىشى كىرىپ كەلدى. پادىشاھ ھوش شەڭ تەرەپتىن بەھرام جەبىل نەيزىسىنى كۆتۈرۈپ مەيدانغا كىردى، ئۇ چۇقان كۆتۈرۈپ، نەيزىسىنى ئاسمانغا ئېتىپ ئويىنىتىپ تۇتۇۋالدى. ئىككىسى ئېلىشىشقا باشلىدى. سەرۋى خىرامان بەھرامنىڭ نەيزىسىنى تۇتۇۋېلىپ كۈچ بىلەن ئۇنىڭ قولىدىن يۇلۇۋالدى ۋە كەركىدان ئۈستىدە تۇرۇپ بەھرامنىڭ كۆكرىكىگە قاتتىق پەشۋا ئۇردى، بەھرام كەركىداندىن يىقىلدى. ھىندى ھەييارلىرى دەرھال يېتىپ كېلىپ ئۇنى باغلاپ كېتىشتى. سەرۋى خىرامان مەيداندا تۇرۇپ: «ئەر بارمۇ؟!...» دەپ ۋارقىردى.

ھۇشەڭ تەرەپتىن پالۋان زەنجىرزەن مەيدانغا كىرىپ سەرۋى خىرامانغا گۈرزە شىلتىغاندى، سەرۋى خىرامان ئۇنىڭ گۈرزىسىنى تۇتۇۋېلىپ، كۆكرەككىگە بىر تېپىپ كەپتەردەك موللاق ئاتقۇزۇۋەتتى، ئۇنىڭ ئېغىز - بۇرىنىدىن قان راۋان بولدى. ھەييارلار ئۇنىمۇ



باغلاپ ئاچىقتى. ئارقىدىن قادىر خارەزمى دېگەن پالۋان مەيدانغا چۈشتى. سەرۋى خىرامان ئۇنىڭ قولىنى تىغ بىلەن تۇتۇۋېلىپ كۈچەپ قىسقاندى، ئۇنىڭ بارماقلىرى خەنجىرى بىلەن تەڭ يەرگە چۈشتى. سەرۋى خىرامان پالۋاننى ئاتتىن ئۈزۈۋېلىپ، بېلىدىن تۇتۇپ ئاتتى. ھەييارلار ئۇنى ھەم باغلاپ ئەكەتتى. ئارىدىن بىر پالۋان چىقىپ سەرۋى خىرامانغا گۈز-زە - گىران ئۇردى. سەرۋى خىرامان بېشىغا قالدان تۇتتى. پالۋان ئارقا - ئارقىدىن ئۇردى، قالداننىڭ قۇبىلىرىدىن يالقۇن ئۆرلىدى. سەرۋى خىرامان تۇيۇقسىز قولىغا گۈزۈد-سەنى ئېلىپ، پالۋاننىڭ بېشىغا كەلتۈرۈپ سالدى. پالۋان پىل بىلەن قوشۇلۇپ يەرگە چاپلاشتى.

ئەلقسەسە: ئەتىدىن كەچكە ھۈشەڭ تەرەپتىن سەكسەن تۆت پالۋان ھالاك بولدى. سەرۋى خىرامان قەھرىماننىڭ مەيدانغا كىرىشىنى تەقەززا قىلىۋاتاتتى. يۈرەكنى يارغۇدەك دەھشەت ئاۋاز بىلەن قەھتىران ئىبنى تەغماج مەيدانغا كىردى. قەھتىران ھەيۋەت بىلەن سەرۋى خىراماننىڭ قېشىغا كەلدى ۋە:

— ئەي بىئەدەپ، مەيداندىن يانماي يەنە نېمىگە تۇرسەن؟
ھېزى بول ! — دېدى.

سەرۋى خىرامان بۇ سۆزنى ئاڭلاپ غەزەپكە تولدى ۋە:
— ئەي پالۋان، يولۋاسنىڭ ئەركىكىمۇ يولۋاس، چىشىد-سىمۇ يولۋاس. سەنمۇ ھېزى بول ! — دەپ كەركىدانغا قامچا ئۇرۇپ مەيداننى نەچچە ئايلاندى، ئاندىن سەرۋى خىرامان قولىدىكى نەيزىسىنى قەھتىرانغا قارىتىپ ئاتتى، قەھتىران قان قان تۇتۇۋالدى. نەيزە قالداندىن ئۆتۈپ قەھتىراننى ھالاك قىلغىلى تاس قالدى. قەھتىران بۇ ھالنى كۆرۈپ ئۆزىنى ئاتنىڭ ساغرىسىغا ئالدى. سەرۋى خىرامان يەنە نەيزە ئۇردى،

نەيزە قالقانى پارە - پارە قىلىۋەتتى. خىرامان كەشان قەھ - تىرانغا تېزلىكتە قالقان يەتكۈزۈپ بەردى. بىر ئۇل جىلەن قولغا گۈرزە - گىراننى ئېلىپ قەھتىرانغا قارىتىپ ئالدى. گۈرزە كېلىپ قالغانغا تېگىپ ئوتلار چېقىلدى. سەرۋى خىرامان قەھتىراننى كۆز ئاچقىلى قويماي، تۆپە - تۆپە گۈرزە ئوردى. قەھتىران ئاخىرقى غەيرىتىنى يىغىپ، گۈرزە - گىراننى ئاسمانغا ئېتىپ تۇتۇۋېلىپ، سەرۋى خىرامانغا قارد. تىپ ئاتتى. سەرۋى خىرامان قالقان تۇتۇۋالدى. ئەمدى سەرۋى خىراماننىڭ غەزىپى تۇتۇشقا باشلىدى. ئۇ تىغنى قولغا ئېلىپ ۋارقىردى:

— ئەي قەھتىران، سەن قەھرىماننىڭ تۇغقىنى ئەكەن-سەن، ساڭا قەھرىماننىڭ يۈزىنى قىلىۋاتمەن. ئاگاھ بول ! دەل شۇ چاغدا قەھتىران سەرۋى خىراماننىڭ بېشىغا يەنە بىرنى ئوردى، سەرۋى خىراماننىڭ قالقىنى پارە - پارە بو-لۇپ كەتتى. قەھتىران ئۇنى ئەمدى تۈگەشتى دەپ تۇراتتى، سەرۋى خىرامان لاجىندەك چەبدەسلىك بىلەن قەھتىراننىڭ ئارقىسىدىن قىلىچ كۆتۈرۈپ باردى. بۇنى كۆرگەن گەردان كەشان:

— قەھتىران، ھېزى بول ! — دەپ پەرياد كۆتۈردى. قەھتىران دەرھال بېشىغا قالقان تۇتتى. كىشىلەر قەھتىران-دىن ئاللىقاچان ئۈمىد ئۈزۈشكەندى، لېكىن سەرۋى خىرامان-نىڭ رەھمى كېلىپ ئۇنى قىلىچنىڭ ئارقىسى بىلەن چاپتى. قەھتىران ئۆزىنىڭ ساق قالغانلىقىغا گۇمان قىلغاندەك بولدى. قەھتىران ئۆزىنى ئوڭشاپ سەرۋى خىراماننىڭ بېلىدىن قۇچاقلاپ تارتىپ باقتىيۇ، ئاتتىن ئالامىدى. بۇ ئىككىسى تەڭ ئاتتىن چۈشۈپ بەلمۇبەل ئېلىشتى، كىيىم - ساۋۇتلىرى پارچە - پارچە بولدى. ئاخىر سەرۋى خىرامان قەھتىراننى

يەردىن ئۈزۈۋېلىپ، دادىسىنىڭ تۇغى قالدغان جايغا كۆتۈرۈپ
بېرىپ يەرگە ئۇردى. ئىككى تام لەشكەرلەر ئارىسىدىن چۇقان -
سۈرەن كۆتۈرۈلدى.

پادشاھ ھۈشەڭ تاقەت قىلالماي، ئۈچ يۈز مىڭ تۈرك
لەشكىرىنى سەرۋى خىرامان تەرەپكە ئاتلاندى.

ئەلقىسسە: قەھرىمان پادشاھ ھۈشەڭنىڭ لەشكەرلىرىنىڭ
ھالاكەت ئىلكىدە تۇرۇۋاتقانلىقىنى كۆرۈپ تىخ ئوينىتىپ،
ئۆزىنى ھىندى لەشكەرلىرىگە زەرب بىلەن ئۇردى. ئىككى
تەرەپ قىزىق جەڭ ئىچىگە غەرق بولدى. سەرۋى خىرامان ئا -
تسىنىڭ تۇغى ئاستىدا تۇرۇپ، قەھرىماننىڭ قوشۇنلىرىنىڭ
ھالاكەت ياغدۇرۇپ ئۆزلىرى ئۈستىگە باستۇرۇپ كېلىۋاتقانلىق -
قىنى كۆردى. توساتتىن ئۇ تەرەپتىن بىر بوغۇناق نامايان
بولدى. بوغۇناق ئىچىدىكى ئىككى يۈز پالۋان ئارىسىدىن بىر
پالۋان ئاۋۋال راي ھىندى تەرەپكە كەلدى ۋە راي ھىندىگە:

— ئەي پادشاھىم، ئىسپەندىيار كەلدى. ئەمدى دۈشمە -
نىڭدىن غەم يېمە، سۆيۈنچە بەر، — دېدى. بۇ خەۋەرنى ئاڭ -
لىغان راي ئۇنىڭغا كۆپ ئىنئاملار قىلدى. ئىسپەندىيار
ئىككى يۈز مىڭ ئوممان لەشكىرى بىلەن ئاخىر يېتىپ كەل -
دى. ئۇلار پادشاھقا سالام ئادا قىلىپ بولۇپ، پادشاھ ھۈ -
شەڭنىڭ لەشكەرلىرىگە تاشلاندى.


ئەلقىسسە: ھىندى لەشكەرلىرى قۇۋۋەت تېپىپ، ئۆزلى -
رىنى قايتىدىن جەڭگە ئاتتى. ھەركىم ئىسپەندىيارغا دۇچ
كېلىپ قالسا، گۈرزە يەپ پارە - پارە بولۇپ چۈشەتتى. ئىس -
پەندىيارنىڭ بىر پالۋىنى ئېتىنى چاپتۇرۇپ كېلىپ قىلىچ
ئۇرۇپ، بىر لەشكەرنى بىر تاش بىلىپ ھەر تەرەپكە ئاتتى.
پادشاھ ھۈشەڭنىڭ لەشكەرلىرى ئىچىدىمۇ بىر پالۋان بار
ئىدى، ئىسمى كەھلۇن كۇھ دېيىلەتتى. بۇ پالۋان ئىسپەندى -

يارغا دۇچ كەلدى - دە، دەرھال تۇپراققا تىنچ بولدى. ئاندىن پەرۇخ زادىمۇ يەرگە ئۇرۇلدى. ئۇنىڭ كەينىدىن ئالتۇن تەپە - رەبىمۇ يەر چىشلىدى. جەڭدە ھۇشەڭنىڭ لەشكەرىنىڭ قەيەردە تەتۈر بولدى.

ئەمدى گەپنى قەھرىماندىن ئاڭلايلى:

سەرۋى خىرامان نىقاب بىلەن جەڭگە كىرگەنىدى. ئۇ قەھرىمان بىلەن بىر كۈن كەچكىچە تۇرۇشتى. قەھرىمان ئا - خىر سەرۋى خىراماننى جەڭدىن توختاتتى. سەرۋى خىرامان يۈزىدىن نىقابىنى ئېلىۋېتىپ ئۆزىنى ئاشكارىلىدى، ئاندىن قەھرىمانغا:

— ئەي پالۋان ساھىبقىران، پالۋانلىقىڭغا ئاپىرىن، قول بەردىم. بۇنىڭدىن كېيىن بىزگە جەڭ نېسىپ بولمىغاي، ئىك - كىمىز جەڭنى قويايلى، ئەسىرلەردىن غەم يېمە، — دەپ يو - لىغا راۋان بولدى. بۇ چاغدا ئىككى سەپ لەشكەرلەر ئۆز - چاپتىن يېنىشتى، ئىككى پادىشاھمۇ ئۆز قارارگاھلىرىغا بې - رىشتى. قەھرىمان ئۆز پادىشاھىنىڭ خىزمىتىگە كېلىپ سالام



ئادا قىلدى. ھەممەيلەن ئۆز جايلىرىغا بېرىشىپ ئىستىراھەت-
كە مەشغۇل بولۇشتى. قارىسا، سەكسەن تۆت پالۋاننىڭ ئورنى
بوش تۇرغۇدەك. بۇ ھالنى كۆرۈپ قەھرىماننىڭ كۆڭلى پەرد-
شان بولدى. قەھرىمان شۇنداق غەزەپلەندىكى، ئۇرغان دەم - نە-
پەسلىرىنى كىشىلەر ئاڭلاپ تۇرۇشتى.

ئەلقسىسە: قەھرىمان پادىشاھنى غەمكىن ھالدا كۆرۈپ،
ئۆز بارگاھىغا ياندى. گەردان كەشان قەھرىماننىڭ ئارقىسىدىن
بارگاھقا كىرىپ قەھرىماننى كۆردىكى، ئۈستىگە قارا لى-
باسلارنى كىيىپتۇ. گەردان كەشان ئېيتتى:

— ئەي پالۋان، بۇ كېچىدە قارا لىباس كىيىشنىڭ سە-
ۋەبى نېمە؟


قەھرىمان جاۋاب بەردى:

— مۇشۇ ھاللىقىم بىلەن پادىشاھ رايىنىڭ ئالدىغا بېرىپ

ئەسىرلەرنى خالاس قىلىمەن.

— ئەي قەھرىمان، بۇ بەك خەتەرلىك، — دېدى گەردان

كەشان.



— ئەي گەردان كەشان، قەھتىران باشقىن سەككىن تۆت نامدارلار ھىندىلارنىڭ قولىدا تۇرسا، مەن قانداق قىلىشقا تەييارمەن. مەن بېرىپ ئۇ لەئىنلەرنى ۋەيران قىلىمەن، قەھرىمان. گەردان كەشان بۇ سۆزدىن ھاياجانلىنىپ تۇرماقچى. قارا لباس كىيدى. شۇنداق قىلىپ، ئىككىسى يولغا راۋان بولدى. پادىشاھ راي ھىندى جەڭدىن يېنىپ ئۆز بارگاھىغا كېلىپ چۈشتى ۋە ئىسپەندىيارغا ئىززەت - ئىكراملار قىلىپ تون كىيدۈردى. بۇ چاغدا ئىسپەندىيار:

— ئەي پادىشاھ راي، مېنىڭ بۇرادىرىم كەھبال قېنى؟ — دېدى. پادىشاھ ئاھ ئۇرۇپ:

— ئەي پالۋان، ئۇلارنىڭ ئارىسىدا بىر پالۋان بار، ئىسمى مى قەھرىمان قاتلىدۇر. بۇرادىرىڭنى ئەنە شۇ ھالاك قىلدى، — دېدى. بۇنى ئاڭلاپ ئىسپەندىيار:

— قانداق قەھرىمان ئىكەن ئۇ؟ ئۇنى ماڭا نېمىشقا كۆر-سەتمىدىڭ؟ ئۇنىڭ جېنىنى تۇپراققا ئۇراتتىم، ئۇستىخانلىرىنى ئۇن - تالقان قىلاتتىم. ۋاي بۇرادىرىم، — دەپ پەرياد كۆتۈرۈپ ياش تۆكتى ۋە، — ئۇنى ماڭا كۆرسىتىڭلار! — دېدى. بۇنى ئاڭلىغان سەرۋى خىرامان كۈلۈپ قويدى.

ئەلەقسە: راي ھىندى: «ئوت يېقىڭلار» دېگەندى، ئوت يېقىلدى. بۇ چاغدا قەھرىمان بىلەن گەردان كەشان بۇ يەرگە كېلىپ بولغانىدى. ئۇلار يىراقتىن ئەھۋالنى كۆزەتتى. ئوت ئىچىدىن: «ئەي غۇلام راي، بۈگۈن دۈشمىنىڭ قەھتىراننى قولۇڭغا تۇتقۇن قىلىپ بەردىم. يەنە ئىسپەندىياردەك پالۋاننى ساڭا ياردەم بەرگىلى كەلتۈردۈم. ئەمدى قەھتىراننى ئۆزۈڭگە دەۋەت قىل، ئەگەر قوبۇل بولسا مەيلى، بولمىسا ھالاك قىل...» دېگەندەك سادا چىقتى. ھىندىلار خۇشال بولۇشتى. قەھرىمان بۇ ھالنى كۆرۈپ گەردان كەشانغا ئېيتتى:

— بۇ ئوننىڭ ئىچىدىكى كىم؟
گەردان كەشان ئېيتتى:
— ئۇ شەيتاندۇر.

ھىندى جاللاتلىرى قەھتىران باشلىق جىمى سەردارلارنى مەيدانغا كەلتۈرۈشتى. قەھرىماننىڭ كۆزى قەھتىرانغا تىكىلىپ، ئۆزۈمنى ئاشكارىلايمۇ، قانداق، دەپ ئالدىرىدى. گەردان كەشان ئۇنى توستى. شۇنىڭ بىلەن ئۇلار تۇيدۇرماي جاللاتلارنىڭ قاتارىغا كىرىپ تۇردى. پادىشاھ راي ھىندى دۆزەپەر ھەييارغا: «قەھتىراننى ماڭا مايىل بولۇشقا دەۋەت قىل» دېدى. دۆزەپەر ئېيتتى:

— ئەي قەھتىران، بۇرۇن پادىشاھ ھۈشەڭنىڭ خىزمىتىدىكى كۆپ قىلدىڭ. ئەمدى ماڭا ئەسىرگە چۈشتۈڭ. ئۇ سېنى ياد ئېتىپمۇ قويمىدى. بۈگۈن كۆردۈڭمۇ، پادىشاھ ھۈشەڭنىڭ لەشكەرلىرىنىڭ ھالى نېمە بولدى؟ ئەمدى پادىشاھ رايغا غۇلام بول، شۇنداق قىلساڭ جېنىڭ ئامان قالىدۇ.

قەھتىران بۇنىڭغا جاۋاب بەرمىدى. قاراپ تۇرغان قەھرىماننىڭ سەۋر قاقچىسى توشۇپ، گەردان كەشانغا:

— ئەي ھەييار، مېنى مۇنچە توسمىغىن، ئەمدى ئۆزۈمنى ئاشكارا قىلمىسام، مەردلەر قاتارىدىن نامم ئۆچىدۇ، — دەپ مەيدىسىگە نەچچىنى ئۇردى. راي ھىندى جاللاتلىرىغا ئەمر قىلدى:

— بۇلارنىڭ باشلىرىنى تېنىدىن جۇدا قىلىڭلار!
جاللاتلار تىغ تارتىپ ئەسىرلەرگە قاراپ مېڭىشتى. ئەسىرلەر جانلىرىدىن ئۈمىد ئۈزۈپ، ئۆزئارا رازىلىق ئېلىشتى. بىر جاللات ئاۋۋال قەھتىراننىڭ بېشىغا تىغ ئۇرماقچى بولغانىدى، بۇنى كۆرگەن قەھرىمان تولىمۇ بىتاقەت بولۇپ تىغنى غىلاپتىن سۇغۇرغىنىچە بېرىپ جاللاتنىڭ بېشىغا ئۇردى.


جاللاتنىڭ بېشى ئۈزۈلۈپ يەرگە چۈشتى. قەدىمكى كەشەن قو-
لغا تىخ ئېلىپ ھىندى لەشكەرلىرىگە تاشلاندى. قەدىمكى كەشەن
قەھتىرانى زەنجىر - كىشەنلەردىن ئازاد قىلدى. ئازاد قىلىن-
كەشەن سەكسەن تۆت پالۋاننى كىشەندىن ئازاد قىلدى. بۇ چاغدا ئىس-
پالۋانلار ھىندى لەشكەرلىرىگە ھۇجۇم قىلدى. بۇ چاغدا ئىس-
پەندىيار ئۇيقۇدا ئىدى، ئۇ تۇيۇقسىز پادىشاھ راينىڭ بارغا-
ھىدىن ئاجايىپ غوۋغايى ئەزىمنى ئاڭلاپ ئۇيقۇدىن بىدار بو-
لۇپ، ئىككى يۈزىنىڭ ئوممان لەشكىرىنى سەپلەپ، ئالدىدىكى
قايسى تەرەپنىڭ لەشكىرلىرى ئىكەنلىكىنى ئېنىقلىماي تاما-
مى ئادەمگە تىخ ئۇردى. قەھرىمان بولسا مىسلى ئەجدىھادەك
ھىندى لەشكەرلىرىنى قىرىپ تاشلاپ، دۈشمەنلەرنى ھەر تە-
رەپكە سۈرەتتى. بۇ كېچە شۇنداق بىلەن جەڭ - جەھەد بول-
دىكى، راي ھىندى بىلەن ئىسپەندىيار لەشكەرلىرىنىڭ تەڭدىن
تولىسى يەردە يېتىشتى. راي ھىندى دەرھال ئەمىر قىلىۋىدى،
تەبىل چېلىنىپ، ھەممىسى ئۇرۇشتىن قول يىغدى. قەھرىمان
جىمى سەركەردىلىرىنى باشلاپ پادىشاھنىڭ ئالدىغا باردى.
ئۇلار شاھقا سالام بەجا كەلتۈرۈشتى. پادىشاھ خۇشاللىقىنى
باسالماي ۋاپادارلىرىنىڭ ئاياغلىرىنى سۆيۈپ ئۆتتى، ئاندىن
قەھرىمانغا شەھەر ۋە كۆپ مال ئىنئام قىلدى. قەھرىمان پا-
دىشاھنىڭ ھۆرمىتىگە تەشەككۈر بىلدۈردى.

ئەمدى سۆزنى ئۇ تەرەپتىن ئاڭلاڭلار:

پادىشاھ راي ھىندى تەختكە چىقىپ ئولتۇردى. قالغان
سەركەردىلەرمۇ ئۆز جايلىرىغا بېرىشتى. ئارىدا ئىسپەندىيار
سۆز باشلىدى:

— بۇ كېلىشمەسلىك ئەجەب بىزنىڭ بېشىمىزغا كەلدىغۇ؟
— ئەي ئىسپەندىيار، — دېدى راي ھىندى، — بۇ غوۋا-
غانى تېرىغان بىر كىشى بار، ئۇ قەھرىمان.

ئەلقىسسە: كېچە ئۆتۈپ تاڭ ئاتتى. ئىككى سەپ يەنە بە-
 ئەينى ئېقىن دەريادەك جەڭگە ھازىر بولۇشتى. سەركەردىلەر
 ئادەملىرىنى سەپراس قىلىشتى. ئۇ تەرەپتىن ئىسپەندىيار
 مەيدانغا كىردى، پادشاھ ھۈشەڭ تەرەپتىن مەنتۇس مەيدانغا
 كىردى. ئۇ بېرىپ ئىسپەندىيارغا نەيزە - گىرانلارنى شىلتى-
 دى. ئىسپەندىيار ئۇنىڭ ھەربىر نەيزىسىنى رەت قىلىۋېتىپ،
 ئۇنىڭ بېلىدىن تۇتۇپ يەرگە ئۇردى. بۇنى كۆرۈپ ھەر ئىككى
 تەرەپ لەشكەرلىرى ئارىسىدىن غەلىيان كۆتۈرۈلدى. ھۈشەڭنىڭ
 لەشكەرلىرى ئىچىدە يەنە بىر پالۋان بار ئىدى، ئىسمى خىتاي
 گۈرزە گىران دېيىلەتتى. ئۇ كىرىپ گۈرزە ئۇرۇشقا باشلى-
 دى، ئەمما ئىسپەندىيار ئۇنىڭ گۈرزىسىنى قولى بىلەن قو-
 شۇپ تۇتۇۋېلىپ، ئاتتىن ئۈزۈپ كۆتۈرۈپ ھۈشەڭنىڭ سېپى
 تەرەپكە چۆرۈپ ئېتىۋەتتى. ئۇ پالۋان ھالاك بولدى. بۇنى



كۆرگەن پادشاھ ھۈشەڭ تولىمۇ مەيۈسلەندى. ئىسپەندىيار بەك مەغرۇرلىنىپ، مەيدىسىنى يوغان كېرىپ باشلىدى. تاقتى تاق بولغان قەھرىمان دەرھال ئالتە ئايغىلىقنى مىندى. بۇنى كۆرگەن بەھرام جەبىل قەھرىماننى سۈپ ئات سۈرۈپ مەيدانغا كىردى. ئىسپەندىيار بۇنى كۆرۈپ: — سەن قەھرىمان قاتلىمۇ؟ — دېدى.

— مېنىڭ ئېتىم بەھرام جەبىلدۇر. —
— شەھرى چىنىنىڭ پادشاھمۇسەن؟ —
— ھەبەللى!

— ئەي بەھرام، كەل! مېنىڭ غۇلامم بول، سېنى ئۆ-لۈمدىن ئازاد قىلاي. مەن قەسەم ئىچىپ كەلدىم، پادشاھ ھۈشەڭنىڭ لەشكەرلىرىدىن ھەركىم قولۇمغا چۈشسە ھالاك قىلماي قويمايمەن. بۇرادىرىم كەھبال ئۈچۈن ئىنتىقام ئال-مەن، — دېدى ئىسپەندىيار. بەھرام:

— ئەي ئىسپەندىيار، مۇنچە مەغرۇر بولمىغىن. كۆرۈپ قوي، سەن تەلەپ قىلغان غۇلام ئەمدى نېمە ئىشلارنى قىلار-كىن؟! — دېدى ۋە قولغا بەھەيۋەت گۈرزە ئېلىپ، — ئەي لاپخور، ھېزى بول! — دەپ ۋارقىردى. ئىسپەندىيار بېشىغا قالقان تۇتتى. بەھرام ئارام بەرمەي گۈرزە ئوردى. ئىسپەندىيار يارىنىڭ كۆزى قاراڭغۇلىشىپ كەتتى، بېشىغا ئۈزۈلمەي گۈرزە ئۇرۇلدى. ئىسپەندىيار گۈرزىلەرنى رەت قىلىپ، زور بىر گۈرزىنى ئېلىپ كۈچ بىلەن بەھرامغا قارىتىپ ئوردى. ھۇ-شەڭنىڭ لەشكەرلىرى بەھرامدىن ئەنسىرەيتتى. ئىسپەندىيار بەھرامنىڭ يەنە ساق تۇرغىنىغا غەزەپلىنىپ يەنە بىر گۈرزە ئۇرغانىدى، بەھرامنىڭ ئۈستىخانلىرى لەرزىگە كەلگەندەك بولدى، لېكىن ھېچنېمە بولمىدى. ئاندىن ئىسپەندىيار قولغا نەيزە ئېلىپ ئېتىلدى، ئۇمۇ كار قىلمىدى. شەمشەر ئېلىپ

ئېتىلىشقا باشلىدى، شەمشەرمۇ پارە - پارە بولۇپ كەتتى. ئەلەي
ئەلەيسىسە: ئىسپەندىيار لەشكەرلىرىگە ئىشارەت قىلغانىدە -
دى، ئۇنىڭغا ئومۇت كەلتۈرۈپ بېرىشتى. ئومۇت كېلىپ
بەھرامنىڭ قالقىنىغا تەگدى. بەھرام چاققانلىق بىلەن ئۆزىنى
دالدىغا ئالدى. بۇنى كۆرگەن ئىسپەندىيار غەزەپ بىلەن ئومۇت
ئۇرۇشقا تەييارلاندى. دەل شۇ دەم قەھرىمان مەيداننى چاڭ -
چاڭ قىلىۋەتكۈدەك ئاۋاز چىقىرىپ، ئالتە ئاياغلىققا مىنىپ
نەرە تارتىپ ئىسپەندىيارنىڭ ئالدىغا كەلدى. ئىسپەندىيار
دەھشەت ئىچىدە قەھرىماننى كۆردى. قەھرىمان مەيداندا جەۋلان
قىلىشقا باشلىدى. ئۇنىڭ ئارقىسىدىن گەردان كەشان خەنجەر
تۇتۇپ كېلىۋاتاتتى. كىشىلەر توپى تىپتىنچ كۆرۈنەتتى. بۇ
ھالىنى سەرۋى خىرامان كۆرۈپ تۇردى. ئىسپەندىيار:

— ئەي پالۋان، ئېتىڭ نېمە؟ — دېدى.

قەھرىمان جاۋاب بەرمىدى. گەردان كەشان ئېيتتى:

— ئەي دىۋە بەچچە، ئاگاھ بول ! بۇ شۇنداق بىر پالۋان -
دۇركى، ئېتى قەھرىماندۇر !

بۇ سۆزلەرنى ئاڭلاپ ئىسپەندىيار خۇن - جىگىرى بىلەن
پەرياد ئۇردى، ئاۋازى جاھاننى قايغۇغا سالدى. كىشىلەر تە -
ئەججوپكە چۈشۈشتى. ئاندىن ئۇ ئۆزىنى توختىتىپ:

— سەن قەھرىمان قاتلىمۇ؟ مېنىڭ كەھبالمىنى ھالاك
قىلغان سەنمۇ؟ — دەپ ھۆركىردى. قەھرىمان:

— ئەي لەئىن، سېنىمۇ بۇرادىرىڭنىڭ ئارقىسىدىن يولغا
سالمەن ! — دېدى. ئىسپەندىيار بۇ سۆزلەرنى ئاڭلاپ غەزىپى
تېشىپ، تېنى يېرىلاي دېدى. ئۇ چىدىماي شۇنداق پەرياد كۆ -
تۈردىكى، ئالەم مالەم بولغاندەك بولدى. ئۇ ئومۇتىنى قولغا
ئېلىپ، بېشىدىن ئايلاندۇرۇپ قەھرىمانغا ئېتىلدى. تامامى
كىشىلەرنىڭ كۆزى قەھرىماندا قالدى. قەھرىماننىڭ ئوڭ قو -

لدا تىخ، چەپ قولدا قالقان بار ئىدى. ئىسپەندىيار توختىماي تىخ ئوردى، ئەمما قەھرىمان بىرەر زەربىنى ئوردىمىدى. ئۇ قىن كەلتۈرمىدى. بۇ كارامەت ھەيۋەتنى كۆرگەنلەر قەھرىمانغا ئاپىرىن ئوقۇشتى. ئىسپەندىيار تېخىمۇ دەرغەزەپ بولۇپ ئومۇت ئوردى، قەھرىمان ئۇنى قالقان بىلەن رەت قىلدى. ئەمدى نۆۋەت قەھرىمانغا كەلدى. ئۇ جان - جەھلى بىلەن دەھشەت سېلىپ بارغىنىچە ئىسپەندىيارنىڭ بېشىغا ئوردىكى، ئاسمان كۆمتۈرۈلگەندەك بولدى. ئىسپەندىيارنىڭ كاللىسى ھەسسە - ھەسسە بولۇپ يەرگە چۈشتى. بۇ ھالنى سەرۋى خىرامان كۆرۈپ، ئىچىدە قەھرىمانغا مەدھىيە ئوقۇدى. شۇنداق رىۋايەت قىلىدۇركى، قەھرىمان ئىسپەندىيارنى ھالاك قىلغاندىن كېيىن مەيداندا تۇرۇپ:

— ئەر بارمۇ؟ —
 دەپ ۋارقىرىدى. مەيدان
 تىمتاس بولۇپ كەتتى.
 ھېچ كىشى مەيدانغا
 چىقمىدى. پادىشاھ
 راينىڭمۇ ئەقلى لال
 بولدى. ئۇ قىزى سەر-
 ۋى خىرامانغا قاراپ:
 — ئەي جىگەر
 گۆشۈم، ئۇنىڭغا ئۆزۈڭ
 تاقابىل تۇرغىن، —
 دېدى. سەرۋى خىرامان:
 — ئەي دادا،
 ھەممە ئەھۋال مەلۇم



بولدى. قەھرىمان ئىسپەندىيارنى ئۆلتۈردى. ئەمدى بولدى قىلايلى، قالغان بىچارىلەر ئۆلۈمدىن خالاس بولسۇن. پادىشاھ ھۈشەڭ بىلەن سۈلھى يولنى ئىزدەڭ، ھەممىمىز ئازاد بولايمىز، — دېدى. راي ھىندى ئېيتتى:

— ئەي جىگەر گۆشۈم، بۇ ئىش باشتا شۇنداق بولسا بولاتتى، ئەمدى بولمايدۇ، چۈنكى مۇنچە پالۋان — لەشكەرلەر ھالاك بولدى، دۈشمەنلىشىش چەكتىن ئاشتى، پۇرسەت ئۆتتى، يارىشىشنىڭ ئورنى قالمىدى.

سەرۋى خىرامان دېدى:

— ئەي دادا، سۈلھى قىلماقنىڭ يولنى مەن ئىزدەيمەن. پادىشاھنىڭ ئالدىغا راۋان بولدى. ئۇلار قەھرىماننىڭ قېشىغا كېلىپ ئاتتىن چۈشۈپ، قەھرىمانغا تەزىم قىلدى. بۇنى كۆرگەن قەھرىمان ئېيتتى:

— ئەي مەلىكەزادە، جەڭ ئارزۇسى بىلەن كەلدىڭمۇ ياكى سۈلھى ئارزۇسى بىلەن كەلدىڭمۇ؟

سەرۋى خىرامان ئېيتتى:

— ئەي ساھىبقىران، شەپقەت تىلەپ كەلدىم. لۇتقى — ئېھساننىڭ بىلەن بىزلىرىنىڭ يۈز — خاتىرىمىز ئۈچۈن ئاتامنىڭ گۇناھىنى پادىشاھ ھۈشەڭدىن تىلىۋالارسەنمۇ؟ مېنىڭ ئارزۇيۇم — ئىككى پادىشاھنى سۈلھى قىلدۇرساڭ.

سەرۋى خىرامان يۈزىدىكى نىقابنى ئېلىۋېتىپ، قەھرىمانغا جامالىنى تولۇق كۆرسەتتى. قەھرىمان سەرۋى خىراماننىڭ چىرايىنى كۆرۈپ ۋۇجۇد زېمىنلىرىدا زىلزىلە پەيدا بولدى، ئاندىن ئېيتتى:

— ئەي نازىنن، سەن بىلەن كىممۇ ياراشمىغاي؟!

قەھرىمان قىلىچلىرىنى غىلاپقا سالدى، ئاندىن پادىشاھ



ئۇيغۇر كىتاب تەييارلىغۇچىسى
www.uighurkitap.com

ھۈشەڭنىڭ قېشىغا كىرىپ تەزىم بەجا كەلمەيدى ۋە:
— ئەي شەپقەتلىك پادىشاھ، پادىشاھ رايىنىڭ مەننىڭ ئۈستۈمگە كەلمەيدى ۋە:
ۋى خىرامان ئاتىسىنىڭ گۇناھىنى تىلەپ كەپتۇ، مەن ئۇنىڭ ئۈستۈمگە كەلمەيدى ۋە:
پادىشاھ ھۈشەڭ:

— ئەي پالۋان، ساھىبقىرانىم، مەن سەرۋى خىراماننىڭ
ياخشىلىق ئەكەلگەنلىكىنى سېزىۋاتىمەن. سۈلھىنى قوبۇل
قىلدىم، — دېدى. شۇنىڭ بىلەن شاھزادە ۋە مەلىكىلەر سەر-
ۋى خىراماننىڭ ئالدىغا چىقىپ مەرھابا ئوقۇشتى ۋە سەرۋى
خىراماننى ھۈشەڭ شاھنىڭ بارگاھىغا ئەكىرىشتى. سەرۋى
خىرامان ھۈشەڭ شاھقا ھۆرمەت بىلەن تەزىم قىلدى ۋە تە-
زىمە تۇرۇپ ئاتىسىنىڭ گۇناھىنى تىلدى. قەھرىمان باشلىق
باشقا پالۋانلارمۇ راي ھىندىنىڭ گۇناھىنى تىلىشىپ بەردى.
سەرۋى خىرامان بېشىنى كۆتۈرۈپ يەنە ئېيتتى:

— ئەي پادىشاھجاھان، دۆلەتلىرى زىيادە بولسۇن، مەن
كېنىزەكلىرى ئاتام ئۈچۈن خىزمەتلىرىگە كەلدىم. لۇتقى قى-
لىپ ئاتامنىڭ گۇناھىدىن ئۆتسىلە.

پادىشاھ ھۈشەڭ ئېيتتى:

— ئەي نازىن، سېنىڭ يۈز - خاتىرەڭدىن داداڭنىڭ
گۇناھىدىن ئۆتتۈم ھەم ئۆز شەھىرىنى ئۆزىگە بەردىم.
ئەلقىسسە: سەرۋى خىراماننىڭ شەرىپىگە كاتتا زىياپەت
تەييارلاندى. كۆڭۈللەرنى خۇشاللىق قاپلىدى. قىممەت باھالىق
ئالىي لىباس كەلتۈرۈلۈپ سەرۋى خىرامانغا كىيىدۈرۈلدى، قو-
لىغا ئالتۇن ئېگەرلىك ئات تۇتقۇزۇلدى. مەلىكە چەكسىز
مىننەتدارلىقى بىلەن پادىشاھقا ئۈزۈنغىچە تەزىمە تۇردى،
ئاندىن بېشىنى كۆتۈرۈپ:

— ئۇلۇغ شاھتىن ئىجازەت بولسا، ئەمدى ئاتامنىڭ ئال-
دىغا بارسام، شاھنىڭ بۇ ئۇلۇغ مەرھىمىتىنى خۇش خەۋەر

قىلىپ يەتكۈزسەم، — دەپ ئۆتۈندى. سەرۋى خىرامان يولغا چىقىش ئالدىدا، پادىشاھ ھۈشەڭ ئەڭگۈشتەر زۇننارنى ئۇ-نىڭغا بەردى، گەردان كەشاننى ئۇلارنى ئۈزىتىپ قويۇش ئۇ-چۈن ھەمراھ قىلدى. ئۇلار ئىكرام بىلەن ھۈشەڭنىڭ بارگا-ھىدىن ئايرىلىپ، راي ھىندىنىڭ ئوردىسىغا يېتىپ كېلىشە-تى. ئۇلار شاھنىڭ ئالدىغا كىرىپ تەزىم ئادا قىلدى، ئاندىن سەرۋى خىرامان گەردان كەشانغا مۇناسىپ جاينى كۆرسىتىپ بېرىپ، ئۆزى بىر جايغا بېرىپ ئولتۇردى. راي ھىندى: — ئەي جىگەر گۆشۈم، پادىشاھ ھۈشەڭدىن ماڭا نېمە خەۋەر ئەكەلدىڭ؟ — دەپ سورىدى. سەرۋى خىرامان ئورنىدىن تۇرۇپ بويىنىدىكى ئەڭگۈشتەر زۇننارنى كۆرسەتكەندى، ھەم-مىسىنىڭ كۆڭلى خۇشاللىققا چۆمدى، چۈنكى ھىندىستان دى-يارى ئۇرۇش دەستىدىن خاراب بولۇپ كەتكەندى. سەرۋى خىرامان دادىسىغا:

— سۆيۈنچە بەر، دادا، پادىشاھ ھۈشەڭ يالغۇز ساڭلا ئا-مانلىق بەرگىنى يوق، جىمى ھىندىستان ۋىلايىتىگە، ئۇنىڭ ھەممە پۇقرالىرىغا ئامانلىق بەردى، — دېدى ھەمدە ئۇلارنىڭ ياخشىلىق ۋە پەزىلەتلىرىنى بىرمۇبىر بايان قىلىپ ئۆتتى. پادىشاھ راي بۇ خەۋەرنى ئاڭلاپ روھلىنىپ كەتتى، ئاندىن ئۆزىگە تەۋە ۋىلايەتلەرگە خۇش خەۋەر يەتكۈزدى ۋە پادىشاھ ھۈشەڭگە مىننەتدارلىق سوۋغىلىرىنى تەييارلىدى.

پادىشاھ ھۈشەڭنىڭ دەرگاھىدا كىشىلەر شادى ئىشرەتكە مەشغۇل بولۇشتى. قەھرىمان بولسا بۇ ئىشرەتتىن تەرك بو-لۇپ، سەرۋى خىراماننىڭ ئىشىقىدا خىيال سۈرەتتى. پادىشاھ ھۈشەڭ قەھرىماننىڭ بۇ ھالىنى كۆرۈپ تولا بىئارام بولدى ۋە تەئەججۈپلەندى. گەردان كەشان پادىشاھقا قەھرىماننىڭ سەرۋى خىرامانغا ئاشىق بولغانلىقىنى سۆزلەپ بەردى. پادى-

شاھ بۇلارنى ئاڭلاپ:

— ئۇنداق بولسا، بۇ ئىش ئۈچۈن پادىشاھقا ئەۋەتىڭلار، — دەپ ئەمر قىلدى.

دەل مۇشۇ ۋاقىتتا سەرۋى خىرامان قەھرىماننىڭ قىدا بىتاقەت — بىئارام ئىدى. ئۇ ئۈستىگە لىباسنى كىيىدى ۋە ئىنىكئانسىغا:

— ئەي ئانا، ماڭا ھەمراھ بولغىن، پادىشاھ ھۈشەڭنىڭ بارگاھىغا بېرىپ تاماشا قىلايلى، — دېدى. شۇنداق قىلىپ، ئۇلار ھۈشەڭنىڭ بارگاھىغا قاراپ راۋان بولدى.

ئەلقسىسە: ئۇلار قەھرىماننىڭ بارگاھىغا يېقىن كەلگەندە گەردان كەشان بىلەن ئۇچراشتى. گەردان كەشان مەلىكىگە سالام بەجا قىلدى ۋە ئۇ ئىككىسىنى ئۆز ھۇجرىسىغا باشلاپ كىردى. ئىززەت — ئىكرامدىن كېيىن سەرۋى خىرامان يۈزدىكى نىقابىنى كۆتۈرگەندى، قاراڭغۇ كېچە روشەن بولدى. بۇ ھالدا ھەركىم ئۇنىڭ جامالىغا قارىسا ئەقلى لال بولۇپ قالاتتى. گەپنى گەردان كەشان ئېلىپ:

— ئەي نازىنىن، گۇمانىم شۇكى، سەن ئاشقىلىققا ئەسەردەك تۇرسەن، بۇ ھالنى ماڭا بايان قىل. بىمار دەردىنى تېۋىپتىن مەخپىي تۇتسا خوپ ئەمەس، — دېدى.

سەرۋى خىرامان بۇ سۆزلەرنى ئاڭلاپ قىزىلگۈلدەك ئېچىلىپ كەتتى — دە:

— ئەي گەردان كەشان، مېنىڭ ھالىمنى ئىنىكئانامدىن باشقا بىرەركىم بىلگەن ئەمەس، — دېدى ۋە سۆيۈنچە ئۈچۈن مەملىكەت باراۋىرىدە ئىككى دانە گۆھەرنى گەردان كەشاننىڭ ئالدىغا قويدى. گەردان كەشان سەرۋى خىرامانغا تەزىم قىلىپ، خىزمەت كەمىرىنى بېلىگە چىڭ باغلىدى. گەردان كەشانغا ئىنىكئانا باشقىچە — گويا ئاپتاپتەك كۆرۈندى. گەردان

كەشان كۆزىنى ۋە تامامىي ئەقىل - ھوشىنى ئۇنىڭغا بېرىپ قويدى. گەردان كەشان سىرىنى ئىمكان بار پىنھان تۇتقان بولسىمۇ، ئەقىللىق سەرۋى خىرامان گەردان كەشاننىڭ رو-ھىدىكى ئۆزگىرىشىنى پەملەپ باشقا تەرەپكە قارىۋالدى. ئەتىسى گەردان كەشان پادىشاھنىڭ قېشىغا كىرىپ سەرۋى خىرامان بىلەن كۆرۈشكەنلىكىنى، ئۇنىڭ قەھرىمانغا كۆڭۈل بەرگەنلىكىنى ئېيتتى.

ئەلقىسسە: راي ھىندى ئون ئىككى مىڭ پىلنىڭ ئۈستىدە تەخت ئورنىتىپ، ئۇنىڭ ئۈچ مىڭغا بىردىن ساھىبجامال-نى ئورۇنلاشتۇردى، قالغان توققۇز مىڭغا داڭلىق شايى نە-قىشلەرنى كۆتۈرگەن غۇلاملار ئورۇنلاشتى. يەنە بەش مىڭ تۆ-گىگە خەزىنە، ئاجايىپ - غارايىپ ھىندىستان ماللىرى ئار-تىلدى. پادىشاھ راي خىزمەتچى، سەركەردىلىرى بىلەن تۆگە تەخت قىلىپ سەپنىڭ ئالدىدا ماڭدى. شۇ ھەشەمەت بىلەن پادىشاھ ھۈشەڭنىڭ قارارگاھىغا قاراپ كەلدى. بۇنى پادىشاھ ھۈشەڭ ئاڭلاپ: «جىمى سەركەردىلەر، پالۋانلار، كېنىزەكلەر، ساھىبلار پادىشاھ راي ھىندىنىڭ ئالدىغا چىقسۇن!» دەپ ئەمر قىلدى.

ئەلقىسسە: جىمى پېشۋالار پادىشاھ رايىنىڭ كېلىشىنى كۈتۈپ ھۆرمەتتە تۇردى. ھەر ئىككى تەرەپتىن بەلگىلەنگەن تەرتىپ ساقلىغۇچىلار ئادەملەرنى سۈرۈپ يوللارنى خالىي قى-لىپ، پادىشاھ رايىنى پادىشاھ ھۈشەڭنىڭ بارگاھىغا يەتكۈزدى. پادىشاھ راي كىرىپ كۆردىكى، بارگاھنىڭ ئىچىدە ئالتۇن تەختى ئەزىم بولۇپ، تەخت ئۈستىدە پادىشاھ ھۈشەڭ ئول-تۇراتتى. پادىشاھنىڭ تەختىدىن باشقا يەنە نۇرغۇن تەخت ۋە ئون مىڭ ئالتۇن كۈرسى، ئون تۆت مىڭ كۈمۈش كۈرسى بار ئىدى، ئون ئىككى مىڭ غۇلام قول باغلاپ تۇراتتى. پادىشاھ-

نىڭ ئەتراپىدا ئۈچ يۈز ۋەزىر ۋە دانىشمەن ئولتۇراتتى ۋە -
 زىرلەرنىڭ ئەڭ يۇقىرىسىدا شەرق ھەكىم بۇزۇرغى بولغان ئولتۇرغان
 تى. پادىشاھ ھۈشەڭ شايى لباس كىيگەن بولۇپ ئولتۇرغان. پادىشاھ
 گۆھەر تاج ئاچايىپ ھەشەم بىلەن نۇرلىناتتى. ئۇنىڭ ساقىيىسى
 ئاقىرىپ سىنەسىگە چۈشكەندى. بىر قاراشتىلا ئۇ جەمىشە
 سۈرەت، ئىسكەندەر سۈپەت، سۇلايمان شەۋكەت ئادەم ئىكەن -
 لىكى نامايان ئىدى. ئۇنىڭ ئارقىسىدا خاس پاسىبانلار سەپ
 تارتىپ تۇراتتى. پادىشاھ راي بۇ سەلتەنەتلەرنى كۆرۈپ ھەيران
 بولدى. بۇ چاغدا، ئىران، تۇران، كەبۇە شاھلىرى ئورنىدىن
 تۇرۇپ پادىشاھ رايىنى پادىشاھ ھۈشەڭنىڭ ئالدىغا ئەكەلدى.
 پادىشاھ ھۈشەڭ تەختتىن چۈشۈپ، پادىشاھ رايغا شاھلىق
 ئىكرامىنى بىلدۈردى ھەمدە ئۇنىڭغا ھەممە پادىشاھلاردىن يۇ -
 قىرراق ئورۇن بەردى. پادىشاھ راي بىلەن ئىران، تۇراندىن
 قېچىپ كەلگەن پادىشاھلار، داۋۇت شاھ، مىران شاھ، خىتاي
 شاھى، كەشمىر شاھى ۋە خۇراسان شاھلىرى بىللە كەلگەند -
 دى. بۇلارنىڭ ھەممىسى ئەسلىدە پادىشاھ ھۈشەڭدىن قېچىپ،
 راي ھىندىنىڭ خىزمىتىگە كەتكەنلەر ئىدى. بۇلارمۇ بۈگۈن
 ئائىلچلىق بىلەن كۆپ خىجالت بولۇشۇپ، پادىشاھ ھۈشەڭگە
 تەزىم ئىكرامغا تۇرۇشتى. پادىشاھ ھۈشەڭ ئۇلارغا شاپائەت
 قىلىپ، ئۆز مەرتىۋىسىدە ئورۇن بەردى. ئاندىن سەرۋى
 خىرامان پادىشاھ ھۈشەڭنىڭ ئالدىغا كېلىپ سالام قىلىپ،
 تەييارلىغان تارتۇقلىرىنى پادىشاھ ھۈشەڭنىڭ نەزىرىدىن ئۆت -
 كۈزدى. قەمەررۇخ سەرۋى خىراماننىڭ قولىدىن تۇتۇپ ئۆزد -
 نىڭ يېنىغا ئولتۇرغۇزدى.

ئەلقىسسە: شۇ كۈنى پادىشاھ ھۈشەڭ پۈتۈن ھىندىستان
 ۋىلايىتىنى ئىلىكىگە ئالدى. ناھايىتى كاتتا زىياپەت راسلاندى.
 زىياپەتتىن كېيىن ھۈشەڭ شاھ ۋە يەتتە ئىقلىمنىڭ پادىشاھ -

پىرىپ تاشلىدى. ئۇ جەزىرنىڭ نامىنى ئۆزىدىن پىرىپ دەيدۇ. ئەي نازىن، دۇنيادا ھەر خىل جانىۋارلار بار. ھەر خىل دەرىجىدە بار. بەزى دەرىجىلەر كىچىسى مىسلى ئۆگۈرۈش دەرىجىسىدە، بەزى دەرىجىلەر توختىماي يىغلايدۇ. كىچىسى ھەر خىل جانىۋارلار گۆھەر چىراغ ئېلىپ چىقىپ دەرىجىلەرنىڭ تېگىدە تاڭ ئاتقۇچە سۆھبەتلەر قۇرۇپ، ئەيش - ئىشرەتلەر قىلىدۇ. مەن ھەيران بولۇپ كېتىمەن. مەن ئۇ جەزىردە بىر قورغانغا بېرىپ قالدۇم. بۇ قورغان قارا تاشتىن بەرپا بولغانىكەن. ئىچىدە ئاجايىپ قوۋمنى كۆردۈم، ھەربىرىنىڭ بويى يۈز گىز. ئۇلار قورغاندىن لاجىندەك، ئوقتەك چىقىدۇ. ئۇلارنىڭ قوللىرى يولۋاسنىڭ قولىغا ئوخشايدۇ. تۆت قولى، ھەربىرى قولىنىڭ ئارىسىدا بىر كۆزى ھەم يۈزى بار. ھەربىرىنىڭ تۆت خارنۇمى بار، بۇنىدىن ئاۋاز چىقىرىدۇ. غەزەپلەنسە، ھېلىقى خارنۇملىرىنى يۇقىرى كۆتۈرۈپ ۋارقىراپ ئالەمنى يارىدۇ. بىر چاغدا قورغان ئىچىدىن ئەر - ئايال دېگۈدەك ھەممىسى نەيزە ئېلىپ چىقىپ، چۇقان كۆتۈرۈپ دەريا تەرىپىگە قاراپ يۈگۈرۈشتى. مەن قورقۇپ بىر تاغنىڭ كاۋىكىدا قاراپ تۇردۇم. تۇيۇقسىز دەريانىڭ ئىچىدىن ئاجايىپ مەخلۇقلار چىقىشقا باشلىدى. ئۇلارنىڭ بويلىرى مۇندەك ئېگىز، قىزىق قولى بار، بېشى يوق، كۆكسىدە ئۈچ كۆزى بار ئىكەن. ئۇلار قوللىرىغا بىردىن چۆپ ئېلىۋالغان بولۇپ، چۆپلەر چىراغدەك ياندىكەن. بۇ غارايىپ مەخلۇقلار ئاجايىپ جانىۋارلارغا مىنىۋاپتۇ. ئۇ جانىۋارلار دەريا يۈزىگە پاتماي، قالسىمۇ تەرتىپ بىلەن دەريا لېۋىگە كېلىشتى. قورغان خەلقى ئۇلارغا روبرو بولدى. ئارىدا شۇنچە دەھشەت جەڭ قىلىشتىكى، دەريانىڭ ئىچى - تېشى قانغا بويالدى. مۇشۇ تەرزىدە يەتتە كېچە - كۈندۈز جەڭ بولدى. ئاخىر ھېلىقى مەخلۇقلار

قورغاننى ۋەيران قىلىپ، ئالدىغىنىنى ئېلىپ، چاپىدىغىنىنى چېپىپ چەيلەپ، يەنە دەرياغا راۋان بولۇشتى. بۇ كارامەتلەرنى كۆرۈپ يۈرىكىم ئاغزىمغا تىقىلىپ قالدى. شۇنىڭدىن كېيىن - مۇ نۇرغۇن يەرلەردە سەرگەردان بولدۇم. يول ئۈستىدە دىۋىد - لەرگە يولۇقتۇم. ئۇ يەرگە تامامىي جادۇگەرلەر، دىۋىلەر جەم بوپتۇ. ئەزەق جادۇنى شۇ يەردە كۆردۈم. ئۇ بىر تەخت ئۈس - تىدە ئولتۇرۇپتۇ. دىۋىلەر، جادۇگەرلەر ناھايىتى كۆپ. مەن ئەزەق جادۇنىڭ ئالدىغا كېلىپ تەزىم قىلدىم ۋە ئەزىمنى مەلۇم قىلدىم. ئۇنىڭ رەھىمى قوزغالمىدى. شۇ كۈنلەرنىڭ بىرىدە يەنە بىر جادۇگەر پەيدا بولدى، ئۇنىڭ كەينىدە نۇرغۇن شاگىرتلىرى بار ئىدى، بىرقانچىسى كېلىپ مېنى ئۇرۇپ - تالاشقا باشلىدى. مەن جېنىمنى ئېلىپ قېچىپ، نالە قىلىپ ھەر تەرەپكە يۈگۈردۈم. ئۇلار مېنى يەنە تۇتۇۋالدى، ئاندىن بىر جادۇگەرنىڭ قېشىغا



ئاپاردى. ئۇ جادۇنىڭ ئىسمى - مى ئەتتار جادۇگەر ئىكەن. ئۇ مېنى كۆرۈپ:

«ئەي گەردان كەشان،
ھالىڭ شۇنداق بولدىمۇ؟
ھەي بىچارە، دۇنيادا شۇنچە
كۆپ جېدەل تېرىدىڭ، ھې -
سابسىز بالا - قازالارنى
كەلتۈردۈڭ!» دېدى. مېنىڭ
جەزىرىدە جېنىم ھەلقۇمغا
يەتتى. ئۇ جادۇگەرنىڭ ئا -
يىغىغا باش قويۇپ يالۋۇر -
دۇم، ئىلتىماس قىلدىم.

ئاندىن ئەتتار جادۇ:

«ئەي ھەييار، مەن سېنى بۇ يەردىن خالاس قىلالايمەن، مەن ئەزەق جادۇدىن قورقمەن. يەنە سەۋر قىل. شەيتان كېلىپ بىزگە ھىيلە - مېكرلەردىن تەلىم بېرىدۇ. شۇ ۋاقىتتا سەن ئۇنىڭغا ئەرز قىل، بەلكى شەيتان سېنى غەمدىن خالاس قىلار» دېدى.

ئاخىر شەيتان بىرقانچە شاگىرتلىرى بىلەن يېتىپ كەلدى. كېلىپلا مۇنبەرنىڭ ئۈستىگە قونۇپ ئولتۇردى. جادۇگەر ۋە پەرىلەر ئورۇنلىرىدىن تۇرۇپ شەيتانغا ئىكراملار قىلىشتى. شەيتان مۇنبەر ئۈستىدە سۆز قىلدى. مەن شەيتاننىڭ ئالدىغا بېرىپ ئولتۇردۇم. شەيتان مېنى كۆرۈپ سورىدى:

«بۇ كىم بولىدۇ؟»

ئەتتار جادۇ ئېيتتى:

«بۇ بولسا گەردان كەشان ھەيياردۇر. يەتتە يىل بولدى، ئەزەق جادۇ بۇنى سېھىرلىدى. بۇ بىچارە بۇ جەزىرىدە شۇنىڭدىن بېرى دەردىگە داۋا تاپالماي سەرسان بولۇپ يۈرىدۇ.»

شەيتان بۇ سۆزنى ئاڭلاپ قاتتىق غەزەپلىنىپ، ئەزەق جادۇغا ئېيتتى:

«ئەي لەئىن، كۆزۈڭ دۇنيادا شۇنى كۆردىمۇ؟ بۇنىڭ بىشىغا مۇشۇنداق جاپانى سېلىپسەن، ماڭا ئادەمزاڭنىڭ ئىچىدە بۇنىڭدىن دوستراق ھېچ كىشى يوق، تېخى ھېچبىرى بۇنىڭدەك كارامەت كۆرسىتىپ باققىنى يوق.»

شەيتان مۇنبەردىن چۈشۈپ مېنىڭ قېشىمغا كەلدى. شەيتان ئەپسۇن ئوقۇپ دەمىدە قىلىپ، قولى بىلەن مېنىڭ ئارقامنى قاتتى. تېزلا ھوشۇمدىن كەتتىم، كۆزۈمنى ئاچسام ئەسلىمگە كەپتىمەن. شەيتانغا شۇنداق دەپ سالدۇم:

«ئەي بۇزۇكۇۋار، ماڭا نېمىشقا مۇنچىلىك ياخشىلىق قىلما.

تاڭ ئېتىشى بىلەن پادىشاھ ھۇشەڭ قەھرىمان باشلىق ھەممە سەرکەردىلىرىنى باشلاپ شەھەر كوچىسىغا چىقتى. ئۇ ئون شەھەر خەلقى ئېھتىرام بىلدۈردى. پادىشاھ رەسنىڭ ئېتىشى قىشنىڭ ئالدىدا، پادىشاھ رايونىڭ ئەمرى بىلەن نەچچە يولدا دەمگە رەستە يوللىرى تازىلىتىلىپ، ئىپار - ئەنئەنە كۆيدۈرۈلۈپ، كوچا - كوي مۇئەتتەر قىلىنغانىدى. سەپنىڭ ئالدىدا بەھرام جەبىل، ئۇنىڭ ئارقىسىدىن پىل قوشۇنى، ئۇنىڭ ئارقىسىدىن بەھمەن كويى، ئۇنىڭ ئارقىسىدىن داۋۇد بۇلغارى، ئۇنىڭ ئارقىسىدىن قەھقەھ، ئۇنىڭ ئارقىسىدىن قەھرىمان ئالتە ئاياغلىق جانئۇرنى مىنىپ ھەيۋەت بىلەن ئۆتتى. ئۇنىڭ ئارقىسىدىن تۆت مىڭ ھەييار قوللىرىغا خەنجەر تۇتۇپ پىيادە كېلىشتى. ئاندىن پادىشاھ ھۇشەڭ نامايان بولدى. ئۇنىڭ ئارقىسىدىن ئون ئىككى مىڭ غۇلام زەر رەڭلىك لىباسلارنى كىيىپ ماڭدى. ئاندىن ئۈچ يۈز ئاتمىش ۋەزىر، دانىشمەن، قىرىق تۆت پادىشاھ ۋە گەردان كەشان باشلىق يىگىرمە تۆت ھەييار ماڭدى.

پادىشاھ ھۇشەڭ ئۇشبۇ تەرتىپ بىلەن شەھەرنى ئايلىنىپ پادىشاھ سارىيىغا كىرىپ، راي ھىندىنىڭ تەكلىپى بىلەن تەختكە بېرىپ ئولتۇردى. ھەممە پالۋان - سەرکەردىلەر، ۋەزىرلەر ئولتۇرۇشتى. ئاندىن ھىندىستان قائىدىسىگە مۇۋاپىق داستان سېلىندى، نازۇ نېمەتلەر تارتىلدى. نەقىش پىيالە - ئاياقلاردا بادە ھاي - ھاي سۇنۇشتى. ئول كۈنى راي ھىندى پادىشاھ ھۇشەڭنى شاھانە تەرتىپ بىلەن مېھمان قىلىپ ئۇلۇغلىدى ۋە ئۆزىنىڭ ھەممە خەزىنىلىرىنى پادىشاھ ھۇشەڭنىڭ تەسەررۇپىغا كەلتۈردى. پادىشاھ ھۇشەڭ بۇ ئارتۇق تەكلىپلارنى كۆرۈپ:

— ئەي پادىشاھ راي، ھىندىستان مېنىڭكى ھەم سې-

نىڭكى! — دەدى. بۇ كۈنى يىغىلىش، سۆھبەتلەر ئىنتايىن كۆڭۈللۈك بولدى. پادىشاھلارغا، سەركەردە — قەھرىمانلارغا يەر، شەھەر ئىنئام قىلىندى. لېكىن، قەھرىمان بىلەن سەرۋى خىراماننىڭ ئىشى تىلغا ئېلىنمىدى.

ئەلقىسسە: ھىندىستان ۋىلايىتى ھۈشەڭنىڭ قولىغا ئۆتۈپ كەندە، ئۇنىڭ يېشى بىر مىڭ ئۈچ يۈزگە توشقاندى. سەلتە-نەتلىك پادىشاھ شۇ كەمگىچە مىڭلارچە جايدا جەڭ قىلدى، ھەممە جەڭلەردە زەبەردەس تۇردى، مىڭلارچە پادىشاھنى تەختىدىن جۇدا قىلدى. مانا ئەمدى ئۇ، ھېچ يەردە دۈشمەن قالمايدى، دۇنيا ئەمدى تىنچ بولسۇن، دەپ ئويلىدى. پادىشاھ دىۋانېيگىگە ئەمر قىلدى:

— ھەر تەرەپكە نامە پۈتۈڭلار، ئەمدى جەڭ ۋە جېدەل بېسىقتى. شەمشەرلەر غىلاپقا كىرسۇن. پۇقرالارنى ئەدلى بىلەن سوراڭلار. ھەممەيلەن تارقالسۇن. جۈملە ۋىلايەت، جۈملە خەلقلەرگە بۇ خۇش خەۋەرنى جاكارلاڭلار!

دەل شۇ چاغدا يەتتە پەرى پادىشاھ ھۈشەڭگە باغى ئېرەمىدىكى شەھىال يېرىدىن نامە ئەكەلدى. پادىشاھ ئۇ نامەنى كۆرۈپ تونۇمىدى. ئۇ پەرىلەرنىڭ تىلىدا يېزىلغان خەت ئىدى. گەردان كەشان:

— ماڭا بەرسىلە، مەن ئوقۇيالايمەن، — دەپ ئىلتىماس قىلدى، چۈنكى بۇ ئىقلىمدا گەردان كەشان بىلمەيدىغان بىرەر زەبان ياكى پۈتۈكلەر يوق ئىدى. گەردان كەشان پادىشاھنىڭ قولىدىن نامەنى ئالدى ۋە ئوقۇشقا باشلىدى: «ئەي پادىشاھ، سىزگە ئەرز قىلىمەنكى، مەن باغى ئېرەم پادىشاھى شەھىال پەرىدۇرمەن. دۆلەتلىرىڭىز زىيادە، ئىقبالىڭىز بەلەن بولغاي، دادىمغا يەتكەيسىز. مېنىڭ يېگەن ئاش — نېنىم ئوغا بولماق.

تا. بۇرادەرلىرىم، ئايالىم، بالىلىرىم ئەگۈن لەئىننىڭ زۇل-
 مىدا قالدى. بۇ جاينىڭ نامىنى سەھرايىھىمات دەيدۇ. بۇ يەردە
 يەتتە دېۋىنىڭ ھۆكۈمىدە تۇرىدۇ. بۇ لەئىن مېنىڭ ھامىلىم
 ئايالىمنىمۇ تۇتۇۋېلىپ ئەكەتكەن. ئايالىم ۋىلايەت قەمەرىدىن
 ئوغۇل تۇغۇپتۇ. ھېلىقى مەلئۇن بالامنى ئانىسىنىڭ قولىدىن
 تارتىۋېلىپ دەريايى قۇمغا تاشلىۋېتىپتۇ. بۇنى سەمەندۇن قۇت-
 قۇزۇۋېلىپ پەرۋىش قىپتۇ. بالام بالاغەتكە يەتكەندە مەن پەرد-
 لىرىمنى ئۇنى ئەكېلىڭلار، دەپ بۇيرۇدۇم. ئۇلار بالامنى ئە-
 كېلىۋاتقاندا ئارقىسىدىن دىۋە لەئىنلەر يېتىپ كېلىپ پەرد-
 لىرىمنى نابۇت قىلىشتى، ئەمما بالام ئۇلارغا تەن بەرمەي
 تەنھا قاپتۇ. مەن بۇنى ئاڭلاپ بىتاقەت بولۇپ، چىن ۋىلايەت-
 گە لەشكەر تارتىپ باردىم. چىن پادىشاھى مېنىڭ خەۋىرىمنى
 ئاڭلاپ ئىززەت بىلەن مېنىڭ ئالدىمغا چىقتى. مەن ئۇنىڭدىن
 ئوغلۇمنىڭ خەۋىرىنى سوردىم. چىن پادىشاھى بۇنى ئاڭلاپ:
 — ئەي پەرىلەر سۇلتانى، سېنىڭ بالاڭ بەھرام مېنىڭ
 قىزىم بىلەن تويۇق بولدى، — دەپ يىغلاپ، ئەزەرق جادۇنىڭ
 ئۇ ئىككىسىنى تاشقا ئايلاندۇرۇۋەتكەنلىكىنى سۆزلەپ بەردى.
 مەن بېرىپ تاشقا ئايلانغان بالامنى كۆردۈم، بۇ ھالىنى كۆرۈپ
 ياقامنى چاك - چاك قىلىۋەتتىم. ئۇلارنىڭ زارلىرىنى ئاڭلاپ
 دەريا كەبى ياشلارنى تۆكتۈم، ئۇ يەردە ئۈچ كۈن تۇردۇم، تۈر-
 لۈك پىلانلارنى قىلىپ كۆردۈم، ئاخىر ئائىلاج قايتىپ كەل-
 دىم. ئاندىن يۈز مىڭدىن لەشكەر ئېلىپ قىرىق قېتىم ئەكۋان
 دېۋىنىڭ ئۈستىگە باردىم. ئەكۋان دىۋە بىزنى تەكرار يەڭدى.
 قانچە قېتىم جان تىكىپ ئېلىشقان بولساممۇ، ئۇنىڭغا تەڭ
 كېلەلمىدىم. بۇرادەرلىرىم ھالاك بولدى. ئاخىر مەن پەرزەند-
 ىمىمنىڭ ئىشقىنى، بۇرادەرلىرىمنىڭ دەردىنى ئېلىپ ئۆلۈپ
 كېتەيمۇ دەپ ئويلىدىم، ئەمما بۇرادەرلىرىم كۆز ياشلىرىنى



تۆكۈپ مېنى نىيىتىمدىن
توستى، ئاندىن ئۇلار ما-
ئا:



— ئەي پادىشاھ، ئۇ-
زىنى ئۆزى ھالاك قىلغان
كۆفۈرىدۇر. ئاڭلاڭ، ئا-
دەمىزات نەسلىدىن بىر پاي-
دىشاھ بار، ئۇ تامامى
ۋىلايەتلەرنى ئىتائىتىگە
ئالغان. ئۇنىڭغا ئەرز
قىلساق، خۇدالىقتا رەھىم
ئوتىنى سالسا، زۇلۇمدىن
خالاس بولساق ئەجەب ئە-
مەس، — دېيىشتى. ئۇ-
لۇغ پادىشاھىئالەم، زۇلۇم دەردلىرىمىزنى ئېيتىپ بولالماي-
مىز. ئادەم ئەلەيھىسسالام ھۆرمىتى ئۈچۈن ئىنايەت قىلغايسىز،
نامە تامام — ۋەسسalam. »

گەردان كەشان نامەنى ئوقۇپ تامام قىلدى. ئاڭلىغانلار
شەھىال پەرىنىڭ ھالىغا ئىچ ئاغرىتىپ ياش تۆكتى. ھەم-
مەيلەن بەھرام جەبىلگە قاراشتى. بەھرام جەبىل چوڭقۇر ئۇھ
تارتىپ، كۆز يېشى قىلدى. پادىشاھ ھۇشەڭ بەھرامنى بۇ
ھالدا كۆرۈپ:

— ئەي بەھرام، سەۋر قىلغىن، مەن لەشكەر ئېلىپ
بېرىپ دۈشمەنلەردىن داداڭ شەھىال پەرىنىڭ ئىنتىقامىنى
ئېلىپ بېرىمەن ياكى شۇ يولدا جان بېرۈرمەن، — دېدى.
قەھرىمان ئورنىدىن تۇرۇپ ئاستا — ئاستا بېسىپ كەلدى —
دە، پادىشاھقا تەزىم بەجا قىلىپ، قولىنى كۆكرىكىگە قويۇپ

ئەدەپ بىلەن تۇردى. پادىشاھمۇ ئورنىدىن ئورنىدىن تۇردى.
— ئەي زىننەت تاجىم، مەندىن نېمە تىلىشىپ كەتتىڭىز؟
سورىدى.

— ئەي پادىشاھىم، مېنىڭ مۇرادىم شۇكى، ماڭا ئىككىنچى
بەرسەڭ، مەن بېرىپ ئەكۋاننى ئۇچۇقتۇرسام، — دېدى. بونى
ئاڭلاپ بەھرام، قەھتىران ئورنىدىن تۇرۇپ قەھرىماننىڭ كەي-
نىگە ئۆتۈپ تۇردى. گەردان كەشەنمۇ سەپكە كەلدى. پادىشاھ
ھۈشەڭ خۇشال بولۇپ:

— ئەي پالۋانلار، خۇدا سىلەرگە يۆلەك بولسۇن! بې-
رىڭلار، پالۋانلىقنىڭلارغا ھەرگىز مەغرۇر بولماڭلار، ھوشيار
بولۇڭلار، غاپىل بولماڭلار! ھەر قانداق مۈشكۈل كەلسە،
گەردان كەشەننىڭ مەسلىھەتى بويىچە بېجىرىڭلار، چۈنكى
گەردان كەشان كۆپ ئىشلارنى باشتىن كەچۈرگەن. بولغان ۋە-
قەلەرنى ماڭا خەۋەر قىلىپ تۇرۇڭلار! — دەپ يارلىق بەردى
ۋە ھېلىقى يەتتە پەرىدىن سورىدى، — ئەي پەرىلەر، سىلەر
پالۋانلارنى قانداق ئېلىپ بارىسىلەر؟
پەرىلەر پادىشاھقا قاراپ:

— ئەي پادىشاھ، خاتىرجەم بولۇڭ، بىز بۇ پالۋانلارنى
كۆتۈرۈپ ئۇچۇپ بارىمىز، — دېيىشتى.
ئەلئىسە: پەرىلەر ھەزرىتى ئادەم ئەلەيھىسسالامدىن مەدەت
تېلەپ، بۇ تۆت پالۋاننى كۆتۈرۈپ پەرۋاز قىلدى. پادىشاھ
باشلىق ھەممەيلىن دۇئا بېرىپ ئۆزىتىپ قالدى. سەرۋى
خىرامان سەراندېپ تېغىغا چىقىپ ھەسرەت بىلەن ئاھ ئۇرۇپ
بېھوش بولۇپ يەرگە يىقىلدى.

قەھرىمان باشلىق پالۋان ۋە پەرىلەر كېچە - كۈندۈز
ئۇچۇپ، سەككىزىنچى كۈنى دەريايى مۇھىتتىن ئۆتۈپ، كۆھى
مۇھىتقا يېتىشتى. بۇ يەر تېخى سەھرايى ھەيۋاتنىڭ باش تە-

رېپى ئىدى. بۇ كۈنى قەھرىماننى كۆتۈرگەن پەرى ئىنتايىن چارچاپ يېقىلىپ بېھوش بولدى، خېلىدىن كېيىن ھوشىغا كېلىپ قەھرىمانغا قاراپ:

— ئەي پالۋان، ئەگەر تاغنى كۆتۈرگەن بولساممۇ بۇنچە چارچىماس ئىدىم. خۇدايىم ساڭا شۇنچە ئېغىرلىق ۋە كۈچ - قۇدرەت بېرىپتۇ، — دېدى.

ئەلقىسسە: ئۇلار بىر بۇلاقنىڭ يېنىغا بېرىپ چۈشۈپ، ئوۋلانغان جانۋارلارنىڭ گۆشىنى كاۋاپ قىلىپ يېيىشتى. ئۇلارنىڭ بىردەم ئۇخلىۋالغۇسى كەلدى، ئەمما قەھرىماننىڭ كۆزىگە ئۇيقۇ كەلمىدى. بۇ چاغدا بىرى:

— پالۋانلار، بۇ جاي خەتەرلىكتەك تۇرىدۇ. مۇبادا شەئبان دېۋە خەۋەردار بولۇپ قالسا، ئامان قالمايمىز، — دېدى. لېكىن، بۇ گەپ گەپ پېتى قالدى. قەھرىمان بىر بېسىپ، ئىككى بېسىپ بىر تاغنىڭ ئۈستىگە چىقىپ ناھايىتى چىرايلىق بىر بوستانلىقنى، بوستانلىق ئىچىدە ئالتۇن رەڭلىك بىر قۇبىنى كۆردى. ئۇنىڭ قېشىغا بېرىپ بىرقانچە قېتىم ئايلىندى. قۇبىنىڭ دەرۋازىسى يوق ئىدى. قەھرىمان ئايلىنىپ يۈرۈپ ئۇنىڭ بىرقانچە يېرىگە پۈتۈلگەن خەتلەرنى ئوقۇغاندى، ئۇنىڭدا مۇنداق گەپلەر مەلۇم بولدى: «ھەركىم بۇ يەرگە كەلسە بۇ خەتنى ئوقۇسۇن ۋە ئۆزىنى دەرھال بۇ يەردىن خالاس قىلسۇن. بۇ بىر خەتەرلىك تىلىسىم، كۈنلەرنىڭ بىرىدە ئادەمات نەسلىدىن بىر پالۋان بۇ يەرگە كېلىپ، بۇ خەتە يىمخەتەرنى ۋەيران قىلغاي.» قەھرىمان خەتنى ئوقۇپ بولۇپ، قۇبىنىڭ بىر يېرىدىن ئىچىگە كىردى. قارىسا، قاناتلىقلىرى ئالتۇندىن بىر دەرۋازا تۇرغۇدەك، ئۇنىڭغا ئادەم سۈرىتىدە ياسالغان كۈمۈش قۇلۇپ سېلىنغان. ئادەمسىمان قۇلۇپ قەھرىماننى كۆرۈپ ئىككى قولىنى كۆكسىگە ئېلىپ تۇردى.

قەھرىمان ھەيران بولۇپ يېقىن باردى. قۇتۇپ قولىنى ئاغزىغا تۇتۇپ قەھرىمانغا سەجدە قىلغانىدى، ئۇنىڭ ئالدىدىن ناھايىتى جىق كۈمۈش چۈشتى. بۇ كۈمۈشلەرنىڭ قەھرىماننى يىلان بولۇپ، قەھرىمانغا قەست قىلىشقا باشلىدى. قەھرىمان كەينىگىرەك داچىپ تۇردى. يىلانلار غايىب بولدى. قەھرىمان دەرۋازىنى ئېچىپ ئىچكىرىگە قەدەم قويۇپ، بىر بوستانغا يەتتى. بۇ ھاۋاسى بەك ياخشى جاي ئىكەن. بۇ يەردە نۇرغۇن جېنى يوق پىل ۋە كەركىدانلار تۇراتتى. قەھرىمان يەنە بىر قورغانغا باردى. ئۇنىڭ دەرۋازىسى ئالدىدا بىر پىل تۇراتتى. قەھرىمان پىلنىڭ قېشىغا باردى. پىل قەھرىماننى كۆرۈپ ھەرىكەت قىلىشقا باشلىدى. بۇ چاغدا قورغاننىڭ ئەتراپىغا قېزىلغان خەندەكتىكى سۇدىن غارايىپ جانىۋارلار چىقىپ، ئاجايىپ ئاۋازلارنى چىقىرىپ قەھرىماننى بىئارام قىلىشقا باشلىدى. ئاندىن سۇ ئىچىدىن يەنە بىر دەھشەتلىك ئاۋاز كۆتۈرۈلدى. پىلنىڭ خارتۇمىدا مۇنداق خەت كۆرۈندى: «ھەركىم بۇ تىلىمىنى ئۈستۈي دېسە، پىلنىڭ تېگىدىكى تاشنى ئېلىپ تاشلىسۇن، ئۇنىڭ ئىچىدىن ئاجايىپ - غارايىپ نەرسىلەر چىقىدۇ. قورقمىسۇن.» قەھرىمان تاشنى ئېلىپ تاشلاپ، ئۇ يەردە خىلمۇ خىل سۈرەتلىك مەخلۇقلارنى كۆردى. قەھرىمان ئۇلارنىڭ ئارىسىدىن ئۆتۈپ بىر سارايغا يەتتى. ساراي دەرۋازىسىغا قارايدىغان ئەجدىھا قەھرىمانغا قەست قىلىپ، ئاغزىدىن پارچە - پارچە ئوت چىقىرىپ كەلدى، ئەتراپ ئوتقا تولدى. قەھرىمان قولغا تىخ ئېلىپ ئەجدىھانىڭ ئالدىغا بارغانىدى، ئەجدىھا توختاپ قالدى. ئەجدىھانىڭ پىشانىسىگە مۇنداق گەپ پۈتۈكلۈك ئىدى: «قەھرىمان قاتىلدىن ئۆزگە ھېچكىمنىڭ بۇ تىلىمىغا كۈچى يەتمەس. ئەي قەھرىمان، ئەگەر قەدىمىڭ بۇ تىلىمىغا يەتسە، ئەجدىھانىڭ ئاغزىغا

شەمشەرنى توغرا تۇتۇپ يېقىن بارغىن. ئۇ سېنى دەم تارتىدۇ - دە، ئۆزى ھالاك بولىدۇ.» قەھرىمان تىخ تۇتۇپ ئەجدىھاننىڭ ئاغزىغا ئېتىلىپ باردى. ئەجدىھا قەھرىماننى دەم تارتتى، ئۇنىڭ قىلچى بىلەن ئۆزى ھالاك بولدى. دەرۋازا ئىچىدە بىر شەھىرى ئەزىم كۆرۈندى. رەستە - بازارلار، دۇكانلاردا كۈمۈش ئادەملەر يۈرەتتى. قەھرىمان بۇ ھالدىن ھەيران بولۇپ كېلىۋاتسا، بىر قورغان كۆرۈندى. قەھرىمان ئۇنىڭ ئىچىگە كىرىپ قارىسا، بىر دىۋە پادىشاھ سۈرىتىدە ئولتۇرۇپتۇ. ئۇنىڭ بېشىدا شاھلىق تاج، سول تەرىپىدە ئەمىرلەر تۇرۇشۇپتۇ، لېكىن ئۇلارنىڭ جېنى يوق ئىدى. قەھرىمان تەختكە يېقىن بېرىپ قارىسا، پادىشاھنىڭ بويىدا بىر تىللا لەۋھە تۇرغۇدەك. ئۇنىڭدا: «ئەي پالۋان، مەن قارۇن شاھدۇرمەن، لەشكەر تارتىپ سەھرايى ھەيھاتتىن تاكى كۈھناقچىچە شىكار قىلدىم، توققۇز تىلىمنى بۇزدۇم، يەتتە يۈز يىل ئۆمۈر كۆردۈم. بۇ جايى ئۆزۈمگە مۇناسىپ كۆرۈپ بۇ قورغاننى سالدۇردۇم، ئۆزۈم بۇ جايدا ياتاي دېدىم. كىمدەكىم مېنى كۆرسە ئىبىرەت ئالسا بولىدۇ. ئادەمنىڭ ئۆلۈمگە ئىلاج يوق. دۇنيادىن ھەسرەتسىز كەتكەن كىشى يوق. شۇڭا، بۇ تىلىمنى تەييار قىلدىم. قەھرىمان، مېنىڭ دانىشمەن ۋەزىرەم سەن ھەققىدە ماڭا بېشارەت بەرگەن. سەن شەئبان دىۋىنى ھالاك قىل، ماڭا دۇئا قىلغىن» دېيىلگەنكەن.

ئەلقسەسە: قەھرىمان قارۇن شاھنىڭ روھىغا دۇئا قىلدى. ئاندىن بىر يول بىلەن كەڭ مەيداندىن ئۆتۈپ، ناھايىتى ئالىي بىر قەسىرنى كۆردى. بۇ قەسىرنىڭ دەرۋازىسى جاۋا. ھىردىن بولۇپ، يالىلداپ تۇراتتى. قەھرىمان ئىچكىرى تەرەپكە قەدەم قويۇۋىدى، دەرۋازىدىن بىر ئاۋاز چىقىپ، مىسلى ئا-

لەم لەرزىگە كەلگەندەك بولدى. قەھرىمان ئېلگىرىلىپ مېڭىدى. ۋەردى. تاسادىپىي بىر پالۋان قولغا گۈرزە بىلەن تاپىلىپ قەھرىمانغا قەست قىلدى. قەھرىمان دەھشەت بىلەن تېرەپ كېتىپ، ئۇنىڭ بېشىغا گۈرزە ئۇرۇپ يىقىتتى. داراڭ - قىلىپ يەنە بىر دەرۋازا ئېچىلدى. قەھرىمان دەرۋازىدىن كىرىپ دى. بۇ ئاجايىپ سەھنە ساراي بولۇپ، تولىمۇ ھەشەمەتلىك ئىدى. ئىككى ئادەم ئالتۇن شوتىنى ساقلاپ تۇرۇپتۇ. قەھرىمان كۆڭلىدە ئالتۇن شوتا بىلەن ئۈستىگە چىقاي دەپ تۇرۇشقا، ئالتۇن شوتىنى ساقلاپ تۇرغانلار دەرھال قوللىرىغا ئومۇت ئېلىپ قەھرىمانغا ئېتىلدى. قەھرىمان بۇ ئىككىسىگە بىردىن گۈرزە ئۇرغاندى، ئۇلار جان بەردى. بۇنىڭ بىلەن تىلىسىم ئۈشتۈلدى. قەھرىمان ئالتۇن شوتا بىلەن يۇقىرىسىغا چىققاندى، يەنە بىر ئالىي قەسىر نامايان بولدى. قەسىرنىڭ ئۈستىدە بىر ئالتۇن تەخت، تەخت ئۈستىدە بىر تابۇت، تا- بۇتتا نەيزە ۋە قالقان تۇراتتى. تابۇتتىن تۈرلۈك ئاۋازلار، ئا- جايىپ نەغمىلەر چىقىپ تۇرىدۇ. قەھرىمان تابۇتنىڭ قېشىغا باردى. ئۇ يەردە بىر كەمەر، بىر گۈرزە، بىر خەنجەر ۋە بىر لەۋھە تۇراتتى. قەھرىمان لەۋھەنى كۆرۈپ ئوقۇدى، ئۇنىڭدا: «ئەي قەھرىمان، بۇ كەمەر، بۇ گۈرزە، بۇ خەنجەر ساڭا بەخ- شەندە بولغاي، بۇ ياراغلاردا كۆپ خاسىيەت بار. بۇ كەمەرگە تۆت گۆھەر ئورنىتىلغان، دېۋە - پەرىلەر ئۇنى باغلىغان كى- شىنىڭ قولىدىن قېچىپ قۇتۇلالمايدۇ، جەڭدە زەپەر قۇچماي قويمايدۇ، قانچە ئۇزۇن يول يۈرسىمۇ ھېرىپ قالمايدۇ. بۇ گۆھەرلەردىن بىرىنى ئاغزىغا سالسا قورسىقى تويىدۇ، ئۈس- سۈزلۈقى قاندىۇ» دېيىلگەنىدى. قەھرىمان كەمەرنى يۈزىگە سۈرتۈپ، بېلىگە باغلىدى، ئاندىن گۈرزە بىلەن خەنجەرنى قو- لىغا ئالدى.

رىۋايەت قىلىنىشىچە، بۇ گۈرزە ئىلىجان پادىشاھنىڭ گۈرزىسى ئىدى. ئۇنى يەتتە يەرگە ياساتقاندى، ئۇنىڭ دەس-تېسىگە خەت پۈتكۈزگەن ۋە ئاتىشى يەتتە گۆھەرنى ئورناتقا-ندى. بۇ گۈرزە قاراڭغۇ كېچىدە ئون ئىككى پەرسەڭ يەرنى روشەن قىلىدۇ ھەمدە يەرگە ئۇرسا ئاۋازى ئۈچ پەرسەڭ يەرگە يېتىدۇ. بۇ گۈرزىنى ئىلىجان پادىشاھتىن كېيىن راھىن شاھ ئالدى، ئاندىن قەھرىمان كۆتۈردى، ئاندىن سام، ئاندىن نۇرد-مان قولىغا ئالدى.

ئەلقىسسە: قەھرىمان گۈرزىنى راسا كۈچەپ بېشىدىن يەتتە ئايلاندۇرۇپ يەرگە نەچچىنى ئۇرغاندى، يەرلەر تىترەپ، سەھرا ئاستىن - ئۈستۈن بولۇپ كەتكەندەك مەلۇم بولدى. قەھرىمان ئەمدى خەنجەرنى قولىغا ئېلىپ قارۇن شاھنىڭ روھىغا ئاتاپ دۇئا قىلدى. قەھرىمان تۇيۇقسىز قۇببىنىڭ تېگىدە بىر قۇدۇقنى كۆردى. ئۇنىڭ ئىچى بەك قاراڭغۇ ئىدى. قەھرىمان گۈرزىسىنى غىلاپىدىن چىقىرىپ، ئۇنىڭ شو-لىسىدا قۇدۇقنىڭ تېگىگە قارىغاندى، تېگى نامايان بولمىدى. ئاندىن بىر تاشنى تاشلاپ قۇلاق سالدى، ھېچ ئاۋاز ئاڭلانمىدى. قەھرىمان بىر ئارغامچىنى بېلىگە باغلاپ، خۇداغا تەۋەك-كۈل قىلىپ ئۆزىنى قۇدۇققا تاشلىدى. شۇنچە ئۇزۇن ئارغامچا تۈگىگەن بولسىمۇ، قۇدۇقنىڭ تېگى كۆرۈنمىدى. قەھرىمان باشتا بىر ئاز ئەندىشە قىلدى. ئۇ سەل تۇرۇۋېلىپ، ئارغامچىنى بېلىدىن يېشىۋېتىپ ئۆزىنى قۇدۇققا قويۇۋەتتى. ئۇ خۇددى تاشتەك تېزلىك بىلەن قۇدۇقنىڭ تېگىگە غارقىراپ چۈشتى - دە، بېھوش ياتتى، ئۇزۇندىن كېيىن ھوشىغا كەلدى. قەھرىمان ئۆزىنى سالامەت كۆرۈپ، خۇداغا تۆمەن مەڭ شۈكۈر قىلدى، ئاندىن ئورنىدىن تۇرۇپ گۈرزىسىنى چىقىرىپ ئەتراپىنى يو-رۇتتى. بۇ يەردە بىر يول نامايان بولدى. قەھرىمان شۇ يول

بىلەن بىر قورغانغا يەتتى. قورغاننىڭ دەرۋازىسى پولات ئىدە. قەھرىمان قورغاننىڭ تىلسماتىنى تېپىپ ئولتۇرغاندا، ئالقا قىلىپ ئوڭ تەرەپكە تولغۇۋىدى، دەرۋازىدىن ئاڭلىنىپ چىقتى، ئاۋاز چىقتى، ئالەم مالم بولغاندەك بولدى. ئاندىن چەتتە رەپكە تولغۇۋىدى، دەرۋازا ئېچىلىپ، بىر ھەشەمەتلىك ساراي نامايان بولدى. بۇ ساراينىڭ ئادەم ئەلەيھىسسالامدىن بېرى ئۆتە كەن پادىشاھلارنىڭ شەھى پۈتۈلگەن، سۈرەتلەر سىزىلغاندەك كەن. ساراينىڭ ئوتتۇرىسىدا بىر بوستانغا چىرايلىق پالاسلار سېلىنغان، ئۇنىڭ ئۈستىدە بىر تەخت قويۇلۇپتۇ، تەخت ئۈستىدە بىر بەتبەشەرە دىۋە ئۇخلاپ يېتىپتۇ. قەھرىمان تەخت قېشىغا باردى. دىۋىنىڭ بويىنى توقسان تۆت گەز كېلەتتى. ئۇنىڭ قېشىدا بىر مەلىكە باھار يامغۇرىدەك ياش تۆكۈپ ئولتۇراتتى. قەھرىمان ئۇنى كۆرۈپ:

— ئەي مەھبۇبەم ! .. — دەپ يەرگە يىقىلدى، بىرنەچچە سائەتتىن كېيىن ھوشىغا كەلدى. مەلىكە:

— ئەي قەھرىمان، — دەپ قەھرىماننىڭ ئايىغىغا ئۆزدىكى نى ئاتتى. مەلۇم بولسۇنكى، بۇ مەلىكە سەرۋى خىرامان ئىدى. قەھرىمان سەرۋى خىراماننىڭ بۇ يەرگە قانداق كېلىپ قالغانلىقىنى سورىماقچى بولغانىدى، سەرۋى خىرامان سۆزلىدى:

— ئەي يىگىتىم، سۆزلىسەم گەپ تولا. ھازىر ۋاقىت غەنىمەت، ئۇ لەئىن ئۇخلاپ ياتىدۇ. ئۇ ئويغانمىسا بۇ يەردىن يانايلى. مۇبادا ئويغىنىپ قالسا، ساڭا زەرەر يېتىدۇ.

قەھرىمان سەرۋى خىراماننىڭ بۇ سۆزىنى ئاڭلاپ:

— ئەي مەلىكەم، دۇنيانىڭ جاي - جايلىرىدا ھەيۋەت چىقىرىپ ساھىبىقىرانلىق قىلدىم. بۇ لەئىننى ھالاك قىلماي ھېچ يەرگە بارمايمەن، سەن تاماشا كۆرگىن، — دېدى ۋە قولىغا تىغىنى ئېلىپ دىۋىنىڭ قېشىغا بېرىپ دەھشەتلىك نەزەر

تارتتى. بۇ ئاۋازدىن ساراي لەرزىگە كېلىپ، قەسىرلەر يەكسان بولغاندەك زاھىر بولدى. لەئىن بۇ ئاجايىپ ئاۋازدىن ئويغىدى. نىپ، قەھرىماننى كۆرۈپ:

— ئەي ئادەمزات، سەن مەندىن ھالاكەت تىلەپ كەلدىڭ. مۇ؟ — دەپ سەت ۋارقىردى. بۇ سۆزنى ئاڭلاپ قەھرىمان شۇنداق دەھشەت بىلەن نەرە تارتتىكى، يەرلەر ئۈزۈنغىچە تىترەپ، ئاسمان دۈم چۈشۈپ، جاھان قاراڭغۇلاشقاندەك بولۇپ كەتتى.

— ئەي لەئىن، ئۆزۈڭگە ھېزى بول، مەن قەھرىمان قا. تىل، — دېدى. دېۋە لەئىن ئاڭلاپ، ئۆزىنى يوقىتىپ قويغان. دەك ۋارقىراپ بېرىپ، قەھرىماننىڭ بېشىغا گۈرزە شىلتىدى. بۇ ھالىنى كۆرۈپ سەرۋى خىرامان پەرياد كۆتۈردى. قەھرىمان ئۆز گۈرزىسىنى دېۋىنىڭ گۈرزىسىگە تۈتۈپ بەردى. دېۋە يەنە بىر گۈرزە ئۇرغانىدى، بىكارغا كەتتى. بۇ چاغدا قەھرىمان قولغا شەمشەر ئېلىپ، ئۇنى ئاسمان بويى كۆتۈرۈپ، دېۋىنىڭ بېشىغا غەزەپ بىلەن ئوردى. دېۋە بېشىغا گۈرزىسىنى تۇ. تۇۋالغانىدى، شەمشەر گۈرزىدىن ئۆتۈپ دېۋىنى ئىككى پارچە قىلىۋەتتى. دېۋىنىڭ جېنى جەھەننەمگە يەتتى.

رىۋايەت قىلىنىشىچە، شەئبان دېۋە سەرۋى خىرامانى تۇ. تۇپ كەلگەندىن كېيىن، ئۇنىڭ نومۇسىغا تەگمەكچى بولغان. شۇ چاغدا خۇدانىڭ ياخشىلىقى بىلەن دېۋىنىڭ قاتتىق ئۇيقۇ. سى تۇتۇپ، پوكلا چۈشۈپ ئۇخلاپ قالغانمىش.

قەھرىمان ساراينىڭ ئەتراپىغا قارىدى، ئۇ يەردە نۇر. غۇن ھۇجرىلارنى كۆردى، بۇ ھۇجرىلاردىن نالە - پەرياد كې. لىۋاتاتتى. قەھرىمان بىر ھۇجرىنىڭ قۇلۇپىنى ئېچىپ كۆر. دىكى، ھۇجرىنىڭ تېگى قۇدۇق ئىكەن، ئۇنىڭغا بىر شوتا قو. يۇلۇپتۇ. قۇدۇقنىڭ ئىچى بەك قاراڭغۇ ئىدى. قەھرىمان شوتا

بىلەن قۇدۇقنىڭ تېگىگە كىردى. ئۇ يەردە مەھكەم ئېتىلگەن بىر ھۇجرىنى كۆردى. ئېچىپ كىرسە، ئىككى ئايال باغلاقتا ھوشسىز تۇرغۇدەك. سەرۋى خىرامان كۆرىۋېتىپ، ئۆز ئاتىسى راي ھىندى ئىدى. قەھرىمان ئۇلارنى تاشقىغا ئېلىپ چىقتى. ئۇلار ھوشغا كەلدى.

— ئەي پادىشاھ، قانداق بولۇپ بۇ قىسمەتكە دۇچار بولدىڭ؟ — دەپ سورىدى قەھرىمان.

— ئەي ساھىبقىران، ھىندىستاندا ئىسپەندىيارنى ھالاك قىلدىڭىز، ئۇنىڭ دادىسى بۇ يەردىكى شەئبان دېۋە بىلەن ئا. غىنە ئىدى. ئىسپەندىيارنىڭ دادىسى شەئبانغا ئەر ز قىپتۇ. سىز يولغا چىقىپ ئۇزاق ئۆتمەي، شەئبان سىزنى قەستلەپ ھىندىستانغا كەپتۇ، سىزنى تاپالماي يۈرگەندە، سەرۋى خىراماننى كۆرۈپ قاپتۇ. ئۇ: «بۇ كىمنىڭ مەھبۇبى؟» دەپ سورىدى، سا، باشقىلار: «قەھرىمان قاتلىنىڭ مەشۇقى» دەپتۇ. شۇنىڭ بىلەن شەئبان دەسلەپ سەرۋى خىراماننى ئەكەتتى، كېيىن مېنى تۇتۇپ بۇ يەرگە ئەكەلدى، — دېدى راي ھىندى. قەھرىمان ھېلىقى ئەر بىلەن ئايالنىڭ قېشىغا بېرىپ:

— سىلەر كىم بولىسىلەر؟ — دەپ سورىدى.

— ئەي پالۋان، مەن سۇلتان جەبىلدۈرمەن. بۇ مېنىڭ ئايالىم، پادىشاھ ئەدەننىڭ قىزى، ئېتى گۈلرۇخ. بىز ئۇزۇن زامان بالا يۈزى كۆرمىدۇق. خۇداغا يىغلاپ، ئاخىر ئاران بىر قىز يۈزى كۆرگەندۇق، ئۇ تولىمۇ ساھىبجامال ئىدى. مۇ. نەجىملەردىن ئۇنىڭ تەلىپىنى سورىسام، ئۇلار: «ئەي پادىشاھ، كىتابتىن مەلۇم بولدىكى، بۇ قىزىڭنىڭ سەۋەبىدىن ھەر بالا كېلىدىغاندەك. ئەڭ ياخشىسى، بۇ قىزنى ھالاك قىلغايىسەن. ئەي پادىشاھ، بىز كىتابلاردىن بايان قىلدۇق، باشقىدە سىنى خۇدا ئۆزى بىلىدۇ» دېيىشتى. مەن بۇ خەۋەرنى ئايا.

لىمغا يەتكۈزدۈم. ئايالىم ماڭا: «ئەي ئاتىسى، بۇنى شەمشەر بىلەن ھالاك قىلىشىڭىز خەلق سىزنى ئۆز قىزىنى ئۆزى ھالاك قىلدى، دەپ ملامەت قىلىدۇ. ياخشىسى، بۇ قىزغا سۈت - ئوزۇق بەرمىسە ئۆزى بىر تەرەپ بولىدۇ» دېدى. بۇ سۆز ماڭا ماقۇل كەلدى. لېكىن، ئانىسى ئۆز قىزىنى ئۆلتۈرۈشكە كۆزى قىيماي، ماڭا ئۆلدى دەپ قويۇپ، بىر يەردە مەخپىي چوڭ قىپتۇ. ئارىدىن ئون نەچچە يىل ئۆتتى. كۈنلەردىن بىر كۈنى بىر ساھىبجامال غۇلام پەيدا بولۇپ قالدى. خۇدايىم گۇناھىم - دىن ئۆتكەي، مەن ئۇنىڭغا ئاشىق بولۇپ قالغاندەك بولدۇم. بۇ ئەھۋالنى سېزىپ قالغان ئايالىم گۈلرۇخ پۇتلىرىغا ئې - سىلىپ ئۇنىڭ ئۆز قىزىم قەمەررۇخ ئىكەنلىكىنى ئېيتتى. شۇنىڭ بىلەن قىزىمنىڭ ھايات ئىكەنلىكىنى بىلىدىم ۋە ئۆز قىزىمغا بىر قىسما خىياللاردا بولۇپ قالغىنىمغا مىڭ توۋا قىلىپ، ئۇنى ئاتىلىق مېھرىم بىلەن باغرىمغا باستىم. قىزىم بەك چىرايلىق چوڭ بولدى. يەتتە ئىقلىمنىڭ پادىشاھلىرى، شاھزادىلىرى ئۇنى سوراپ كېلىشتى، لېكىن ئۇ ھېچكىمنى قوبۇل كۆرمەيتتى، چۈنكى ئۇ دائىم: «كىم مېنى پالۋانلىق بىلەن زەبۇن قىلسا، ئۇنىڭ نىكاھىغا ئۆتمەن» دەپ سەۋەب كەلتۈرەتتى. پالۋانلىق دەۋالرىنى قىلىپ كەلگەنلەر قىزىمدىن يېڭىلەتتى. ئاخىر پەرىلەر پادىشاھى شەئبان ئۇنىڭغا ئاشىق بولۇپ، ئۇنى تۇتۇپ كەتتى. مەلىكەم قەمەررۇخمۇ شەھىال پە - رىنى كۆرۈپ ئاشىق بولدى. ئۇزۇن ئۆتمەي ئۇلار ئارزۇلىرى بويىچە نىكاھلىق بولدى. ئۇلار بىر ئوغۇل پەرزەنت كۆردى. ئۇنىڭ ئېتىنى بەھرام جەبىل قويدى. ئەي قەھرىمان، بۇ قىسسە ناھايىتى ئۇزۇن، گەپنى قىسقا قىلىسام، مەن بىر كې - چىسى قورقۇنچلۇق ئاۋازنى ئاڭلاپ قالىدىم. دىۋىلەر مېنى تۇ - يۇقسىز تۇتۇپ بۇ يەرگە كەلتۈرۈشۈپ بەند قىلىشتى. شەئبان

دېۋە مېنى شۇنچە ئازابقا دۇچار قىلدى. مەن ئاخىر ئۇلاردىن: «بۇ نېمە ئىش؟ مېنى زادى نېمە ئۈچۈن مۇنچە ئاجايىپ قىلىۋاتىسىز؟» دەپ سورىدىم. ئۇ: «مەن ئەكۋان دىۋىنىڭ دادىسى بولمىدىم، سېنىڭ قىزىڭ شۇنچە زاماندىن بېرى مېنىڭ ئوغلۇمغا رىزالىق بەرمىدى. مەن شۇ سەۋەبتىن سېنى تۇتۇپ كەلدىم. قىزىڭ قەمەررۇخ ئەھۋالىڭنى ئاڭلىسا، بەلكىم ئوغلۇمغا رىزالىق بېرىشى مۇمكىن. شۇنداق بولسا، سەن ئازاد بولىسەن» دېدى. شۇنىڭدىن بېرى ئاي، يىللارنى بىلمەي ئۆتتۈم، — دەپ يىغلاپ كەتتى.

قەھرىمان پادىشاھ سۇلتان جەبىلگە ئېيتتى: — مەن شەئبان دىۋىنى ھازىرلا ھالاك قىلدىم. نەۋرەڭ بەھرامنى گەردان كەشان ئەسلىگە كەلتۈردى. بەھرام ھازىر مەن بىلەن بىللە، ئۇ مېنىڭ ھەمراھىم. پادىشاھ جەبىل بۇ سۆزنى ئاڭلاپ كۆپ شۈكۈر قىلدى. قەھرىمان بۇ يەردە يەنە بىر قۇدۇقنى كۆردى. قەھرىمان ئۇنىڭ ئاغزىدىكى ناھايىتى زور تاشنى ئېلىپ تاشلىدى. شۇئان قۇدۇقتىن قورقۇنچلۇق ئاۋاز ۋە ئاجايىپ سېسىق قارا بۇس ئېتىلىپ چىقتى. بىردەمدىن كېيىن سېسىقچىلىقلار يوقالدى. قەھرىمان شوتقا قويۇپ قۇدۇقنىڭ ئىچىگە چۈشۈپ كەتتى، باشقىلارمۇ ئۇنىڭغا ئەگەشتى. قەھرىمان گۈرزىسىنى ئېلىپ ئالدىدا ماڭدى. ئۇلارغا بىر تۆمۈر دەرۋازا ۋە دەرۋازىغا تەڭ بىر ئۆكۈز يولۇقتى. باشقىلار، بۇ جانىۋاردىن قۇتۇلغىلى بولارمۇ، دەپ ئەندىشە قىلىشتى. قەھرىمان كۈلۈپ قويۇپ، ھېلىقى جانىۋارغا يېقىن باردى. ئۇنىڭ پېشانىسىگە مۇنداق خەت پۈتۈكلۈك ئىكەن: «بۇ تىلىسىم كەيۈمەرسىنى ھېچكىم ھالاك قىلالماس، ئەگەر قەھرىمان قاتىل كەلسە، قۇلۇپنى تولغاچ ئېچىپ ئىچكىرىگە كىرسۇن.» قەھرىمان قۇلۇپنى

تولغىغانىدى، دەھشەت ئاۋاز چىقىپ بېسىقتى. قەھرىمان ئىچكىرىگە قەدەم قويدى. بۇ بىر تىلىسمات بولۇپ، زەنجىر- لەرگە ئون ئىككى دېۋنى باغلاپ قويۇپتۇ. ئادەمدەك ئۇخلاپ ياتقان دېۋىلەر ئويغىنىپ ئۇلارنى كۆردى. دېۋىلەر ھەيران بو- لۇپ: «بۇ كىملەردۇر؟» دېيىشتى. قەھرىمان:

— مەن قەھرىمان قاتلىدۇرمەن، — دېدى. دېۋىلەر قور- قۇشۇپ:

— ئەي قەھرىمان، مەرھابا، ئۇ لەۋھەنى ئوقۇغىن، ئۇ- نىڭدا بىزنىڭ نام - ئەمەلىمىز مەلۇمدۇر، — دېيىشتى. ئۇ يەردە بىر لەۋھە ئېسىقلىق تۇرۇپتۇ. ئۇنىڭدا: «مەنكى كەيۈ- مەرسدۇرمەن. ئەي قەھرىمان، بۇ يەرگە كېلىپ مېنىڭ رو- ھىمغا دۇئا قىل. مەن زامان پادىشاھى بولۇپ، بۇ ئون ئىككى دېۋە بىلەن نەچچە يىل جەڭ قىلدىم. ئاخىر بۇلارنى بەند قى- لىۋەتتىم، ئاندىن بۇ تىلىسماتنى ياسىدىم. بۇلارنىڭ ھەربىرى بىر دىيارغا پادىشاھ ئىدى. سەن بۇلارنى ھالاك قىلما، بۇلار- نىڭ ساخا كۆپ پايدىسى تېگىدۇ. بۇلارنىڭ ئىچىدە سەھمان ئادەمزات دەپ بىرى بار. ئۇنىڭ ئانىسى ئادەمزات، دادىسى دى- ۋە. ئۇ كۆپ ھۈنەرنى، يەتمىش تۆت خىل تىلنى بىلىدۇ، يەت- مىش تۆت خىل ئۆزگىرەلەيدۇ، بىر شەھەرنى كۆتۈرۈپ باشقا جايغا يۆتكەلەيدۇ» دەپ يېزىلغانىكەن.

قەھرىمان لەۋھەنى يۈزىگە سۈرتتى، ئاندىن دېۋىلەرنىمۇ زەنجىردىن خالاس قىلدى. ئازاد بولغان دېۋىلەر قەھرىماننىڭ ئاياغلىرىنى سۆيۈشۈپ:

— ئەي مەرد، بىز ھەر ۋاقىت، ھەر جايدا سېنىڭ ئەم- رىڭنى تۇتىمىز، — دەپ قەسەم قىلىشتى. دېۋىلەر ئۇلارنى كۆتۈرۈپ يەر يۈزىگە ئاچقىشتى. ئۇلارنىڭ دىماغلىرىغا يورۇق دۇنيانىڭ ھاۋاسى كەلدى. دېۋىلەر قەھرىمانغا تەزىم قىلىپ،

خىزمەت كەمەرلىرىنى باغلاپ تۇرۇشتى. قەدىمان سەھماننى
گەردان كەشانلارنى تېپىپ كېلىشكە ئەۋەتتى.

ئەلقسە: سەھمان پەرۋاز قىلىپ كېلىۋېتىپ بېرىپتۇ.
دەمزاننى كۆردى. ئۇ غايەت زور بىر جاننۋارنى شەمشەر بىلەن

ئۇرۇپ ھەسسە - ھەسسە قىلىۋاتاتتى. ئۇ دەل گەردان كەشان
ئىدى. سەھمان يىراقتا قاراپ تۇردى. گەردان كەشان چەشمە -

نىڭ قېشىغا بېرىپ تىغىنى يۇيۇپ پاكىزلىدى. شۇئان سەھ -
مان ھاۋادىن چۈشتى. ئۇ ئۆزىنى ئادەم سۈرىتىدە قىلىپ،

گەردان كەشان تەرەپكە ماڭدى. گەردان كەشان سەھماننى كۆ -
رۈپ ۋارقىرىدى:

— ئەي ئادەم، سەن كىم؟

سەھمان گەردان كەشانغا:

— ئەي ھەييار شاھ، مەن ساڭا دوست، دۈشمەن ئەمەس، —
دەپ قەھرىماننىڭ ئۈزۈكىنى كۆرسەتتى. گەردان كەشان ئۇ -



زۇكىنى كۆرۈپ قەھرىماننىڭ ئەھۋالىنى سورىدى. سەھمان بولغان ئىشلارنى سۆزلەپ بەردى. ئەلقىسسە: سەھمان گەردان كەشان بىلەن يارەنلەرنىڭ قېشىغا كەلدى. بەھراملار ئەندىشىدىن ئازاد بولۇپ، قەھرىمان تەرەپكە راۋان بولۇشتى. ئۇلار سەھمانغا ئەگىشىپ قەھرىمان تۇرغان جايغا باردى. ئۇلار قارىسا، قەھرىمان بىر تەخت ئۈستىدە ئولتۇرۇپتۇ، ئون ئىككى دىۋە قەھرىماننىڭ ئالدىدا قول باغلاپ تۇرۇپتۇ. يارەنلەر راي ھىندى، قەھرىمان ۋە سەرۋى خىرامانلار بىلەن كۆرۈشۈپ چەكسىز خۇشال بولۇشتى. قەھرىمان بەھرامنىڭ قولىنى چىڭ تۇتۇپ، سۇلتان جەبىلگە قاراپ دېدى:

— ئەي سۇلتان جەبىل، بۇ سېنىڭ نەۋرەڭ بەھرامدۇر. سۇلتان جەبىل بەھرامنىڭ بوينىغا قولىنى سالغىنىچە: — ۋاي جىگەر گۆشۈم بالام، ئاخىر دىدار كۆرۈشتۈق، — دەپ ئۇزاققىچە يىغلىدى. بەھرام بوۋا — مومىلىرىغا ئېسىلىپ ئۇزاق يىغلىدى.

ئەمدى گەپنى شەھىبال پەرى تەرەپتىن ئاڭلايلى: شەھىبال شاھنىڭ ھۈشەڭ شاھقا ئەۋەتكەن ئەلچىلىرى تېخى كەلمىدى. ئۇ بۇ ئىشتىن ئۈمىدسىزلىنىپ، مۇنداق قالمىلىپ ياتقۇچە جەڭ قىلايلى، دەپ ئويلاپ:

— ئەي سەركەردىلەر، ئەمدى ساقلىمايلى، بىز يەنە بىر ھەپتە جەڭ قىلايلى، يەنىلا بولالمىساق، مېنى ئەكۋان دېۋىگە تۇتۇپ بېرىڭلار، ئۇ لەئىننىڭ دۈشمىنى پەقەت مەن، شۇنداق قىلساڭلار، ئامان قالسىلەر، — دەپ ھەسرەت يېشىنى تۆكتى. شەھىبال شاھنىڭ بۇ ھالىتىنى كۆرۈپ پەرىلەرنىڭ ھەممىسى ئىچ ئاغرىتتى، ئۇلار شەھىبالدىن ئۆلگۈچە ئايرىلمايدىغانلىقلىرىنى بىلدۈرۈشتى. رىۋايەت قىلىنىشىچە، ئەكۋان دىۋە


شەھبال پەرىنى بىر يىل قورغانغا قاماپ چىقىپ قىلغان بولسىمۇ،
مۇ، قورغاننى ئالالمىغانلىقىغا غەزەپلىنىپ:

— بۇ زادى قانداق گەپ؟ بىر يىلدىن بېرى جەھەت قىلىپ
بىر قورغاننى ئالالمىساق، بۇ خەۋەرنى يىراق - يېقىنلار
لىسا سەت ئەمەسمۇ؟ ئەي دىۋىلەر، يا باش بېرىڭلار، يا قور
غاننى ئېلىڭلار، — دەپ دىۋىلەرنى جەڭگە چاقىردى. بىرقانچە
پەرى مۇناپىقلىرى شەھبالنى تۇتۇپ بەرمەكچى بولۇپ، ئەكۋان -
دىن مۇكاپات تەمە قىلىپ ئەكۋاننىڭ قېشىغا كەلگەندى، بىر -
شىدىن ئايرىلدى. ئەكۋان دىۋە ئۈستىگە يەتتە قات كىيىم
كىيىپ، غوۋغا كۆتۈرۈپ قورغان دەرۋازىسىغا كەلدى. قىرىق
مىڭ دىۋە نەرە تارتىپ قەلئەنىڭ دەرۋازىسىغا گۈرزە ئۇردى.
ناھايەت دەرۋازىدىن بىر تاختاي ئاجرىدى. قەلئە لەرزىگە كەل -
دى. پەرىلەر جان قايغۇسىدا توۋلاشتى. ئەكۋان يەنە بىر گۈر -
زە ئۇرۇپ دەرۋازىنى چاقتى. دىۋىلەر قەلئەنىڭ ئىچىگە بېسىپ
كىردى. دەل شۇ چاغدا بۇ چوقان - سۈرەنلەر قەھرىماننىڭ
قۇلقىغا ئاڭلاندى. قېشىدىكىلەر:

— ئەي قەھرىمان، سىزگە مەلۇم بولسۇن، ئەكۋان قەلئەنىڭ
ئىچىگە كىرگەن بولۇشى مۇمكىن، — دېيىشتى. قەھرىمان بۇ
سۆزنى ئىشىتىپ، سەھمانغا: «سەن بېرىپ خەۋەر ئەكەل!» دەپ
بۇيرۇدى. سەھمان ئوق تېزلىكىدە بېرىپ كەلدى ۋە:

— پەرىلەرنىڭ ھالى ئىنتايىن خاراب، ئاياللارنىڭ نالە -
زارىغا چىداش مۇمكىن ئەمەس، — دېدى. بۇنى ئاڭلاپ بەھرام
جەبىلىنىڭ كۆزىدىن ياشلار تۆكۈلدى. قەھرىمان يارەنلىرىنى
باشلاپ قەلئەنىڭ يېنىغا بېرىپ كۆردىكى، قەلئەنىڭ ئىچىدە
دىۋىلەر ئالدىغا كەلگەننى ئۆلتۈرۈۋېتىپتۇ. بويى يۈز يىگىرمە
گەز كېلىدىغان دىۋە مىسلى دەريادەك شاۋقۇن سېلىپ، ئاغزى -
دىن پارچە - پارچە ئوت چاچاتتى. قەھرىمان: «ئۇ كىم؟» دەپ

سورغاندى، پەرىلەر: «ئەكۋان دېگەن مەلئۇن ئاشۇ» دېيشتى. قەھرىمان كۈچ - قۇۋۋىتىنى يىغىپ، كەيۈمەرس ئادەمدىن قالغان ھېكمەتلىك گۈرزىسىنى ئېلىپ، ئالتە پۇتلۇق جا - نىۋارغا مىنىپ، يارەنلىرىنى باشلاپ جەڭگە كىردى. قەھرىمان پۈتۈن جەھلى بىلەن يەنە بىر نەرە تارتقانىدى، يەرۈ ئاسمان گۈمۈرۈلگەندەك مەلۇم بولدى. دىۋىلەر، پەرىلەر بۇ ئاۋازنى ئىشتىپ گاھ ئاسمانغا، گاھ يەرگە قارىشىپ قالدى. قەھرىمان مەيدانغا بۆسۈپ كىردى. دىۋىلەرنىڭ ئەھۋالى يامان بولدى. دىۋىلەز مەلەخ - مەلەخ ھالاك بولۇشتى، ئۇلارنىڭ قېنى ئېرىق تارتىپ ئاقتى، ئۆلۈكلەر دەستىدىن يەر يۈزى كۆرۈنمىدى. قەھرىمان ئەكۋان دىۋىنى كۆرۈپ سەپنى بۇزۇپ ئۇنىڭ قېشىغا باردى، ئاندىن ۋارقىردى: «ئەكۋان، ئەي لەئىن، ھېزى بول، ئادەمزاننىڭ مەردانىلىكىنى كۆر!» ئەكۋان قەھرىمانغا ئېتىلىپ كەلدى، قەھرىمان ئەكۋان دىۋىنىڭ ئۇرغان گۈرزىلىرىنى تىخ بىلەن ياندۇرۇپ، ئۇنىڭغا تىخ ئۇردى. قەھرىماننىڭ تىخى ئەكۋاننىڭ گۈرزىسىدىن ئۆتۈپ



ئۇنىڭ بېشىغا تېگىپ كەتكىلى تاس قالدى. ئەكۋان ئۆزىنىڭ ھالاكىتىگە كۆزى يېتىپ، ئۆزىنى دەرھال يەرگە تاشلىدى. ئۇنىڭ ئېتى ئىككى پارچە بولغانىدى. ئەكۋان شۇ پىرئاد دەۋرىدە، غانچە دىۋىلەر تەرىپىگە قاچتى. شۇ ئەسنادا بەھرام جەبىلنىڭ دادىسى شەھبال شاھ قەھرىماننىڭ ئالدىغا كەلدى ۋە:

— ئەي پالۋان، ساھىبقران، مۇبارەك قەدەملىرى بۇ قاراڭغۇ ئۆمرۈمنى روشەن قىلدى، — دەپ قەھرىماننىڭ ئا- يىغىغا ياش قويدى. قەھرىمان:

— ئەي پادىشاھ، مانا بۇ پالۋان سېنىڭ ئوغلۇڭ بەھرام- دۇر، — دېدى. شەھبال شاھ ئوغلغا ئۆزىنى ئېتىپ يىغلى- دى. بەھرام دادىسىنىڭ باغرىدا ئۇزاققىچە يىغلاپ تۇردى. ئاتا- بالا، قان- قېرىنداشلار قەھرىمانغا رەھمەت- تەشەككۈر ئېيتىشتى. قەھرىمان سەھماننى پادىشاھ ھۈشەڭگە خەۋەر يەت- كۈزۈشكە ئەۋەتتى. بەھرام جەبىل ئانىسىنى ياد ئېتىپ دادى- سىدىن ئۇنى سورىدى، شەھبال شاھ كۆزلىرىدىن ياش تۆكۈپ يەرگە قاراپ تۇردى. بۇ ھالنى كۆرۈپ قەھرىمان:

— مەن پادىشاھ ھۈشەڭنىڭ ئالدىدا بەھرامنىڭ ئانىسىنى ئازاد قىلىپ، ئەكۋان لەئىنى ھالاك قىلماي قويمايمەن، دەپ قەسەم قىلغانىدىم. ئەكۋاننىڭ قېچىپ نەگە بارىدىغانلىقىنى ماڭا مەلۇم قىلىڭلار! — دېدى، لېكىن ھېچكىم جاۋاب بې- رىشىمىدى. شۇ چاغدا قەھرىمان ئازاد قىلغان دىۋىلەر ئەكۋان- نىڭ ئوغلى ئەپرىيەتنى تۇتۇپ كەلدى. قەھرىمان ئۇنىڭدىن قەھرى بىلەن سورىدى:

— ئەكۋان لەئىننىڭ نەدىلىكىنى بىلمەسەن؟

ئەپرىيەت بېشىنى كۆتۈرۈپ جاۋاب بەردى:

— ئۇنىڭ قەلئە قارارغا بارىدىغانلىقىنى بىلمەن. شەھ-

بالنىڭ ئايلىمۇ، قىزىمۇ شۇ يەردە.

شەھبال قەھرىمانغا قاراپ يىغلاپ: — ئەي مەرد، قىرىق يىلدىن بېرى ئايالىم ئۇ لەئىنىڭ قولىدا خورلاندى، بەلكىم قىساسىم قىيامەتكە قالىدىغان ئوخشايدۇ، — دېدى. قەھرىمان: — ئەي شەھبال، نائۇمىد بولما، خۇدا مۇشكۈلۈڭنى ئاسان قىلىدۇ، — دەپ تەسەللى بەردى. شەھبال ئېيتتى: — ئۇ دىئە بارغان يەرگە يەتمەك تەس، ئۇ ئالتە يىللىق يولدۇر. يولدا كۈندۈزى كۈن قىزىپ ئوت كۆيىدۇ، كېچىسى تاشلارمۇ توغلايدۇ. بۇ يولغا كىرگەنلەر يا كۆيۈپ، يا مۇزلاپ ھالاك بولىدۇ.

قەھرىمان دىئەلەرگە قاراپ ئېيتتى: — ئەي يارەنلەر، بۇنىڭغا ئىلاج بارمۇ؟ دىئەلەرنىڭ بىرى دېدى:

— كۆھى بەلۇردىن ئۆتمەك بىزلەرگە ئاسان، ئەمما سەندەك بەھەيۋەت كىشىنى كۆتۈرۈپ ئۆتمەك ئاسان بولماسمىد. كىن، سېنى كۆھى بەلۇردىن پەقەت مۇرغ پەرمان ئۆتكۈزەلەشى مۇمكىن.

— مۇرغ پەرماننىڭ ماكانى نەدە؟ — سورىدى قەھرىمان. بىر پەرى مۇنداق بايان قىلدى:

— سەھرايى ھەيھاتنىڭ ئۇ تەرىپىدە بىر سەھرا بار. سەھرانىڭ تۇپراقلىرى مۇشك، سۇلىرى شەربەت. ئۇ سەھرانىڭ ئوتتۇرىسىدا بىر تاغ بار، تاغدا چوڭ بىر دەرەخ بار. ئۇنىڭ سايىسىدە ئون مىڭ ئاتلىق ئارام ئالالايدۇ. ئەنە شۇ دەرىخنىڭ ئۈستىدە مۇرغ پەرمان ماكان تۇتقان. ئۇ مۇرغنىڭ پەيلىرى قىزىل، تۇمشۇقى ياقۇتقا ئوخشايدۇ. ئۇ كۈندە بەش پىلنى ئوزۇق قىلىدۇ، بالىلىرى ئالتە يىلدا سۆزلەيدۇ. ئۇ جا-نۋار ئادەم ئەلەيھىسسالامنى كۆرگەن.

قەھرىمان بۇنى ئاڭلاپ ئىنتايىن خۇش بولدى. ئاندىن يارەنلىرىگە:

— ئەي يارەنلەر، مەن دەرھال يولغا چىقاي. سىزنى ئىشەنچ ئاي يولۇمغا قاراڭلار، ئۈچ ئاي ئىچىدە كەلمىسەم، مەن ئۈمىد ئۈزۈڭلار، ئاندىن ئەھۋالنى پادىشاھ ھۇشەڭ ۋە يارەنلەرگە يەتكۈزۈڭلار، — دېدى. بۇنى ئاڭلاپ ھەممەيلەننىڭ كۆڭلى ئەندىشىگە چۈشۈپ، ئۇنى بۇ يولدىن توسۇپ مەسلىھەت بېرىشتى، ئەمما قەھرىمان:

— ئەكۋان تېخى ھالاك بولمىدى. ئۇ تىرىك يۈرسە بولمايدۇ. پادىشاھ ھۇشەڭنىڭ قېشىدىن ئەكۋاننىڭ ھالاكىتى ئۈچۈن ئەھدە قىلىپ كەلدىم، — دەپ چىڭ تۇردى ۋە يارەنلىرى بىلەن خەيرلەشتى.

بىر دىۋە قەھرىماننى ئۈچ كۈن كۆتۈرۈپ ئۇچۇپ بىر مۇرغزارلىققا چۈشتى. قەھرىمان دىۋىگە:

— سەن بېرىپ پىل تۇتۇپ كەل، — دەپ بۇيرۇدى. دىۋە بېرىپ بىر پىلنى تۇتۇپ كەلدى. قەھرىمان پىلنىڭ قارىنىنى بېرىپ ئىچىگە كىردى. دىۋە قەھرىماندىن ئىجازەت ئېلىپ يولغا راۋان بولدى. قەھرىمان پىلنىڭ قارىنىدا بىر كېچە ياتتى. ئەتىسى مۇرغ پەرمان شىكار ئىزدەپ يۈرۈپ تۇيۇقسىز ھېلىقى پىلغا كۆزى چۈشۈپ قالدى. قەھرىمان پىلنىڭ ئىچىدە تۇرۇپ ئاجايىپ ھەيۋەتلىك بىر ئاۋازنى ئاڭلىدى. قەھرىمان مۇرغ پەرماننىڭ كەلگەنلىكىنى پەملىدى. بۇ غايەت زور قۇش قەھرىمان تۇرغان پىلنى قاماللاپ ئۇچۇپ ئۇۋىسىغا كەلدى ۋە ئۇنى شۇ يەرگە قويۇپ يەنە كەتتى. قەھرىمان پىلنىڭ قارىنىدىن چىقىپ ئاجايىپ چوڭ بىر دەرەخنى كۆردى. ئۇنىڭ ئۈستىدە مۇرغ پەرماننىڭ ئىككى بالىسى تۇراتتى.

ئەلقسىسە: كۈندۈزى ھاۋا بارغانچە قىزىشقا باشلىدى.

قەھرىمان چىدىيالىماي بىر قۇدۇقنىڭ ئىچىگە كىرىپ سۇغا چىلىنىپ ئولتۇردى. ئاخىر كەچ كىرىپ، قاتتىق سوغۇق بو- لۇپ كەتتى. قەھرىمان مۇرغ پەرىماننىڭ بالىلىرىنىڭ قېشىغا باردى. شۇ چاغدا تۇيۇقسىز بىر ئەجدىھا ئالەمگە ئوت پۈركۈپ پەيدا بولدى. ئۇنىڭ بېشى گۈمبەزدەك، ئاغزى غاردەك، كۆزى گۈلخانەدەك ئىدى، ئاغزىدىن توختىماي يالقۇن چېچىلاتتى. مۇرغ بالىلىرى ئەجدىھانى كۆرۈپ پىغان كۆتۈردى. قەھرىمان ئۇلارنىڭ نالىسىدىن بىتاقەت بولۇپ قاتتىق ۋارقىراپ نەرە تارتتى. بۇ ئاۋازنى ئاڭلىغان مۇرغ بالىلىرى قەھرىماننى كۆردى - دە: «ئەي ئىلاھىم، بۇ ئادەمات بىزنى دەپ ئۆزىنىڭ جېنىدىن كەچمەكتە. ئۇنىڭغا زەپەر بەر» دەپ ئىلتىجا قىلىشتى. ئەجدىھا قەھرىماننىڭ نەرسىنى ئىشتىپ، مىڭ



ھەسسە غەزەپ بىلەن ئاغزىدىن ئوت چاچتى. ئالەمگە ئوت كەتكەندەك بولدى.

قەھرىمان قولغا كەركىدەننىڭ مۇڭغۇزىدىن يامال ئۆيىنى ئوقيانى ئېلىپ ئەجدىھاغا قاراپ ئېتىلدى. ئەجدىھا ئوت تىگە ئوت پۈركۈپ، قەھرىمانغا شىددەت بىلەن يېقىنلاپ كەلدى. قەھرىمان تامام ئوت ئىچىدە قالدى. ئەيىۋەنناس، ئەمدى نېمە كارامەت، قانداق ئالامەتلەر يۈز بېرەركىن؟

ئەلقىسسە: ئەجدىھا ئاغزىدىن تۈرۈم - تۈرۈم ئوت پۈركۈپ قەھرىمانغا ئېتىلىپ كەلدى. قەھرىمان كەركىدەننىڭ مۇڭغۇزىدىن ياسالغان كامانغا بىر ئوقنى سېلىپ، ئەجدىھانىڭ بېشىنى كۆزلەپ ئاتتى. ئالماس ئوق ئەجدىھانىڭ بېشىدىن كىرىپ كۆكرىكىدە توختىدى، لېكىن ئەجدىھاغا ھېچ تەسىرى بولمىدى. قەھرىمان ئارقا - ئارقىدىن ئوق ئۈزدى. ئوقلار ئەجدىھانىڭ ئىككى كۆزىنى كاردىن چىقاردى. قەھرىمان پۈر-سەنتى غەنىمەت بىلىپ ئۇنى پارچە - پارچە قىلدى، ئەجدىھانىڭ زەھەرلىرى ئېرىق بولۇپ ئاقتى، شۇنداقتىمۇ ئەجدىھا ئۈزۈنغىچە ئۆزىنى يەرگە ئۇرا - ئۇرا ناھايىتى تەستە جان بەردى. قەھرىمان قۇدۇققا كېلىپ يۇيۇندى. كېچە بولدى، قەھرىمان مۇرغ بالىلىرىنىڭ قېشىغا كېلىپ تۇندى. مۇرغ بالىلىرى كېچىچە قەھرىماننى قاناتلىرى بىلەن پۈركەپ، ئۇنىڭغا تەشەككۈر بىلدۈردى.

ئەتىسى قەھرىمان سۇغا كىرمەكچى بولۇپ تۇراتتى، ناگاھ ئاسماندا مۇرغ پەرىمان پەيدا بولدى.

ئەلقىسسە: مۇرغ پەرىمان ئۇۋىسىغا كېلىپ قوندى. بالىلىرى ئۇنىڭغا:

— ئانا، تۆۋەن تەرەپكە قارا، — دەپ ئىشارەت قىلدى. مۇرغ پەرىمان قارىسا، ئەجدىھا غەرق قان بولۇپ يېتىپتۇ.

مۇرغ پەرمان بالىلىرىدىن: — بۇ ئەجدىھانى كىم ھالاك قىلدى؟ — دەپ سورىدى.

بالىلار:

— ئاۋۇ بۇلاق بويىدا تۇرغان پالۋان، — دەپ كۆرسەتتى.

مۇرغ پەرمان دەرھال قەھرىماننىڭ ئالدىغا بېرىپ، قاننى بى-

لەن قەھرىماننى يەلپۈپ، ئۇنىڭغا خەيرلىك ئىپادىلىدى ۋە:

— ئەي پالۋان، سىز كىم بولىسىز؟ بۇ مېھنەت ماكانغا

نېمە سەۋەب بىلەن كەلدىڭىز؟ بىز ھازىرغىچە بىر كىمىدىن

مۇنداق ياخشىلىقلارنى كۆرۈپ باقمىغاندۇق. بىرەر ياردەمگە

ھاجەت بولىشىڭىز، خىزمىتىڭىزگە تەييارمەن، — دېدى.

— ئەي شاھى مۇرغ، بىر ھاجىتىم بار. ئەكۋان لەئىن

مەندىن قېچىپ كۆھى بەلۈردىن ئۆتۈپ كېتىپتۇ. ئۇ قەلئە

جاھاننەماغا بارغانمىش. مېنى كۆھى بەلۈردىن ئۆتكۈزۈپ قوي-

ساڭ، ئول جادۇگەرنى ھالاك قىلىپ جاھاننى ئەمىن قىلساق، —

دېدى. مۇرغ پەرمان قەھرىماننىڭ بۇ ئىلتىجاسىنى ئاڭلاپ:

— بۇ خىيالنىڭدىن يانغىن، بۇ بەك خەتەرلىك، سېنى ئا-

دەمىزات دۇنياسىغا ئېلىپ باراي، — دېدى. قەھرىمان:

— ئۇنداق دېمە، مەن كۆھى بەلۈردىن ئۆتۈپ، ئەكۋاننى

ھالاك قىلماي تىنىم تاپمايمەن، مېنى ئۆتكۈزۈپ قويغىن، —

دېدى. مۇرغ پەرمان قەھرىماننىڭ ئىرادىسىنى پەملەپ:

— ئەي قەھرىمان، مەن سەندىن تەسىرلەندىم، ھىممىتىڭ

ئۈچۈن كۆھى بەلۈردىن سېنى ئۆتكۈزۈمەن، — دەپ مۆھلەت

ئېلىپ يول تەرەددۈتىنى قىلىشقا تۇتۇندى، ئاندىن يەنە

ۋەدە بەردى.

ئەلقىسسە: ئۇلار يەتتە كۈن تەييارلىق قىلدى. مۇرغ پەر-

مان قەھرىماننى ئۆزىگە مەھكەم باغلاپ، بالىلىرى بىلەن

خەيرلىشىپ ئاسمانغا كۆتۈرۈلدى. ئۇلار ئۇچۇپ تۆتىنچى كۈ-

نىگە كەلگەندە، مۇرغ پەرمان ئۇچۇشنى تېرۇشنى ئۇنىڭ قانداق ئاتلىرىدىن چىققان ئاۋازلار پەلەكنى زىلزىلىگە كەلتۈرىدۇ. پەرمان تۆۋەنگە قارىغاندى، تامامى ئالەم ئوت ئېلىپ كېتىدۇ. مۇرغ پەرمان: —


— ئەي قەھرىمان، ئاشۇ كۆرۈنگەن كۆھى بەلۇر ئەزىمەتدۇر، بۇ ئالتە يىللىق يول، تېز ئۇچمىسام، بۇ مۇئەللىھەقتە كۆيۈپ ھالاك بولىمىز. قارا، كۆھى بەلۇرنىڭ ئۈستىگە كەل. دۇق، يەنە بىر كېچە — كۈندۈز بەرداشلىق بەرسەك بۇ كۆھىدىن ئۆتۈپ كېتىمىز، — دېدى.

كېچىسى قاتتىق سوغۇق باشلاندى. مۇرغ پەرمان قەھرىماننى قاناتلىرىنىڭ ئاستىغا ئېلىپ ئۇچتى. كۈن — تۈنلەر ئۆتتى. ئۇلار سەككىزىنچى كۈنى سەھەردە بىر سەھراغا چۈشتى. مۇرغ پەرمان ئېيتتى: —

— ئەي قەھرىمان، بۇ يەردە ئەكۋان دىۋىنىڭ بۇرادىرى ئەتتار دىۋە بار، ئۇنىڭدىن پەخەس بولماق كېرەك، — دېدى. قەھرىمان: —

— ئەي مۇرغ پەرمان، سەن مەن ئۇچۇن جاپا — مۇشەققەت تارتتىڭ. يەنە ئۈچ كۈن تەخىر قىل. ئەگەر مەن ھالاك بولۇپ كەتسەم، يارەنلىرىم ۋە ھۈشەڭ شاھقا خەۋەر بېرىپ قوي، — دەپ ئۇنىڭ بىلەن خوشلىشىپ، ئەكۋان دىۋىنىنىڭ قەلئەسىگە قاراپ قەدەم قويدى. قەھرىمان ئالتۇن قەلئەگە يېقىنلاپ كەلدى. بۇ چاغدا ئەكۋان، قەھرىمان كېلىپ قالمىسۇن يەنە، دەپ بارلىق دىۋىنلەرنى يىغدى. قەھرىمان قەلئەنىڭ سىرىنى تىدىكى بىر دەرەخنىڭ ئاستىغا كېلىپ ئولتۇرغاندى، قەلئە ئىچىدىن بىر تالاي دىۋە چىقىپ قەھرىماننىڭ ئالدىغا كېلىپ تۇرۇشتى. قەھرىمان خۇن — جىگىرىدىن چىقىرىپ نەرە تارتتى. دىۋە قەھرىماننى بىر لوقما گۆش قىلىمىز، دەپ جەڭگە

كىرىشتى. ئەكۋان لەئىنىڭ چوڭ بۇرادىرى سەرخىۋاب دىۋە
 تاغدەك ئومۇتنى كۆتۈرۈپ ھەيۋە قىلىپ قەھرىمان تەرەپكە
 كېلىپ، قەھرىماننىڭ بېشىغا چەنلەپ گۈرزە ئۇرۇۋىدى، يەر -
 جاھان لەرزىگە كەلگەندەك بولۇپ كەتتى. ئالەمنى چاڭ -
 توزان باستى، قەھرىمان كۆرۈنمەي قالدى. بىر ھازادىن كې -
 يىن قەھرىمان چاڭ - توزان ئىچىدىن چىقتى. سەرخىۋابنىڭ
 گۈرزىلىرى كار قىلمىدى. قەھرىمان ھەممىسىنى رەت قى -
 لىپ، دەھشەت كۈچ بىلەن نەرە تارتتىكى، ئالەمنىڭ ئومۇرتە -
 قىسى يېرىلغاندەك بولدى. دىۋىلەرنىڭ مىنگەن جانىۋارلىرى
 ئۈرۈكۈپ قاچتى. قەھرىمان ھەيۋىتى بىلەن سەرخىۋابنىڭ بې -
 شىغا تىغ ئۇردى. سەرخىۋاب ئۆزىنى گۈرزە بىلەن مۇھاپىزەت
 قىلغانىدى، قەھرىماننىڭ تىغى ئۇنىڭ گۈرزىسىنى پارە -
 پارە قىلىپ، ئۇنىڭ تېنىنى پارچە - پارچە قىلىۋەتتى.
 بۇنى كۆرۈپ دىۋىلەر كۆزلىرىنى ئېتىۋالدى. قەھرىمان -
 نىڭ تىغىدا دىۋىلەر بىر - بىرلەپ ھالەك بولدى، قاچ -



قانلىرى قېچىپ قۇتۇلدى. قەھرىمان ئېگىزىدە قاراپ تۇرغان ئەكۋاننى كۆرۈپ: «ئەي لەئىن، مەرد بولساڭ قىلىمەن دەپ ۋارقىردى. غەزەپلەنگەن ئەكۋان قەھرىمانغا گۈرزە تۇرغۇن ئورماندا توڭگۇزدەك ئاچچىقلىنىپ، قالايمىقان تىخ ئۇرۇشقا باشلىدى. قەھرىمان بىر قولىدا قالقان تۇتۇپ، بىر قولىغا گۈرزىسىنى ئېلىپ لەئىننىڭ بېشىغا ئارقا - ئارقىدىن ئۇردى. لەئىننىڭ بېشى تېنىدىن جۇدا بولۇپ يەرگە چۈشۈپ، كۆتەكتەك ئاۋاز چىقىرىپ، جېنى جەھەننەمگە ماڭدى. يەر يۈزى لەشكەرلەرنىڭ ئۆلۈكلىرىگە تولۇپ كەتتى.

ئەمدى گەپنى سەھماندىن ئاڭلايلى:

سەھمان ھىندىستانغا بېرىپ قەھرىماننىڭ سالىمىنى پا-
دشاھ ھۇشەڭگە يەتكۈزدى. پادشاھ مەمنۇن بولۇپ جاۋابنامە
يېزىپ سەھماننىڭ قولىغا بەردى. سەھمان نامەنى ئېلىپ جا-
ھاننەمغا كەتتى ۋە بۇ يەردە مۇرغ پەرمان بىلەن كۆرۈشتى.
ئاندىن ئۇلار قەھرىماننىڭ قېشىغا يېتىپ باردى. قارىسا،
نۇرغۇن دېۋىلەر قەھرىماننى ئارىغا ئېلىۋاپتۇ، ئۇ ھېرىپ ھا-
لىدىن كەتكۈدەك بوپتۇ. سەھمان بۇ ھالىنى كۆرۈپ دەرغەزەپ
بولۇپ دېۋىلەرنى قىر - چاپ قىلىۋەتتى، سەھماننىڭ قىر-
غىنلىرىغا دېۋىلەر بەرداشلىق بېرەلمەي قىيا - چىيا سېلىش-
تى. سەھماننى كۆرۈپ قەھرىمان بەكمۇ خۇش بولۇپ:
— ئەي سەھمان، دەل ۋاقتىدا كەلدىڭ، مېنى تولا خۇشال
قىلدىڭ، — دېدى.

ئەلقىسسە: سەھمان بىلەن مۇرغ پەرمان دېۋىلەرگە تاشلان-
دى. قەھرىمان بىر دەرەخنىڭ تېگىگە بېرىپ ئولتۇردى. مۇرغ
پەرمان گاھى بىر دېۋىنى، گاھى ئىككى دېۋىنى كۆتۈرۈپ ئا-
چىقىپ ھاۋادىن تاشلىغىلى تۇرۇپتۇ. قەھرىمان مۇرغ پەرمان-
نىڭ بۇ كارىغا ھەيران بولۇپ ئۇلۇغ تىنىدى. ئەتتار دېۋە

چىداپ بولالماي، قەلئە ئىچىگە قېچىپ كىرىۋالدى.

ئەتتار دېۋىنىڭ بىر قىزى بار ئىدى، ئېتى مېھىن ئارا ئىدى. ھۆسن بابدا يېگانە بۇ قىز دادىسىنى كۆرسە خۇددى قىيامەت قايم بولغاندەك يىرگىنەتتى. مېھىن ئارا بىر كېچە شۇنداق چۈش كۆردى، چۈشىدە دادىسى زەنجىرلەنگەن ھالدا ئوتتا تۇرغۇدەك، ئۇنى پەرىشتىلەر ھەر تەرەپكە سۆرەپ ئازابلاۋاتقۇدەك. بىردەمدىن كېيىن ئۆزىمۇ ئوت زەنجىرى ئىدى. چىدە تۇرغۇدەك، شۇنداق تۇرغاندا بىر نۇرانە پەرى ئۆزىگە قاراۋاتقۇدەك. مېھىن ئارا ئۇنىڭ قېشىغا بېرىپ ئېتەكلىرىنى تۈتۈپ شاپائەت تىلەۋاتقۇدەك. پەرى ئۇنىڭغا: «سەن قەھرىمانغا يار، ئاتاڭ ۋە جىمى دېۋىلەرگە دۈشمەن بولۇپ، دېۋىلەر بىلەن جەڭ قىلىپ، كەلاسە جادۇنى ھالاك قىلىپ، ئادەم ئەلەيھىسسالامنىڭ ئەڭگۈشتەلىرىنى قەھرىمانغا ئېلىپ بەرسەڭ، قەھرىمان سېنى نىكاھىغا ئالسا، ساڭا شاپائەت قىلىمەن» دەۋاتقۇدەك. بۇ قىز چۆچۈپ ئويغىنىپ، قولغا تىغ ئېلىپ دېۋىلەرگە قارشى جەڭگە چۈشتى. قەھرىمان بۇ پالۋان قىزنىڭ قېشىغا بېرىپ سالام بەردى ۋە:

— ئەي جۇۋان، ئۆزىڭز كىم بولىسىز؟ — دەپ سورىدى.

دى. مېھىن ئارا كىملىكىنى، كۆرگەن چۈشلىرىنىڭ بايانلىرىنى ئېيتىپ بەردى ۋە ئاتىسىنىڭ شەھەرگە قېچىپ كىرىۋالغانلىقىنى ئېيتىپ، ئۇنى تۇتۇش ئۈچۈن ئاتلاندى. مېھىن ئارا شەھەرگە كىرىپ نۇرغۇن دېۋىلەرنى ئالدىغا سېلىپ، قەھرىماننىڭ قېشىغا كەلدى. قەھرىمان دېۋىلەردىن سورىدى:

— ئەي لەئىنلەر، ئەتتار نەگە كەتتى؟

دېۋىلەر جاۋاب بېرىشتى:

— شەھىبال شاھنىڭ زەئىپىسىنى ئېلىپ كۈھى قەمەرگە كەتتى.

قەھرىمان بۇ سۆزنى ئىشىتىپ بېشىنى تۆۋەن سالدى. بۇ
چاغدا مېھن ئارا ئېيتتى:

— ئەي قەھرىمان، بۇ يولدا بىر دەريا بار، ئۇنىڭدا
مىش دەريانىڭ سۈيى قوشۇلىدۇ. بەك مۈشكۈل يول. ھالاكەت
قىلماق تەس، ھېچ نېمە كار قىلماس.
قەھرىمان ئېيتتى:

— ئۇنداق بولسا، ئۇنىڭ ئىلاجى زادى نېمە؟
مېھن ئارا:

— ئەي قەھرىمان، مەن ئالىملاردىن، ئەتتار دىۋىنى
ھېچكىم ھالاك قىلالماس، دەپ ئاڭلىغان. بۇنىڭ ئۈچۈن دۇخ-
مەن راھىن شاھنى زەبۇن قىلىپ، ئۇنىڭدىكى ئەڭگۈشتەرنى
قولغا چۈشۈرۈش لازىم، ئەمما ئۇ ئەڭگۈشتەر ھازىر كەلاسه
جادۇنىڭ قولىدا. كەلاسه جادۇ ئانامنىڭ بىر تۇغقىنى. ئۇ بىر
زامان راھىن شاھقا خىزمەت قىلغان ۋە شۇ جەرياندا ئەپسۇن
بىلەن ئۇ ئەڭگۈشتەرنى ئوغرىلاپ كەتكەن. ئەي قەھرىمان،
سىز راھىن شاھنىڭ قېشىغا بېرىپ ئۇ يەرلەرنى قولغا كەل-
تۈرۈپ، ئۇنىڭدىكى كەماننى ئېلىڭ، مەن كەلاسه جادۇنىڭ قو-
لىدىن ئەڭگۈشتەرنى ئەكەپلەي، — دېدى.

سەھمان قەھرىماننى كۆتۈرۈپ پەرۋاز قىلىپ چۆل -
جەزىرلەردىن ئۆتتى، بەش كېچە - كۈندۈزدىن كېيىن راھىن
شاھ جەزىرىسىگە يەتتى. بۇ شۇنداق ئېسىل باغ، خوپ ھاۋالىق
جاي ئىكەن، ئۇلار شۇنداق تۇراتتى، ئەپرىيەت دىۋىنىڭ لەش-
كەرلىرى قەھرىماننىڭ كەلگەنلىكىنى بىلىپ قېلىپ يوپۇرۇ-
لۇپ چىقتى. بۇلارنى كۆرۈپ قەھرىمان بىلەن سەھمان قول-
لىرىغا تىغ ئېلىپ جەڭگە كىردى. بىردەمنىڭ ئىچىدىلا نۇر -
غۇن دىۋىلەر ھالاك بولۇشتى. ئۇرۇش ئىچىدە ئۇلار ئەپرىيەت
دىۋىنگە ئۇچرىشىپ قالدى. قەھرىمان بىلەن سەھمان جان -

جەھلى بىلەن ۋارقىراپ، ئۇ مەلئۇنغا شەمشەر ئۇردى. ئەپىرد - يەت قولىغا ئومۇت ئالدى. قەھرىمان ئومۇتنى رەت قىلىپ، شەمشىرنى ئاسمانغا ئۆرلىتىپ، زەرب بىلەن ئەپرىيەتنىڭ بېشىغا ئۇرغانىدى، بېشى ئىككى پارە بولدى. باشقا دېۋىلەرمۇ بىر - بىرلەپ ھەسسە - ھەسسە قىلىندى، ئامان قالغانلىرى ھەر تەرەپكە جان ئېلىپ قاچتى. بىردەمدىن كېيىن جاھان سۈزۈلگەندەك بولدى. قەھرىمان بىلەن سەھمان قۇبىننىڭ قېشىغا باردى. بۇ بىر تىلىسم ئىدى.

ئەمدى گەپنى مېھن ئارادىن ئاڭلايلى:

مېھن ئارا ئەڭگۈشتەرنى ئېلىش مەقسىتى بىلەن كۆھد - ئاتەشكە باردى. كەلاسە جادۇ ئۇنى كۆرۈپ ئۆزىنى باسالما - غۈدەك خۇشال بولدى. كەلاسە جادۇ مېھن ئاراننىڭ بوينىغىچە قوللىرىنى سېلىپ ئىززەت - ئىكراملار قىلدى، ئاندىن ئېيتتى: — ئەي جانىم، رەھمەت، مېنى ياد ئېتىپ بۇ تەرەپكە كەپسەن، مەن بەك ئەندىشىدە تۇراتتىم، ئەتتارنىڭ ھالى قانداق بولدى؟ سېنىمۇ كۆرمەككە بەك ئارزۇلۇق بولۇپ تۇراتتىم، — دەپ ھال - مۇڭ بولدى، ئاندىن ئۇ جادۇ مېھن ئاراننىڭ قولىنى تۇتۇپ ئۆز سارىيىغا ئەكىردى. ئۇلار باغلارنى ئازىلىدى، ئۇزۇندىن - ئۇزۇن سۆھبەتلەرنى قىلىشتى. ئاندىن كەلاسە جادۇ مېھن ئاراغا:

— ئەي قىزىم، مەن چارچىغاندەك قىلىمەن، ئازراق

ئارام ئالاي، — دېدى. مېھن ئارا خاپا بولغان قىياپەتتە:

— ئەي ئانا، مەندىن زېرىكتىڭىزمۇ؟ مەن سىزنىڭ مۇ -

ھەيىتىڭىزدە شۇنچە يىراق يەردىن ئاچلىق ۋە ئۈسۈسۈزلۈك

تارتىپ بۇ يەرگە كەلدىم. مەن ئۈچۈن بىر كېچە ئۇيقۇنى

قويسىڭىز بولماسمۇ؟ بوپتۇ، مېنىڭ مۇرادىم سىزنى كۆرمەك

ئىدى، ئەمدى ئەسلا كەلمەيمەن، — دەپ دەرھال ئورنىدىن

تۇردى. كەلاسە جادۇ مېھن ئارانىڭ سۆزىنى ئاڭلاپ:

— ئەي نۇرى دىيىدەم، نېمە ئۈچۈن مۇنچە سىزنى مېھن؟

مەن سېنى ھېرىپ كەتتى، ئازراق ئۇخلىسۇن دېگەن ئىش بولدى.

دېدى ئەپۇ سورىغاندەك. جادۇگەر يەنە شاراب ئىچىشكە باشلىدى.

دى، مېھن ئارا پىيالىلەرنى لىقلاپ شاراب قويۇۋەردى. ئاران

كۆپ شاراب ئىچىلدى، كەلاسە جادۇگەرنى بىر تەرەپتىن ئۆي-

قۇ، بىر تەرەپتىن شارابنىڭ كۈچى بىئارام قىلىشقا باشلىدى.

ئۇ مېھن ئاراغا:

— ئەي كۆز نۇرۇم، قاراپ تۇر، مەن بىر قۇببە پەيدا

قىلاي، — دەپ سېھىر قىلىپ بىر قۇببە پەيدا قىلدى. ئۇنىڭ

ئىچىدىن غوۋغالار چىقىشقا باشلىدى، ئەتراپىدىن بوستان -

گۈلىستانلار پەيدا بولدى. ئاندىن جادۇ ئېيتتى:

— ئەي كۆز نۇرۇم، كەلگىن، سەن ياش، قۇۋۋىتىڭ بار.

شاراب ئىچىپ بۇ جانىۋارلارنى تاماشا قىل، مەن خانامغا كى-

رىپ بىردەم ئارام ئالايمەن.

مېھن ئارا ئۇنىڭدىن ئايرىلغۇسى يوقلۇقىنى ئىلتىماس

قىلدى. شۇنىڭ بىلەن جادۇگەر مېھن ئارانى باشلاپ راھىن

شاھىتىن قالغان خىلۋەت خانىسىغا كىردى. كەلاسە جادۇ بىر

سېھىر دەمىدە قىلىپ بىر ئەجدىھا پەيدا قىلدى. ئەجدىھا ھال-

قا بولۇپ ياتتى. كەلاسە جادۇ ئەڭگۈشتىرنى ئەجدىھانىڭ ھال-

قىسىغا قويۇپ، يەنە سېھىرى بىلەن ئىككى يولۋاس پەيدا قىل-

دى. بۇ يولۋاسلار ئىشكىنىڭ ئاغزىنى توسۇپ ياتتى. كەلاسە

جادۇ مېھن ئارانى بېشىغا ياستۇق قىلىپ قۇچاقلاپ ياتتى.

مېھن ئارا ھوشيار ئىدى. جادۇگەر ئاخىر ئېغىر ئۇيقۇغا

كەتتى. مېھن ئارا ئاستا ئورنىدىن تۇرۇپ قولىغا خەنجەر

ئېلىپ، جادۇگەرنى بېشىدىن جۇدا قىلدى. ئاندىن سېھىرى بى-

لەن ئەجدىھا ۋە يولۋاسلارنى يوق قىلىپ، ئەڭگۈشتەرنى ئېلىپ

سىرتقا چىقتى. بۇ چاغدا بارلىق دىۋىلەر يېپىشىپ كېلىپ مېھن ئاراننىڭ ئايىغلىرىغا باشلىرىنى قويۇشتى. مېھن ئارا ئۇلارغا:

— ئەي يارەنلەر، سىلەر بۇ تەختنى كۆتۈرۈپ يۈرۈڭلار! — دەپ بۇيرۇدى. تۆت مىڭ دىۋە كۇھمئەشتىن تەختنى كۆتۈرۈپ راھىن شاھ تەرەپكە راۋان بولۇشتى.

قەھرىمان ئەپرىيەتنى ھالاك قىلىپ قاراپ تۇردى. بۇنى كۆرۈپ ئەتتار دىۋە ساراسمىگە چۈشتى ۋە قېچىپ كەلگەن دىۋىلەرنى جەم قىلىپ ۋەز ئېيتتى:

— ئەي يارەنلەر، مۇشۇنداق ئۇيۇشساق، ئۇ ئادەمزات تەز-ھا ھالدا بىزگە تەڭ بولالماستىن مېنى ھالاك قىلىش ئۈچۈن قولىدا راھىن شاھنىڭ ئەڭگۈشتىرى بولۇشى، راھىن شاھنىڭ ئوقىيالىرى بولۇشى لازىم. بۇ مۇمكىن ئەمەس، بۇ كىمنىڭ قولىدىن كەلسۇن، كىممۇ پەرى كەلسەدەك راھىن ئەڭگۈشتىدىرىنى، ئوقىياسىنى ئالالايدۇ؟! ئەي تانۇس، سەن بېرىپ ئۇ ئادەمزات ئوغرىنى بۇ يەرگە تۇتۇپ كەل! ئىككى يۈز مىڭ دىۋە تانۇس بىلەن قەھرىمان تەرەپكە راۋان بولدى.

قەھرىمان يارەنلىرى بىلەن ئولتۇراتتى، تۇيۇقسىز پاتىد-پاراق ئاۋازلار كەلگەندەك بولدى. قەھرىمان بېشىنى كۆتۈرۈپ، يارەنلىرىگە:

— ئەي يارەنلەر، غاپىل بولماڭلار، دۈشمەنلەرنىڭ ئاۋازى مەلۇم بولدى، — دېدى. سەھمان ھاۋاغا پەرۋاز قىلىپ دىۋىلەردىن خەۋەر ئەكەلدى. قەھرىماننىڭ غەيرىتى جۇش ئۇرۇپ، تىخ سۇغۇرۇپ تەييار تۇردى. بىردەمدىن كېيىن دىۋە لەشكەرلىرى كۆرۈندى. بىر دىۋە ئۆزىگە تەمەننا قويۇپ قەھرىمانغا روبرو بولغانىدى، دەرھال تېنى ئىككى پارچە بولدى. بۇنى كۆرۈپ دىۋىلەر چاڭ - چاڭ بولۇپ، كۆزلىرى كاماردەك ئې-



چىلىپ قېلىشتى.

ئەلقىسىسە: ئەھۋالنى كۆرۈپ تانۇس دىۋە نىڭ دىۋىلەر تەسى ئىشەنچىمۇ؟
گە ھەيۋە قىلىپ، ئۇلارنى جەڭگە قىستىدى. دىۋىلەر تەسى ئىشەنچىمۇ؟
نۇس، بىز ئۇنىڭغا باراۋەر بولالمايمىز، كۆرمىدىڭمۇ، بىر سەۋەب
بىر زەربىگە يارمايدۇ» دېيىشىپ چۇرقىراشتى. تانۇس ۋارقىرا
ردى: «ئۇنىڭ بىلەن يەردە تەڭ بولالمىساڭلار، ئاسمانغا چى
قىپ تاش ئېتىپ ئۇنى ھالاك قىلىڭلار!»

بۇ مەسلىھەت دىۋىلەرگە ماقۇل كەلدى. دىۋىلەر باياۋانغا
بېرىپ تاش كۆتۈرۈپ كېلىپ قەھرىمانغا تاشلاشقا باشلىدى.
قەھرىمان بېشىغا قالغان تۇتۇپ، ھەربىر تاشنى تۇتۇۋېلىپ
ئاسمانغا ئېتىپ دىۋىلەرنى مىسالى كەپتەر سوققاندىكى سوقۇپ
يەرگە چۈشۈردى. دىۋىلەر ھاۋادىمۇ بولمايدىغانلىقىنى پەملەپ،
قوللىرىغا ئومۇت ئېلىپ، يەكمۇ يەك بېرىپ قەھرىمانغا ئې-
تىلىشتى. قەھرىمان دىۋىلەرنىڭ بۇ جاھىللىقلىرىنى كۆرۈپ
غەزەپلەندى - دە، دىۋىلەرنى قومۇش - پاسار ئورغاندىكى ئورۇپ
يىقىتىپ، تىرىپىرەن قىلىپ، ئۇلارنى قەلەمدەك توغرىۋەتتى.
دىۋىلەر بۇ زەربىگە تاقەت قىلالماي، بۇرىدىن قاچقان قويدەك
ۋارقىرىشىپ ھەريانغا قاچتى. ئەنە شۇ تەرزىدە ئىككى كېچە -
كۈندۈز جەڭلەر بولدى. يەر يۈزى ئۆلۈكلەر بىلەن كۆمۈلدى.
ئۇلار شۇنداق تۇراتتى، ھاۋادىن دىۋىلەرنىڭ ئاۋازلىرى ئاڭلان-
دى. ئۇزاق ئۆتمەي بىرقانچە دىۋە بىر تەختنى كۆتۈرۈپ كې-
لىۋاتقانلىقى كۆرۈندى. ئۇلارنىڭ ئارقىسىدىن نەچچە مىڭ دىۋە
كېلىۋاتاتتى. ئۇلار يەرگە چۈشۈشتى، تەخت بىر يەرگە قويۇل-
دى. ھەممە دىۋە - پەرىلەر ئۇنىڭغا يېقىنلىشىپ، ئېھتىرام
بىلەن تۇرۇشتى. تەخت ئۈستىدە مېھن ئارا كۆرۈندى. مېھن
ئارا قەھرىماننى كۆرۈپ ئالدىدا ھازىر بولدى. ئۇ چوڭقۇر
ئېھتىرام بىلەن ئەڭگۈشتەرنى قەھرىماننىڭ قولىغا تاپشۇردى.

قەھرىمان ئەڭگۈشتەرگە نەزەر سېلىپ، ئۇنى يۈزىگە سۈرتتى ۋە قولغا ئۆتكۈزۈۋالدى. ئاندىن قەھرىمان مېھن ئارادىن سورىدى: نىمە پىتىنىڭ زىيانىنى قىلىشقا بەكلا بەھىشەنمەن؟ — ئەي نازىنىن، بۇ ئەڭگۈشتەرنى قانداق قىلىپ قولغا كەلتۈردۈڭ؟

مېھن ئارا ئۆتكەن — كەچكەنلىرىنى بايان قىلىپ بەر-دى. قەھرىمان مېھن ئارادىن بۇ دۇخمنى قانداق ئالغىلى بولىدىغانلىقىنى سورىدى، مېھن ئارا دۇخمنى ئېلىشنى ھەممەن زاھىد بىلىدىغانلىقى، ئۇ كىشى كۆھى شەئباندا تۇردى-دىغانلىقىنى ئېيتتى. قەھرىمان دەرھال سەھمان بۇرادىرىگە: — ئەي يار — ۋاپادار، بۇ ئىش سەندىن كەلسۇن، — دەپ ئۆتۈندى. سەھمان پەرمانبەردار بولۇپ، دەرھال پەر قېقىپ ئۇچۇپ، بىردەمدە ئول ۋىلايەتنىڭ ئىچىگە يەتتى.

ئۇ يەردىكى دىۋە — پەرىلەر سەھماننى كۆرۈپ قورقۇ-شۇپ، ئۇنىڭ ئالدىغا بېرىشقا پىتىنالمىدى. ھەممەن زاھىد تاشقىرىغا چىقتى. سەھمان ھەممەن زاھىدنى كۆرۈپ تەزىم بەردى، ئۇنىڭ قوللىرىنى يۈزىگە سۈرتتى، ئاندىن قەھرىماندىن سالام يەتكۈزدى.

ھەممەن زاھىد قىرىق مىڭ دىۋە — پەرىنى سەپىلەپ، سەھمان بىلەن بىرگە قەھرىماننىڭ قېشىغا ماڭدى. قەھرىمان بۇ خەۋەرنى ئالدىن ئاڭلاپ، زاھىدنىڭ ئالدىغا چىقىپ ئېھ-تىرامدا تۇردى.

ئەلقىسىسە: قەھرىمان بېرىپ زاھىدنىڭ قوللىرىنى يۈزىگە سۈردى، زاھىد ھەم قەھرىماننىڭ شەنىگە ھۆرمەت بىلىدۈردى. قەھرىمان سورىدى:

— ئەي زاھىد، دۇخمنى قانداق ئېلىش لازىم؟
زاھىد جاۋاب بەردى:

بىلەن بىر سائەت يۈرۈپ، بىر دەرۋازىغا يېتىپ باردى. ئۇ يەردە ناھايىتى مۇستەھكەم بىر قەلئەنى كۆردى. قەھرىمان دەرۋازىنى ئېچىپ ئىچكىرىگە كىردى ۋە بىردەمدىن كېيىن بىر جايغا يەتتى. بۇ يەردە بىر تابۇت بولۇپ، ئۇنىڭغا بىر كۈمۈش لەۋھە ئېسىلغانىدى. لەۋھەنىڭ بىر تەرىپىگە راھىن پادىشاھنىڭ سۈرىتى سىزىلغان، يەنە بىر تەرىپىگە نەچچە قۇر خەت يېزىلغانىكەن. خەتتە: «ئەي قەھرىمان قاتىل، ھەرگىز دۇنيا ۋە دۆلىتىڭگە مەغرۇر بولما، مەندىن ئىبەرەت ئال. ساڭا بۇ كامان ھاجەتتۇر. ھاجىتىڭدىن كېيىن يەنە ئەكېلىپ ئۆز جايىغا قوي، چۈنكى بۇ كامان سەندەك يەنە نەچچە پالۋانغا لازىم بولۇر. ئىش تۈگىگەندە تىلىسىمنى ئاۋۋالقىدەك ھالغا كەلتۈرۈپ قوي» دېيىلگەنىكەن. قەھرىمان خەتنى ئوقۇپ، راھىن شاھنىڭ ھەققىگە كۆپ دۇئا قىلدى، ئاندىن تىلىسىمەنىڭ چەرخىنى ئۈشتۈغانىدى، پەرياد كۆتۈرۈلدى ۋە يەنە بىر دەرۋازا ئېچىلدى. ئۇلار ئىچكىرى كىرىپ كۆردىلەركى، ئاجا-يىپ ياخشى ئىمارەت، ئۆينىڭ ئوتتۇرىسىدا بىر ساندۇق تۇردى. دۇ. زاھىد ساندۇقنى ئاچتى، ئوقيا ئەنە شۇ ساندۇق ئىچىدە ئىكەن. قەھرىمان ئوقيانى ئېلىپ دەرۋازىدىن چىقتى. ئەلقىسسە: زاھىد بىلەن مېھن ئارا تەخت ئۈستىگە چىقىپ، قەھرىمان مۇرخ پەرمان بىلەن پەرۋاز قىلىپ، جىمى يارەنلەرنى باشلاپ كۆھى قەمەرگە راۋان بولدى. ئەتتار دىۋە قىرىق مىڭ دىۋىنى قەھرىمان بىلەن ئېلىشقىلى ئەۋەتىپ، ئۆزى بىخەم ئەيش - ئىشرەتكە مەشغۇل بولۇۋاتقاندا، تۇيۇق سىز قەھرىمان دۇخىمنى تارتىۋېلىپ ئوقيانى قولغا ئالدى، شۇ چاغدا ئەتتارغا ھەممەن زاھىد، مېھن ئارا نۇرغۇن ئا-دەمزات ۋە دىۋە - پەرىلەر بىلەن بېسىپ كەلدى. كەلاسە جا-دۇنى مېھن ئارا ھالاك قىلىپ، ئەڭگۈشتەرنى قەھرىماننىڭ

قولغا بەردى دېگەن خەۋەر كەلدى. بۇنى ئاڭلاپ ئەتتار ئىچىدە
گە ئۇلۇغ تىندى، ئاندىن ھەممە لەشكەرلىرىنى باشلىرىدا
قىرىپ، جەڭگە تەييارلىنىشقا ئەمر قىلدى.

ئەلقسىسە: قەھرىمان، مۇرغ پەرمان، مېھن ئارالار
دۇنيانىڭ ماكانغا يېتىپ كېلىشتى. ئەتتار دىۋە ئۇلارنىڭ كېلىپ
لىۋاتقانلىقىنى كۆرۈپ غەزىپى قايناپ تاشتى، تاشلارنى بىر -
بىرىگە ئۇرۇپ ھەيۋە قىلدى، ئاندىن ۋارقىراپ تۇرۇپ قوشۇندە
لىرىنى سەپراس قىلدى. قەھرىمان دىۋىگە: «ئەتتار دىۋە دەردە
ھال تەسلىم بولسۇن، ئەسىرلەرنى قولۇمغا ئۆتكۈزسۇن،
شۇنداق قىلسا شەھەر ئۆزىگە قالدۇ» دەپ ئەلچى ئەۋەتتى.
ئەتتار بۇ سۆزنى قوبۇل قىلمىدى. قەھرىمان ئەتتارنىڭ جاۋابىدا
بىنى ئاڭلاپ قولغا گۈزىسىنى ئېلىپ مەيدانغا كىرىپ:

— ئەي ئەتتار، شەھىبال پەرىنىڭ زەئىپىسىنى ۋە باشقا
ئەسىرلەرنىڭ ھەممىسىنى ماڭا تاپشۇر، ئۆزۈڭنى ئۆلۈمدىن
ساقلاپ قال! ... — دەپ ۋارقىردى. ئەتتارمۇ ھەم ۋارقىردى:

— ئەي خاك بەچچە! ئەكۋان، سەرخىۋاب بۇرادەرلىرىم،
ئەمىر - لەشكەرلىرىم سېنىڭ قولۇڭدا ھالاك بولدى. بۇ ئە
سىرلەرنى ھەرگىزمۇ ساڭا بەرمەيمەن. يەنە ئۆزۈڭدەك يۈز مىڭ
پالۋان ئەكەلسەڭمۇ بوزەك بولمايمەن!

ئەتتار قەھرىمانغا قاراپ ئېتىلدى. قەھرىمان بېشىغا قالا
قان تۇتتى. ئەتتار شۇنچە گۈرزە ئۇرغان بولسىمۇ، ھەممىسى
رەت بولدى. ئەتتار ئۆز زەربىسىنىڭ قەھرىمانغا تەسىر
قىلمىغانلىقىنى پەملەپ، ئۆزىنى بىر چەتكە ئالغاندەك قىلدى -
دە، قەھرىمانغا يەنە گۈرزە ئوردى، قەھرىمان گۈزىدىن ئۆزدە
نى قاقچۇرۇۋالدى. ئەتتارنىڭ گۈزىسى يەرگە تېگىپ چاڭ كۆ
تۈرۈلدى، قەھرىمان كۆرۈنمەي قالدى. ئەتتار، قەھرىمان
يەرگە پېتىپ كەتتى بولغاي دەپ، مېھن ئاراغا قەست

قىلدى. قەھرىمان بۇنى كۆرۈپ قالدى - دە، نەرە تارتتى. ئەتتار دىۋە قەھرىماننىڭ ئاۋازىدىن ئويغىنىپ، گۈرۈزىنى قەھرىمانغا ئۇرۇشقا باشلىدى. قەھرىمان ئەڭگۈشتەرنى قولغا سېلىپ، ئوقيانى قولغا ئالدى - دە، ئەتتار دىۋىنىڭ كۆكسىگە ئاتتى، ئەتتارنىڭ بەدەن - ئەزالىرى چېچىلىپ كەتتى. قەھرىمان ئەتتار دىۋىنى يولغا سېلىپ بولۇپ، ئۇنىڭ چوڭ - كىچىك مەلئۇنلىرىنى خۇددى پىچان ئورۇغاندەك يىقىتىپ تاشلىدى. جېنى ئامان قالغانلىرى توڭگۇزدەك چىرقىرىشىپ ھەر تەرەپكە قېچىشتى.

ئەلقسەسە: دىۋە لەشكەرلىرى تارمار بولغاندىن كېيىن، مېھن ئارا شەھەر ئىچىگە كىرىپ شەھەردىكى دىۋىلەرنى سۈرۈپ يوقاتتى. ساق قالغانلىرى جانلىرىنى تىلىشىپ ئەسىر بولۇشتى. مېھن ئارا قەھرىماندىن ئەسىر بولغان دىۋىلەرنىڭ گۇناھىنى تىلەپ قالدى، دىۋىلەر گۇناھىنى تىلەپ، قەھرىماننىڭ خىزمىتىگە ھازىر بولۇشتى. ئاندىن قەھرىمان ئەتتار دىۋىنىڭ سارىيىغا قەدەم قويدى. دىۋىلەر قەھرىمانغا ئەتتار دىۋىنىڭ نۇرغۇن خەزىنىسى بارلىقىنى مەلۇم قىلدى. قەھرىمان زىندانغا قەدەم قويدى. زىندانگۈيلەر تەزىم قىلىپ قەھرىماننى ئىچكىرىگە باشلاپ كىردى. بۇ يەردە سىماب بىلەن بىر ئۆي ساپتۇ. ئۆينىڭ ئوتتۇرىسىغا گۆھەر چىرىغى ئېسىلىپتۇ. بىر تەرەپتە بىر گۈزەل نازىننى باغلاقلىق، ئۇنىڭ رەڭگى زىندان جاپاسىدىن ساماندەك بولغانىدى. مېھن ئارا ئۇنى قەھرىماننىڭ ئالدىغا ئەكەلدى ۋە:

— ئەي گۈزەل نازىننى، قەھرىمان سەن ئۈچۈن كۆپ مېھنەت - مۇشەققەتلەرنى تارتىپ كەلدى. ئۇنىڭ ھىممىتى بىلەن جەبىر - جاپادىن خالاس بولدۇڭ، — دېدى.

بۇ قەھرىمان ئايىم ئىدى. قەھرىمان ئايىم قەھرىمانغا تە -

زىم قىلدى قەھرىمان ئىيتىدە
 تى:

— ئەي گۈزەل
 ئوغلۇڭ بەھرام مېنىڭ ئو
 دۇنيا — بۇ دۇنيالىق ئاغىنەم
 سەن ئۇنىڭ ئانىسى، شۇنداقلا
 مېنىڭمۇ ئانامسەن.
 قەھەررۇخ بەھرامنىڭ نا-
 منى ئىشىتىپ قاتتىق ئاھ
 تارتىپ:

— ئەي قەھرىمان، مې-
 نىڭ ئوغلۇم چىن ۋىلايىتىدە
 تاش بولغان. ئۇ ھازىر نېمە
 قەھرىمان بەھرامنىڭ ئەھۋالىنى
 تولۇق بايان قىلدى. قەھەررۇخ قەھرىماننىڭ قوللىرىنى يۈز-
 لىرىگە سۈرتتى.
 شۇنداق قىلىپ، ئەنتار دېۋىگە تەۋە بولغان بارلىق جاي
 ۋە ۋىلايەتلەر قەھرىمانغا بەيئەت قىلىشتى. تامامىي دىۋە —
 پەرىلەر، لەشكەرلەر، جانلىقلار ئۇنىڭ ئىتائىتىگە كىردى.
 قەھرىمان باشتىكى ۋەدىسى بويىچە دۇخىمىگە كىرىپ ھېلىقى
 ئوقيانى جايغا قويۇپ، تىلىسىمنى مۇستەھكەم قىلدى. قەھەرد-
 مان ھەممەيلەنگە خەير — ئېھسان چاچتى، ئاندىن: «بۇ يەرگە
 مېنىڭ كەلگىنىمنى، قىلغان كار — بارىمنى، ئۆتكەن ئىشلارنى
 يېزىڭلار!» دەپ يازدۇردى.
 ئۇلار يېنىپ كەتمەكچى بولۇشۇپ، كۆھى بەلۇردىن باشقا
 يول ئىزدەشنى مەسلىھەت قىلىشتى. بۇ چاغدا سەھمان:
 — مەن باشقا بىر يولنى بىلىمەن، لېكىن بەك دىشۋار.



كۈھى بەلۇرنىڭ شىمالىدا، دەريايى مۇھىتنىڭ كەنارىسىدا يەتتە-
تە كۈن زۇلمەت ئىچىدە يول يۈرمىز، ئۇ جەزىرىدە ئاجايىپ
زور مەخلۇقاتلار بار، — دېدى. قەھرىمان بۇنى ئاڭلاپ:
— يارەنلەر، ئوتقا قارىغاندا زۇلمەت بىلەن ماڭغان ياخ-
شراق، — دېدى. شۇنىڭ بىلەن ھەممەيلەن يول تەييارلىقىغا
مەشغۇل بولدى. قەھرىمان:

— مېھن ئارا بىلەن قەمەررۇخ ئايمنى تەختكە چىقىد-
رىپ، ساندۇق - شېشىگە سېلىپ ئېلىپ مېڭىڭلار، ئەتتار
دېۋىنىڭ خەزىنىلىرىنى كۆتۈرۈپ ساق - سالامەت ئېلىپ بې-
رىڭلار، — دەپ تاپشۇردى. ئۇلار يولغا راۋان بولدى.

ئەلقسىسە: ئۇلار نۇرغۇن يول بېسىپ، ئاخىر زۇلمەتكە
يېتىشتى. ئۇلار خۇش ھاۋالىق، ئارام ئېلىشقا مۇۋاپىق جايغا
چۈشۈپ، ئەتتار دېۋىدىن غەنىمەت ئالغان يەتتە يۈز تۈۋرۈك-
لۈك چېدىرنى تىكتى. ئۇلار بۇ يەردە ئۈچ كۈن دەم ئېلىپ،
يول تەييارلىقىنى پۈتتۈردى. دىۋە - پەرىلەر بۇ جەزىرىدىن
ھېسابسىز دۇر - جاۋاھىرلارنى تېپىپ، ئۇنى قەھرىماننىڭ
ئىختىيارىغا تاپشۇردى. قەھرىمان، بۇ جاۋاھىرلاردا ئايىملار
ئولتۇرغان تەختنىڭ ئەتراپىنى بېزەڭلار، دەپ بۇيرۇدى. ئۇلار
يەنە يولغا راۋان بولۇپ، زۇلمەتكە شۇڭغۇدى، ئالەم بارغانسې-
رى قاراڭغۇلاشتى، ئادەم ئادەمنى كۆرگىلى بولمىدى.

قەھرىمان كەيۈمەرس ئادەمنىڭ گۈزىسى بىلەن ئەتراپنى
يورۇتۇپ ماڭدى. ئۇلار بىر دەرياغا يەتتى، دەريانىڭ ئىچىدىن
ئاجايىپ - غارايىپ ئاۋازلار كەلدى.

ئەلقسىسە: ئۇلار سەككىزىنچى كۈنى زۇلمەت ئىچىدىن
قۇتۇلۇپ، خۇش ھاۋالىق بىر جايغا يەتتى. ئۇلار ئۇزاققىچە
ئارام ئېلىشتى. بۇ يەر گۈلىستانى باغى ئېرەمدىن ئۈچ كۈن-
لۈك يىراقتا ئىدى، قەھرىمان بۇنى ئاڭلاپ ناھايىتى خۇشال

بولدى. قەھرىمان سەھمانغا: «سەن بۇرۇنلا بېرىپ، يارەنلەر - گە خەۋىرىمىزنى مەلۇم قىلغىن» دەپ ئۆتۈندى. سەھمان ھەم ھال ھاۋاغا پەرۋاز قىلدى.

سەھمان شەھىال شاھنىڭ قەلئەسىنىڭ قېشىغا يەتتى. دە، ناگاھ گەردان كەشان بىلەن ئۇچراشتى. گەردان كەشان سەھماننى مەرھابا دەپ قۇچاقلىدى. سەھمان قەھرىماننىڭ سا- لىمىنى يەتكۈزدى، ئاندىن گەردان كەشان بىلەن ئىچكىرىگە كىردى ۋە شەھىالغا سالام بەردى. شەھىال شاھ ۋە راي ھىندى قاتتىق خۇشال بولدى. قەھىران ۋە بەھراملار سەھماننى قۇ- چاقلاشتى.

ئەلقىسسە: شەھىال شاھ سەھماندىن بۇ خۇش خەۋەرنى ئاڭلاپ، ئۇنى جاۋاھىرلارغا غەرق قىلىۋەتتى. ھەممەيلەن باھا- دىر پالۋان قەھرىمانغا ئاپىرىن ئوقۇشتى. ئاندىن شەھىال شاھ ئېيتتى:

— ئەي سەھمان، سەن كۆپ مۇشەققەت تارتتىڭ، شۇنداق بولسىمۇ يەنە غەيرەت قىلىپ بىزدىن قەھرىمانغا خەۋەر بەر- گىن، قەھرىمان شۇ جايدا تۇرۇپ تۇرسۇن، بىز ئالدىغا بېرىپ ئىززەت - ئىكرام بىلەن ئەكىلەيلى! سەھمان قولىنى كۆكسىگە ئېلىپ ماقۇللۇق بىلدۈرۈپ، قەھرىمان تەرەپكە راۋان بولدى.

شەھىال شاھنىڭ پەرمىنى بىلەن يەتمىش مىڭ پەرى جەم بولدى. كېچە ئۆتتى. شەھىال شاھ راي ھىندىغا بىر تەخت، سەرۋى خىرامانغا بىر تەخت، جەبىل شاھقا بىر تەخت تەي- يارلاپ، ئۆزى بىر تەختكە چىقىپ، پەرىلەر ئۈستىدە ئولتۇرۇپ قەھرىمان تەرەپكە پەرۋاز قىلدى. ئۇلار ئاخىر قەھرىماننىڭ قېشىغا كېلىشتى ھەمدە ئۇلار بىلەن قۇچاقلىشىپ، سۆيۈشۈپ دىدار كۆرۈشتى، خۇشاللىقتا چۇقان سېلىشتى، كۆز يېشى

قىلىشتى. قەھرىمان بەھرامنىڭ قولىدىن تۇتۇپ، بىر پەردە-
نىڭ ئىچىگە ئەكىردى. بەھرام كۆردىكى، شۇنداق چىرايلىق
پەردىلەر ئىچىدە بىر پەرىزات ئولتۇرۇپتۇ. قەھرىمان پەردىنىڭ
ئىچىدە تۇرۇپ ئۇلارنى كۆردى - دە:

— ئەي قەھرىمان، بۇ پالۋان بەگ مېنىڭ جىگەر گۆشۈم
بەھرام بولۇپ قالمىسۇن يەنە؟ — دەپ ئېسەدەپ يىغلاپ كەت-
تى. قەھرىمان ئېيتتى:

— ئەي نىگار ئايىم، ئوتتۇز يەتتە يىلدىن بېرى سېن-
نى كۆيدۈرگەن جىگەر پارەڭ — بەھرام مانا شۇ.
بەھرام ئانىسىنى كۆرۈپ، يىغلىغان پېتى ئۇنىڭ باغرىغا
ئۆزىنى تاشلىدى. قەھرىمان بەھرامنى، مېھن ئارا قەھرىمان-
نى يۇلتۇلدى، بولمىسا ئىككىسى يەرگە يىقىلاتتى. قەھرىمان:
— ئەي بەھرام جېنىم، ئاخىر يۈزۈڭنى كۆردۈم، بۇ
چۈشۈمۈ ياكى ئوڭۇمۇ؟! — دەپ ئېسەددى.



— ئەي مېھرىبانىم، يۈرىكىم ئانا، مەن بىچارە بېگىمە تۆت يىل نە قىش ۋە نە يازنى بىلمىدىم، — دېگەن بۇ ئايالنى بايان قىلدى بەھرام.

ئەلقسىسە: شۇ سائەتتە شەھىال شاھ، راي ھىندى سەرۋى خىرامانلار قەھرىمانغا تەزىمگە كەلدى. شەھىال شاھ قەھرىمانغا باشقىچە ئىززەت - ئىكرام بىلدۈردى. مىڭلىغان دېۋە - پەرىلەر قەھرىماننىڭ باشلىرىغا دۈر - جاۋاھىرلارنى چېچىشقا باشلىدى. قەھرىمان ئىززەت - ھۆرمەت قايناملىرىدا لەئلى سارلاغا غەرق بولدى. قەھرىمان شەھىال شاھقا مەمنۇن - لۇق ئىپادىلىدى. سەرۋى خىرامان قەھرىماننىڭ ئىشتىياقىدا ئاران - ئاران تۇراتتى، قەھرىمان ئۇنىڭ ئالدىغا سالماق بار - دى. قەھرىمان ئول نازىنىغا قاراپ بۇ غەزەلنى ئوقۇدى:

نىگار ھىجرى بالا، ھىجرى قىيامەت،
ئاجايىپ بىر باھادىر غۇنچە قامەت.
ئۇنىڭ ئاتى ئېرۇر سەرۋى خىرامان،
ئىشقى ئەھلى كۆرۈپلا بەرگۈسى جان.
نەچچە كۈنلەر سېنىڭ ھىجرىڭدە يۈردۈم،
كۆزۈمدىن ياش بىلەن ئاقتى گويا قان.
غازات ئەيلەپ جاھان مەلئۇنلىرىغا،
زۇلۇملار بولدى گۈم، بەس، بولدى ئەفغان.
تولا كۆردۈم جاھاندا دىلرەبانى،
ماڭا سەنىم ئۆزۈڭ نۇر ماھىتابان.

قەھرىمان غەزەلنى ئوقۇپ شۇ يەرگە كەلگەندە سەرۋى خىرامان بېھوش بولۇپ يىقىلدى، قەھرىمان دەرھال ئوقۇشتىن توختاپ، ئۇنىڭ بېشىنى قۇچىقىغا ئالدى. بىر ھازادىن كېيىن

سەرۋى خىرامان ھوشغا كەلدى ۋە: — ئەي قەھرىمان، مېنىڭ ئېتىقادىم سەندىن يۈز ھەسسە زىيادە، — دەپ قەھرىماننىڭ بېشىدىن دۇر — جاۋا. ھىرلارنى نىسار قىلدى.

ئەلقسىسە: ھەممەيلەن قارارگاھقا كىرىشتى، قەھرىمان ئەتتار دېۋىنىڭ تەختىدە ئولتۇردى. قەھرىماننىڭ ئوڭ تەرىپىدە قەھىتىران، چېپ تەرىپىدە بەھرام جەبىل ئولتۇردى. با-ھادىرلار، دېۋىلەر، پەرىلەر ئۆز لايىقلىرىدا جاي ئېلىشتى، ئاندىن قەھرىماننىڭ شەرىپى ئۈچۈن زىياپەت تارتىلدى. يارەنلەر خېلىدىن بىرى تۈزۈكرەك غىزالانمىغانىدى. ئۇلار غىزالانمىغاندا، گەردان كەشان تاشقىرىدىن كىرىپ:

— ئەي قەھرىمان، مۇرغ پەرمان كەلدى. ئۇنىڭ قاننى تامامى لەشكەرلەرنى يېپىۋالدى، — دېدى. پالۋان ئاڭلاپ دەرھال تاشقىرىغا چىقتى. مۇرغ پەرمان ھاۋادىن يەر يۈزىگە چۈشتى ۋە قەھرىماننىڭ قېشىغا كېلىپ ئېيتتى:

— ئەي قەھرىمان پالۋىنىم، ماڭا ئىجازەت بەر، ئۆز ئا-شىنايمىغا باراي. خالىغان ۋاقتىڭدا خىزمىتىڭگە كېلىۋەن.

قەھرىماننىڭ كۆڭلى ناھايىتى يېرىم بولۇپ ئېيتتى:

— ئەي جاھاننىڭ قاننى، ماڭا تۈگمەس خىزمەتلەرنى قىلىڭ، خۇدا ساڭا يار بولسۇن، بارغىن، مېنى ئۇنتۇپ قال-مىغىسەن. مەن يەنە قېشىڭغا بارىمەن!

مۇرغ پەرمان قەھرىماننىڭ رىزالىقى بىلەن خوشلىشىپ پەرۋاز قىلدى.

ئەلقسىسە: قەھرىمان ئادەمزات دۇنياسىغا قايتىش ئۈچۈن بۇ يەردىكى دېۋە — پەرى، يارەنلەردىن ئۆزرە سوراپ، مېھمان ئارانى ئېلىپ، تاڭ ئېتىشى بىلەن گۈلىستانى باغى ئېرەمگە قاراپ راۋان بولدى. ئۇلار قەلئەگە يېقىنلاشتى، قەلئەنىڭ ئى-

چىدە تۇرۇۋاتقان ئون مىڭچە پەرى قەھرىماننىڭ ئالدىغا چىقىشتى. قەلئە خەلقى قەھرىماننىڭ سەلتەنەتلىرىنى باھار ئايىدا ھەيران بولۇشتى ۋە قەھرىماننىڭ بېشىدىن جاۋابچىلارنى چاچتى.

ئۇلار بىر ئالىي سارايدا چۈشۈپ ئارام ئالغاندىن كېيىن قەھرىمان گەردان كەشانغا:

— ئەي ھەمراھىم، سەن پادىشاھ ھۈشەڭنىڭ ئالدىغا بارساڭ، ئۇلارغا خەۋەر بەرسەڭ، — دېدى. گەردان كەشان قەھرىماننىڭ بۇيرۇقىغا رازى بولدى. قەھرىمان سەھمانغا قاراپ:

— ئەي يارۇ ۋاپادارىم، گەردان كەشانمىزنى ھىندىستانغا سەن ئېلىپ بارساڭ، — دېدى. سەھمان رازىلىق بېرىپ ئەدەپ بىلەن ئورنىدىن تۇردى — دە، گەردان كەشاننى كۆتۈرۈپ ھىندىستان يولىغا راۋان بولدى.

ئۇلار پادىشاھ ھۈشەڭنىڭ قارارگاھىغا يېقىنلاشتى. گەردان كەشان:

— ئەي سەھمان، دەرھال ئادەم سۈرىتىگە كىرگىن، — دېگەندى، سەھمان دەرھال ناھايىتى خۇش پىچىم بىر يىگىت بولدى. ئۇلار ئاخىر پادىشاھ ھۈشەڭنىڭ بارگاھىغا كەلدى. ھۈشەڭ شاھ ئۇلارنىڭ خەۋىرىنى ئاڭلاپ تولا بەك شادىمان بو. لۇپ كەتتى. پادىشاھ خۇشاللىقىدا ئۈستىدىكى لىباسلىرىنى سۆيۈنچە قىلىپ بېرىۋەتتى. گەردان كەشان پادىشاھنىڭ ھۇ-زۇرىغا كىرىپ كەلدى. ئەھلى دىۋانلار ئورۇنلىرىدىن تۇرۇ-شۇپ، ئۇلارغا ئىنتىزارلىق بىلدۈردى. گەردان كەشان بىلەن سەھمان پادىشاھقا ئېگىلىپ سالام بەردى. پادىشاھ سەھمانغا نەزەر سالغاچ، گەردان كەشاننىڭ قولىدىن تۇتۇپ تۇرۇپ:

— ئەي تاج زىننىتىم، قەھرىماندىن نېمە خەۋەرلەرنى

ئەكەلدىڭ؟ — دەپ سورىدى. گەردان كەشان ئېيتتى:
— ئەي ئۇلۇغ پادىشاھى دەۋرانى، قەھرىمان ساق -
سالامەتتۇر. ھەر دائىم ئۆزلىرىنى ياد قىلىپ تۇردى. مەن
ھەممە خەۋەرنى بىر - بىرلەپ مەلۇم قىلىمەن، — دېدى. پا-
دىشاھنىڭ دىلى يايىراپ، بۇ ئىككىسىگە بىسىار ئىنئاملارنى
بەردى. ئاندىن پادىشاھ گەردان كەشاندىن يەنە سورىدى:
— قەھرىمان قاچان كېلۇر؟

گەردان كەشان ئېيتتى:
— ئەي پادىشاھئالەم، مەن ئۇلارنىڭ قېشىغا بارمەن،
ئاندىن كېلۇر.

پادىشاھ كەشاندىن يەنە ئىتتىك سورىدى:
— ئەي ھەييار، بۇ يىگىت كىم بولىدۇ؟
— بۇ، — دېدى كەشان سەھماننى تونۇشتۇرۇپ، — كە-
يۈمەرس بەند قىلغان ئون ئىككى دىۋىنىڭ بىرى. قەھرىماننى
كۆھى بەلۇر ئەزىمدىن مانا مۇشۇ ئەزىمەت سالامەت ئۆتكۈز-
گەن. بۇ ئىش بۇنىڭدىن باشقا ھېچكىمنىڭ قولىدىن كەل-
مەيتتى. سەھمان يەتمىش ئىككى خىل ئۆزگىرەلەيدۇ، يەتمىش
خىل زەبەندە سۆزلىيەلەيدۇ. بۇلارنىڭ ماكانى تا ھازىرغىچە
يەرنىڭ ئاستىدا ئىدى. قەھرىمان دۇخمەن شاھنى ھالاك قى-
لىپ، شەئبان دىۋىنى يوقىتىپ، ئۇلارنى ئازاد قىلىپ يورۇق
ئالەمگە ئېلىپ چىققان.

پادىشاھ بۇ خاسىيەتلەرنى ئاڭلاپ سەھمانغا ئىززەت -
ئىكرام بىلدۈردى ۋە دەرھال:
— سەھمانغا كۇرسى قويۇڭلار! — دېدى. سەھمان پادى-
شاھنىڭ ئالدىغا بېرىپ سالام ئادا قىلدى. پادىشاھ باشلىق
جىمى يارەنلەر قەھرىمانغا سالام يوللاپ، گەردان كەشاننى
يولغا سالدى. سەھماننىڭ قەددى يەتمىش بەش گەز ھالەتكە

كۈرۈپ پەرۋاز قىلدى. سەھماننىڭ پەرۋاز قىلغان قانلىقلىرى
پادىشاھنى ھەيران قالدۇردى. پادىشاھ ئۇلار تاكى كۆرۈنمەي
يىب بولغۇچە قاراپ تۇردى.

ئەلقسىسە: سەھمان بىلەن گەردان كەشان ئۇچا -
ئاخىر گۈلىستانى باغى ئېرەمگە يېتىپ كەلدى. قەھرىمان
بۇلارنى كۆرۈپ ئىنتايىن خۇشال بولدى. گەردان كەشان پادى-
شاھ ھۈشەڭدىن ئەكەلگەن نامەنى قەھرىماننىڭ ئالدىغا قويدى.
قەھرىمان نامەنى ئوقۇپ، شەھىبال شاھتىن قايتىش توغرىسىدا
ئىجازەت سورىدى. شەھىبال شاھ رازىلىق بەردى.

ئەلقسىسە: دېۋە - پەرىلەر قەھرىمانغا، سەرۋى خىرامانغا،
شەھىبال شاھقا، راي ھىندىغا ئاتاپ تۆت تەخت ۋە چېدىر -
بارگاھ تەييارلىدى. يەتمىش مىڭ دېۋە - پەرىلەر خەزىنە مال-
لىرىنى كۆتۈرمەككە تەيىن بولدى. شۇ ئەسنادا كۈھى بەلۇر
ئەزىم تەرەپتىن بىرنەرسە پەرۋاز قىلىپ كېلىپ، بارگاھقا يې-
قىن كەلدى. ئۇ مۇرغ پەرمان ئىدى. مۇرغ پەرمان سەھماندىن
سورىدى:

— ئەي سەھمان، مۇنچە دېۋىلەر نېمىشقا جەم بولدى؟
سەھمان ئېيتتى:

— ئەي مۇرغ پەرمان، قەھرىمان ھىندىستانغا بېرىشنى
ئىرادە قىلدى. ئۇنىڭ كۆزى سەندە قالدى.

مۇرغ پەرمان ئاڭلاپ ناھايىتى خۇشال بولدى ۋە دەرھال
قەھرىماننىڭ قېشىغا كېلىپ ئەدەپ بىلەن تۇردى. قەھرىمان
ئۇنىڭغا كۆپ دوستانىلىك بىلدۈردى، ئاندىن: «كۆچۈڭلار!»
دەپ پەرمان بەردى.

ئەلقسىسە: گۈلىستانى باغى ئېرەم خەلقى قەھرىماننىڭ
ئايانلىرىنى ئۆپۈپ، ئايرىلغىنىغا ئىريان ۋە نالەن بولۇپ
يىغلاشتى، ئۇنىڭ خەلققە كەلتۈرگەن ياخشىلىقلىرى ئۈچۈن

مەدەھىيە ئوقۇشتى. قەھرىمانمۇ ياخشى سۆزلەر بىلەن ئۇلارنىڭ
 كوڭۈللىرىنى خۇشال قىلىپ خوشلىشىپ، مۇرغ پەرمانغا
 مىندى. تەبىل ئۇرۇپ، ئون يەتتە مىڭ دىۋە - پەرىلەر بەھەيد-
 ۋەت شان بىلەن كۆتۈرۈلۈپ پەرۋاز قىلدى. گويكى ئالەم كې-
 چە - زۇلمەت بولدى. ئۇلار شۇ ماڭغانچە ئۈچ كۈندە دەريايى
 مۇھىتنىڭ ئۈستىگە كېلىشتى. قەھرىمان دەريايى مۇھىتقا
 قاراپ ماڭدى. شۇ تاپتا قەھرىماننىڭ قۇلقىغا بىر ئاجايىپ
 ئاۋاز ئاڭلىنىشقا باشلىدى. قەھرىمان مۇرغ پەرماندىن:
 — بۇ نېمە ئاۋاز؟ — دەپ سورىدى. مۇرغ پەرمان:
 — بۇ پەلەكنىڭ گەردىشىدىن چىققان شامالدۇر، — دېدى
 ۋە يەنىمۇ ئېگىزگە كۆتۈرۈلۈپ كۇھى ھاۋاغا يېقىنلىدى.
 قەھرىمان ئاسماندا ئاينىڭ تۇۋرۇكسىز تۇرغانلىقىنى كۆردى.
 قەھرىمان مۇرغ پەرماندىن يەنە سورىدى:
 — ئەي مۇرغ پەرمان، بۇ دائىرە ئاسمان تاناپسىزكەنغۇ؟
 — ئەي قەھرىمان، بۇ ئۆزى كۇھىقايتۇر. مۇندىن باشقا
 يەنە ئالتىسى بار، ھەربىرىنىڭ ئارىسىدا بىر دەريا بار، بۇ
 كۇھلارنىڭ ئارىسىدا مەخلۇقاتلار ناھايىتى كۆپ، — دېدى
 مۇرغ پەرمان. قەھرىمان:
 — سەن بۇنى قانداق بىلسەن؟ — دەپ سورىدى. مۇرغ
 پەرمان ئېيتتىكى:
 — ئەي ساھىبقران، مەنمۇ ئاڭلىغان، سۇلايمان ئەلەي-
 ھىسسالامنى شامال ئۇچۇرۇپ ئالەمنى سەككىز مىڭ رەت
 ئايلاندۇرغان. ئۇ ئالاننىڭ قۇدرىتىنى كۆرگەن ۋە كۇھىقاينى
 سەيلە قىلغان.
 ئەلقىسسە: قەھرىمان تىلىسىم دۇنيانى ئەنە شۇنداق سەيلە
 قىلىپ، رۇئى مەسكۇنغا يېتىپ كېلىپ قالدى. ئۇلارنىڭ
 ھەممىسى ئاستا - ئاستا خۇش ھاۋالىق بىر يەرگە چۈشۈپ



توپلىشىپ، چېدىر - بارگاھلىرىنى بەرپا قىلىشنى
بۇ خەۋەر پادىشاھ ھۈشەڭگە يەتتى. پادىشاھ
تەرەپلەرگە خەۋەر قىلدى ۋە ئۇلارنىڭ خىس - ئەقىرىنى
ئالاھىدە چېدىر - بارگاھ تىكىپ تەييارلىدى. ھۈشەڭ شاھنىڭ
كۆزى قەھرىماننىڭ دىدارغا ئىنتىزار بولدى. شۇ چاغدا
گەردان كەشان ھۈشەڭنىڭ ئالدىغا كەلدى - دە:
- ئەي پادىشاھىم، پالۋاننىڭ ئەركانى دۆلەت بىلەن ساق -
سالامەت كەلدى. ماڭا سۆيۈنچە بەر، - دېدى. پادىشاھ تولا
شادىمان بولۇپ، گەردان كەشانغا نەچچە شەھەرنى ئىنئام قىل-
دى. پادىشاھ:
- پادىشاھلار ئۈچۈن ئوتتۇز تۆت تەخت، شاھزادىلەر
ئۈچۈن تۆت مىڭ تەختراۋان، پالۋانلارغا، ئۇمىرلارغا،
ھەييارلارغا مىنىدىغان ئات - ئۇلاغ تەييارلاڭلار. ئۇلار قەھ-
رىماننىڭ ئالدىغا چىقسۇن! - دەپ ئەمر قىلدى. شۇنداق
قىلىپ، ئۇلار ۋە يەنە نەچچە ئون مىڭ ھىندىستان قىز -
ئاياللىرى جاۋاھىرلارغا پۈركىنىپ قەھرىماننىڭ ئالدىغا
چىقىشتى.
قەھرىمان ئالتە ئاياغلىق ئاجايىپقا مىنىپ كېلىۋاتاتتى،
قەھىتىران ئۇنىڭ ئوڭ تەرىپىدە، بەھرام سول تەرىپىدە، ئۇنىڭ
ئارقىسىدا شەھىبال شاھ ئۆز يارەنلىرى بىلەن، راي ھىندى
پادىشاھ ۋە سەرۋى خىرامان، ئۇنىڭ كەينىدە بىقىياس دىۋە -
پەرىلەر كېلىۋاتاتتى. گەردان كەشان قەھرىماننىڭ ئالدىغا
چۈشۈپ يول باشلاپ ماڭدى.
ئەلقىسسە: قەھرىمان پادىشاھ ھۈشەڭنىڭ ئوردىسىغا يې-
قىنلاشتى. ئۇنىڭ ئالدىغا چىققانلار ئۆزلىرىنى تۇتالماي خۇ-
شاللىق ياشلىرىنى تۆكۈپ، ئۇنىڭغا ھۆرمەت ۋە سۆيۈنۈش ئى-
پادىلىدى. ئۇلار پادىشاھنىڭ قېشىغا كەلگەندە، ئالىي ئېھ-

تىرام بىلەن پادىشاھقا سالام بەجا قىلدى. پادىشاھ ھۈشەش قەھرىماننى كۆرۈپ تەختتىن چۈشۈپ، پىيادە ئۇنىڭ ئالدىغا باردى. قەھرىمان پادىشاھقا ئەڭ ئالىي ئېتىقاد ۋە ساداقىتى بىلەن تەزىم قىلدى. پادىشاھ قەھرىماننى قۇچاقلاپ تۇرۇپ تەشەككۈر بىلدۈردى، ئاندىن قالغانلارنىڭ ھەربىرىگە لايىق ئىززەت بىلدۈرۈپ ئۆتتى. شەھىال شاھ ئورنىدىن تۇرۇپ ھۈ-شەش شاھنىڭ ھىممىتىگە بارىكالا بىلدۈرۈپ، گۈلىستانى با-غى ئېرىمىدىن ئەكەلگەن جۈملە تارتۇق، خەزىنە ۋە سوۋغاتلارنى شاھنىڭ نەزەرىدىن ئۆتكۈزدى ۋە:

— ئۇلۇغ پادىشاھىئالەم، بىز غۇلاملىرى بالاغا مۇپتىلا ئىدۇق، تىرىكلىكتىن ئۈمىد يوق ئىدى، ئۆزلىرىنىڭ ھىممىتى ۋە قەھرىماننىڭ شاپائىتى بىلەن غەمىدىن خالاس بولدۇق، — دەپ يەنە بىر رەت رەھمەت ئېيتتى.

ئارىدا كاتتا داستىخان سېلىنىپ، تائام تارتىلدى. ھەممە شاد — خۇراملىققا غەرق بولدى. بۇ ئەسنادا قەھرىمان گەردان كەشەننى چاقىرىپ: «مۇرغ پەرمانغا ياخشى قارا» دەپ تاپىلاپ تۇراتتى، مۇرغ نامايان بولدى. ھەممەيلەن ئېھتىرام بىلدۈرۈپ: «مەرھابا!» دېيىشتى. قەھرىمان مۇرغ پەرمانغا خۇش ئىلتىپات كۆرسەتتى، مۇرغ پەرمان پادىشاھقا يېقىن كېلىپ:

— سالام، ئەي پادىشاھىجاھان، شارابەت ساھىبقىران، ئۆزلىرىدەك پادىشاھى بۈيۈكنىڭ خىزمىتىگە مۇشەررەپ بول-دۇم. تۆھپەمنىڭ ئازلىقى ئۈچۈن ئالدىلىرىدا خىجىلمەن، — دېدى.

پادىشاھ بۇ سۆزنى ئاڭلاپ بەكمۇ ھەيران بولدى ۋە ئېيتتى:

— ئەي شاھى مۇرغ، مېنىڭ قەھرىمانىمغا ئۈن-تۈلماس


ياردەم بەردىڭ، بۇنىڭدىن ئارتۇق تۆھپە بولماس.

مۇرغ پەرمان پادشاھنىڭ ھىممىتى ئۈچۈن يەنە بىر قېتىم تەزىم قىلدى، ئاندىن جايغا بېرىپ تىللا تاۋاقلاردا غىزاي ئالىي كەلتۈرۈلدى. ھەممەي ئۇنى خۇشاللىققا چۆمدى، ئەمما شۇ چاغدا پادشاھ ھۈشەڭ كۆردى، ئەمدى ھېچ يەردە دۈشمەن قالمىدى، دۆلەت قىيامغا يەتتى، ئەمما ئۆمرۈم زاۋالغا ھەم يېقىنلاشتى، دەپ ئويلىدى.

ئەلقىسسە: ئەتىسى پادشاھ ھۈشەڭ سەرۋى خىراماننى قەھرىمانغا تويلاپ قويۇش ھەققىدە پەرمان بەردى. شۇنىڭ بىلەن ھىندىستان قائىدىسىچە سەرۋى خىرامان بىلەن قەھرىماننىڭ ئەھدە نىكاھى باغلاندى. ئاندىن پادشاھ شەھىبال تەزىمىدە تۇرۇپ ئىجازەت تىلىدى، پادشاھ ھۈشەڭ شەھىبال بىلەن قەھرىمانغا ئىجازەت بەردى. ئۇلار ئۆز ۋىلايەتلىرىگە يول ئالدى. ئاندىن مۇرغ پەرمان ھەمدە باشقا شاھلارمۇ پادشاھ ھۈشەڭنىڭ ئەمرى بىلەن ئىنئام - تارتۇقلار ئېلىپ، ئۆز شەھەر - ۋىلايەتلىرىگە قايتماقچى بولدى. بۇ چاغدا ھۈشەڭ ئېيتتى:

— ئەي پادشاھلار، يۇرتنى ئادىللىق بىلەن سوراڭلار. ئاللاننىڭ قەھرىدىن ھەر ۋاقىت ئاگاھ، رەھىمىتىدىن ئۈمىدۋار بولوڭلار، — پادشاھ قەھرىمانغا قاراپ ئېيتتى، — كۈللى ئەھدە ھېچ دۈشمەن قالمىدى، يەتمىش ئىككى يىلدىن بېرى يارەنلەر مەن ئۈچۈن مىسلىسىز جاپالارنى تارتتى. ئەمدى ئىجازەتلىكى، خالىغانلار ئۆز جاي، ئۆز ۋەتەنلىرىگە بېرىپ ئارام ئالسۇن. مەن ئەمدى ئۆتكەن كۈنلىرىمنى ئەسلەپ، ياخشى - يامان كارلىرىمنى تەرتىپلەپ، سەۋەنلىرىمنى تونۇپ، ئۆزۈمگە ئىنساپ ۋە دىيانەت توپلايمەن، قالغان ئۆمرۈمنى ئاتا - ئانام، بالا - ئەھلىلىرىم ئۈچۈن ئۆتكۈزۈمەن. ماڭا ئاخىرەت تەبىئىيلىقى كېرەك. ئەمدى پادشاھلىق باقىيسى ساڭا بولسۇن!

ئەلقىسسە: پادشاھ ھۈشەڭ قەھرىماننى ئۆزىنىڭ تەختىگە



ئولتۇرغۇزدى. ئاندىن كاتتا مۇراسىم ئۆتكۈزۈپ، پادشاھلىق-
 نىڭ ئاخىرلاشقانلىقىنى جاكارلىدى ۋە جۈملە جانلىقلارغا
 ۋىدالىشىش ئېشى بەردى. پادشاھ ھۈشەڭ كۈنلەردىن بىر كۈ-
 نى ئىنتايىن خالىس ھالدا يۇرتى تۇرانغا راۋان بولدى. ھۈ-
 شەڭ شاھ ھىندىستاندىن تۇرانغا قاراپ ماڭغان چاغدا، مۆتە-
 ۋەجىھ خانلىق تەمەسى بىلەن تۇرانغا كەلدى. ھۈشەڭ شاھ-
 نىڭ ئاتىسى تەماران شەھىرىدىن لەشكەر تارتىپ چىقىپ،
 مىسلى بوراندەك جەڭ ئېلىپ باردى. تەماران جەڭدە شىكەستە
 يېدى. بۇ خەۋەر ھۈشەڭنىڭ قولىغا يېتىپ، لەشكەر ئۇيۇش-
 تۇرۇپ مۆتەۋەجىھ خاننىڭ ئۈستىگە باستۇرۇپ باردى. شۇ
 قەدەر ھېسابسىز جەڭ بولدى. ئاخىر شۇ جەڭ بىلەن ھۈشەڭ
 شاھنىڭ ئۆمرى تامام بولدى، ۋەلاھۇ ئەللىم.

قازان تۈۋى

بار ئىكەن، يوق ئىكەن، ئۆتكەن زاماندا، يىراق بىر جاڭگالدا يالغۇز ئۆيلۈك بىر بوۋاي بىلەن بىر موماي كۈن كەچۈرىدىكەن. ئۇلارنىڭ دۇنيالىقتا بار - يوق بىر كالىسى ۋە بىر كونا قازىنى بار ئىكەن. بۇ ئەتراپتا يىرتقۇچ ھايۋانلار ۋە ئوغرى - قاراقچىلار پات - پات پەيدا بولۇپ قالىدىكەن. بوۋاي بىلەن موماي پۈتۈن ھاياتىدا ئىككى نەرسىدىن، بىرىنچىسى، كالىسىنى يىرتقۇچ ھايۋانلارنىڭ يەپ كېتىشى ياكى ئوغرىلار - نىڭ ئوغرىلاپ كېتىشىدىن، ئىككىنچىسى، بار - يوقى بىر دانە قازىننىڭ تۈۋى تېشىلىپ كەتسە، تاماق ئېتىپ يېيەل - مەيدىغانلىقىدىن ئەندىشە قىلىدىكەن. شۇڭلاشقا، بوۋاي بىلەن موماي ھەر كۈنى ئاخشىمى ئىشىك - تۇڭلۇكنى چىڭ تاقاپ، كالىسىنى ئارىلىقىغا سولاپ، دائىم ئاشۇ ئىككى ئەندىشىسى ئۈستىدە سۆزلىشىپ يېتىپ قالىدىكەن.

كۈنلەردىن بىر كۈنى بىر يولۋاس ۋە يەنە بىر ئوغرى بۇلارنىڭ كالىسىنى قەستلەپتۇ، ئەمما يولۋاس بىلەن ئوغرى بىر - بىرىدىن خەۋەرسىز ئىكەن. بىر كۈنى كەچتە ئوغرى ئۆگزىگە چىقىپ دۈم يېتىپ: «بۇلار ئۇخلىدىمۇ، يوق؟» دەپ، تۇڭلۇككە قۇلاق يېقىپتۇ. يولۋاسمۇ ئۇنىڭ ئالدىدىراق كېلىپ كالا سولانغان ئارىلىقنىڭ ئىشىكىدە ماربلاپ ياتقانكەن. موماي

بىلەن بوۋاي يەنە ئادەتتىكىدەك سۆزگە كىرىشىپ كېتىپتۇ. — خوتۇن، مۇشۇ كالىمىزدىن ئايرىلىپ قالساق، ئوقەت قىلىشىمىز تەس بولىدۇ جۇمۇ، قېرىغاندا ئىككى قوللىمىز بىلەن نېمىمۇ قىلالايتتۇق، — دەپتۇ بوۋاي.

— ئۇمۇ بىر جان ئىگىسى، بۇ دۇنيالىق ئەمەس. مەن ئوغرىدىنمۇ، يولۋاستىنمۇ قورقمايمەن، ئەمما خۇدايىم قازان تۈۋىدىن ساقلىسۇن، — دەپتۇ موماي.

تۈڭلۈكتە تىڭشاپ ياتقان ئوغرى، يائاللا، بۇلار ئوغرىدىن - مۇ قورقمىسا، يولۋاستىنمۇ قورقمىسا، قازان تۈۋىدىن قورق - سا، قىزىق ئىش ئىكەن، مەن بىلمەيدىغان قازان تۈۋى دەيدى - غان بىر بالا - قازا بار ئوخشايدۇ، دېگەن ئەندىشىگە چۈ - شۈپتۇ، قورققىنىدىن ئەتراپقا قارايتۇ، ئۆمىلەپ ئىشىك بې - شىدىن چۈشۈپ قېچىپ كەتمەكچى بولۇپ يەرگە كۆز تىكسە، ئىشىك ئالدىدا بىر يوغان نەرسە ياتقۇدەك. بۇنىڭ يولۋاس ئى - كەنلىكىنى بىلمىگەن ئوغرى ئۇنى قاراڭغۇدا بوۋاي بىلەن موماينىڭ كالىسى دەپ ئويلاپ قاپتۇ.

يولۋاسمۇ بوۋاي بىلەن موماينىڭ: «يولۋاستىنمۇ قورقماي - مەن، خۇدايىم قازان تۈۋىدىن ساقلىسۇن» دېگەن گېپىنى ئاڭلاپ، قازان تۈۋى دەيدىغان مەنىدىنمۇ يامان بىر بالا بار ئوخشايدۇ، دەپ قورقۇپ ياتقانكەن.

يولۋاسنى كالا دەپ ئويلاپ قالغان ئوغرى خۇشال بولۇپ كېتىپ، ئۇنى مىنىپلا قاچماقچى بولۇپ، ئۆگزىدىن ئۆزىنى توپتوغرا يولۋاسنىڭ ئۈستىگە تاشلاپتۇ. يولۋاس ئۆز ئۈستىگە مىنىۋالغان ئوغرىنى قازان تۈۋى دەپ ئويلاپ قاپتۇ - دە، ئورنىدىن سەكرەپ تۇرۇپ بەدەر قېچىپتۇ. تاڭ ئاتقۇچە قې - چىپ، يولۋاسنىڭ ھېچ ھالى قالماپتۇ. تاڭ ئاتقاندا ئۇلار بىر جاڭگالغا بېرىپ قاپتۇ. ئوغرى قاراپ باقسا، ئاستىدا مىنىۋال -

غىنى كالا ئەمەس، يولۋاس. سەكرەپ چۈشۈپ، قورقۇنۇپ قېلىپ
بىر ئېگىز دەرەخكە يامشىپ چىقىپ كېتىپتۇ. يولۋاسنىڭ
رىق - ئەللىك قەدەم ئېرىغا بېرىپ ھېرىپ يېتىپتۇ. يولۋاس
شۇ يەردە يۈرگەن بىر تۈلكە بۇ ھالغا ھەيران بولۇپ، يولۋاس
قا سالام بېرىپ، ئۇنىڭدىن ئەھۋال سوراپتۇ.

— سەن كىچىك بىر ھىيلىگەر سەن، دەرھال جېنىڭنى
جايلا، دەرەخنىڭ ئۈستىدە قازان تۇۋى بار، تاڭ ئاتقۇچە مېنى
مىنىپ ھالىمنى قويىدى، — دەپتۇ يولۋاس.

— ۋاي يولۋاس پادىشاھىم، ئۇ قازان تۇۋى ئەمەس، ئا-
دەم، — دەپتۇ تۈلكە قۇيرۇقىنى شىپاڭلىتىپ.

— ياق، قازان تۇۋى، — دەپتۇ يولۋاس كۆزلىرىنى ئالايىتىپ.


— ئۇنداق بولسا، ئىككىمىز دەرەخنىڭ تۈۋىگە بارايلى.

سىلى قاراپ تۇرسىلا، مەن دەرەخنىڭ ئۈستىگە چىقىمەن، مۇ-
بادا ئۇ ئادەم بولماي، راست سىلى ئېيتقان دەك قازان تۇۋى
بولسا، ئاستا كۆزۈمنى چىمچىقلىتىپ قويىمەن، سىلى دەرھال
قېچىپ كەتسىلە. مەن قېچىشنىڭ يولىنى ئۆزۈم تاپمەن، —
دەپتۇ تۈلكە. يولۋاس ماقۇل كەپتۇ، بىراق شەرت قويۇپتۇ:

— سەن تۈلكە ھارامزادە. ئۆزۈڭ قېچىپ كېتىپ، مېنى
قازان تۈۋىگە تۇتۇپ بېرىمەن تېخى. شۇنىڭ ئۈچۈن مەن
سېنى بوينۇمغا باغلىۋېلىپ بارمەن، نېمە بولساق تەڭ بولىد-
مىز، — دەپتۇ يولۋاس.

بۇلار دەرەخ تۈۋىگە كەپتۇ. يولۋاسنىڭ بوينىغا باغلانغان
تۈلكە ئارغامچىنى سۆرەپ دەرەخكە چىقىشقا باشلاپتۇ.
قورقۇپ ئەرۋاھى ئۇچۇپ كەتكەن ئوغرى دەرەخ ئۈستىدە
ئۆزىنى قويدىغان يەر تاپالماي، قورقۇنچلۇقىدا تۈلكىگە قارد-
تىپ جىڭغۇڭىتىپتۇ. بۇنىڭدىن تۈلكىنىڭ كۆزلىرى چىمىلداپ
كەتكەنكەن، يولۋاس تۈلكىنى ۋە ئارغامچا ئورلىپ قالغان

دەرەخنى قومۇرۇپ بەدەر قېچىپتۇ. ئوغرى ئاسماندىن چۈشكەن خېمىردەك، جاڭگالدا قىمىر قىلماي يېتىپتۇ.
 بىر رىۋايەتكە قارىغاندا، يولۋاس ھازىرغىچە تۈلكىنى سۆ-
 رەپ يۈرگەنمىش، تۈلكىنىڭ بولسا، تېرىسىدىن باشقا ھېچ نەرسىسى قالماپتىمىش.



ئۇلاي بىلەن قاغا

كۈنلەرنىڭ بىرىدە، ئۇلاي بىلەن قاغا چېلىشماقچى بوپ-
تۇ. كىم يىقتىسا، يىقتىقۇچى يىقىلغۇچىنى يېيىشنى توختام
قىلىشىپتۇ. شۇنىڭ بىلەن بۇ ئىككى جانىۋار يەتتە كېچە -
كۈندۈز چېلىشىپ، ئاخىر قاغا ئۇلاينى يىقتىپ، ئۇنى يې-
يشكە تەمشەلگەندە، ئۇلاي ئورنىدىن تۇرۇپ:

— ھەي قاغا، سەن بولساڭ ئۇچار جانىۋارلار ئىچىدە ئەڭ
سەت، پاسكىنا بىرنەرسە، شۇنىڭ ئۈچۈن قەيەردىن بولسۇن سۇ
تېپىپ، تۇمشۇقۇڭنى پاكىزلاپ كېلىپ مېنى يېگىن، — دەپتۇ.
قاغا قىرىق بىر كېچە - كۈندۈز سۇ ئىزدەپ، چۆل -
جەزىرلەردە ناھايىتى كۆپ ئاۋارە بولۇپ، ئاخىردا سۈيى بار
بىر قۇدۇقنى تېپىپتۇ، لېكىن ئۇنىڭ ئىچىگە چۈشەي دېسە،
كېيىن قايتىپ چىقىش قىيىن، چۈشمەي دېسە، باشقا بىر يەردە
سۇ يوق، ھېچبىر ئىلاج قىلالماي، قۇدۇقتىكى سۇغا قاراپ:

— قۇدۇق ئاداش، بەرسەڭ سۇ، يۇياي تۇمشۇق، ئۇلاينى
يەپ، بولاي سېمىز، ئۇچاي ئېگىز، — دەپتۇ. قۇدۇق مەيد-
قىدا كۈلۈپ قويۇپ:

— مەن بۇ سۇنى غېرىب - مۇساپىر، ئۆتكەن -
كەچكەن كارۋانلار ئۈچۈن ساقلاپ قويغانمەن، سېنىڭ بۇ قۇ-
رۇق گېپىڭگە سۇ چىقىرىپ بېرەلمەيمەن. ئەگەر خالىساڭ،

كوزا تېپىپ كېلىپ سال، ئۇنىڭدىن كېيىن ئىختىيارىچە سۇ بېرەي، — دەپتۇ. قاغىنىڭ بېشىغا چوڭ غەم چۈشۈپ، ئېڭىكىنى تۇنۇپ ئۇزۇن ئولتۇرۇپتۇ، بۇ چۆللۈكتە سۇ تارت-قۇدەك قاچا تېپىشقا كۆزى يەتمەي، بىرنەچچە كۈن يول يۈ-رۈپتۇ. بىر يېزىغا كېلىپ، بىر ئەخلەتخانغا قارىسا، بىر پۇچۇق كوزا تۇرغۇدەك. قاغا:

— كوزا ئاداش، بولساڭ پۈتۈن، تارتاي سۇ، يۇياي تۈم-شۇق، ئۇلاينى يەپ، بولاي سېمىز، ئۇچاي ئېگىز، — دەپ يالۋۇرغانىكەن، پۇچۇق كوزا ئورنىدىن دىكىدە تۇرۇپ:

— مەن سۈپۈرۈندىخاندا تۇرسام، كۆزۈڭگە ئىلماي ھەر قىسما گەپ قىلىۋەرمە، مېنى ئىگىلىرىم نۇرغۇن ئەجىر قىلىپ، تاغدىن سېغىز توپا ئەكېلىپ، خۇمدانغا سېلىپ پىشۇ-رۇپ كوزا ياسايدۇ، ئاندىن كېيىن سۇ تارتىدۇ، — دەپتۇ.

قاغا ئۆلەر — تىرىلىشىگە قارىماستىن، ئىزدە — ئىزدە بىر سېغىزلىقنى تېپىپ تىزلىنىپ ئولتۇرۇپ، سېغىز توپىغا قاراپ: — سېغىز ئاداش، بەرسەڭ سېغىز، ئېتەي كوزا، تارتاي سۇ، يۇياي تۇمشۇق، ئۇلاينى يەپ، بولاي سېمىز، ئۇچاي ئېگىز، — دەپتۇ.

سېغىز چىرايىنى ئانچە ئاچماستىن، قاغىغا قاراپ مۇنداق دەپتۇ:

— مەن بولسام ئۇزۇن يىللاردىن بېرى مۇشۇ يەردە ساقلنىپ ياتتىم. ئەتراپىمدا يا-شاۋاتقان نۇرغۇن كى-شىلەر پېشانلىرىدىن تەر ئاققۇزۇپ، مېنى



كولىۋېلىپ، نۇرغۇن مېھنەت بىلەن كوزا ياشاپ ئىشلىتىپ كەلدى. سېنىڭ مۇنداق قۇرۇق سۆزلىرىڭگە چىقىپ بەرمەيمەن. خالىساڭ، سەنمۇ خەقلەرگە ئوخشاش كېيىك مۇڭگە تېپىپ كېلىپ، ئەجىر قىلىپ ئېلىپ كەتسەڭ مەيلى.

قاغىنىڭ بېشىغا يەنە غەم چۈشۈپتۇ، يالتىيىپ قالاي سە، ئۇلانىڭ گۆشى تاتلىق. مەيلى دەپ، ئۇ يەنە يولغا راۋان بوپتۇ. نەچچە كۈن يول يۈرۈپ، تاغنىڭ بىر كامېرىدىن ئىككى بالىسى بار بىر كېيىكنى تېپىپتۇ. ئۇنىڭغا قاراپ:

— كېيىك ئاداش، بەرسەڭ مۇڭگۈز، چۇخچىلاي سېغىز، ئېتەي كوزا، تارتاي سۇ، يۇياي تۇمشۇق، ئۇلانى يەپ، بولاي سېمىز، ئۇچاي ئېگىز، — دەپتۇ كۆزىگە مۆللىدە ياش ئېلىپ. كېيىك يېنىدا ياتقان بالىسىنى كۆرسىتىپ:

— ماڭا مۇشۇ يەردە ياشىغىلى ئۇزۇن يىللار بولدى. نۇرغۇن ھەلەكچىلىك بىلەن تىرىكچىلىك قىلىۋاتمەن، مۇشۇ ئۇششاق بالىلىرىمنى يىراق يەرلەردىن ئوت — چۆپ ئەكېلىپ باقمەن. مۇڭگۈزۈم بولسا، ياۋايى يىرتقۇچىلاردىن ساقلىنىش ئۈچۈن كېرەك بولىدۇ. سېنىڭ مۇنچىلىك ئۇزۇن يوللاردىن كەلگىنىڭ ئۈچۈن مەيلى بېرەي، لېكىن بىرنەچچە كۈنلۈك ئوزۇقۇم ئۈچۈن ئوت — چۆپ ئېلىپ بەرگىن، — دەپتۇ.

قاغا ئۆز ئىشىنىڭ مۇنداق چىگىش بولۇپ كېتىپ بارغانلىقىنى سېزىپ، كۆپ پۇشايماي يەپتۇ، ئىلاج يوق، مىڭ بىر نادا. مەتلەر ئاستىدا يولغا چىقىپ، بىرنەچچە كۈندىن كېيىن ئوت — چۆپلۈك تاغقا كېلىپ، ئوت — چۆپلەرگە قاراپ:

— چۆپ ئاداش، بەرسەڭ چۆپ، يېسۇن كېيىك، بەرسۇن مۇڭگۈز، چۇخچىلاي سېغىز، ئېتەي كوزا، تارتاي سۇ، يۇياي تۇمشۇق، ئۇلانى يەپ، بولاي سېمىز، ئۇچاي ئېگىز، — دەپ زارلىنىپتۇ. ئوت — چۆپلەر قاغىغا قاراپ:

— سەن بولساڭ كېرەكسىز، ئىنسانغا ھېچ پايداڭ تەگ-
مەيدىغان نەرسىسەن، بىز ساڭا نېمىدەپ ئوزۇق بېرىمىز؟!
بىزدىن نۇرغۇن جان - جانىۋار ئوزۇقلىنىپ پايدىلىنىدۇ.
ئەمگەك قىلغانلار بىزنى ئورۇپ ئېلىپ كېتىدۇ. ئەگەر خالى-
ساڭ، ئورغاق تېپىپ كېلىپ ئورۇپ كەت، — دەپتۇ.
قاغا ئىلاجىسىز يولغا چىقىپ، بىر ئورغاقنىڭ يېنىغا كېلىپ:
— ئورغاق ئاداش، بەرسەڭ ئورغاق، ئوراي ئوت، بەرسۇن
چۆپ، يېسۇن كېيىك، بەرسۇن مۇڭگۈز، چۇخچىلاي سېغىز، ئې-
تەي كوزا، تارتاي سۇ، يۇياي تۇمشۇق، ئۇلاينى يەپ، بولاي سې-
مىز، ئۇچاي ئېگىز، — دەپتۇ. ئورغاق بەللىرىنى ئېگىپ تۇرۇپ:
— مەن ئۆزۈمچىلا مۇنداق بولغان ئەمەس، مېنى تۆمۈر-
چى ئۈستام نۇرغۇن ئەمگەك بىلەن ياسىغان، شۇ تۆمۈرچىنىڭ
قېشىغا بېرىپ ياسىتىپ كەل، — دەپ جاۋاب بېرىپتۇ.
قاغا ئۇلاي بىلەن چېلىشقىنىغا مىڭ بىر پۇشايمان قى-
لىپ، نۇرغۇن ئويلاپ، ئاخىر تۆمۈرچى ئۈستىنىڭ يېنىغا بې-
رىپ، نەچچە ۋاقىتتىن بېرى تارتقان يول ئازابىنى ئېيتىپ،
تولا قاقشىغانلىقتىن، تۆمۈرچى مۇنداق دەپتۇ:
— ئورغاقنى ياساپ بەرسەم قانداق ئېلىپ كېتىسەن؟
— پۈتۈمغا ئېسىپ قوي، — دەپتۇ قاغا.
— بولمايدۇ، پۈتۈڭدىن چۈشۈپ قالىدۇ.
— بولمىسا، بوينۇمغا ئېسىپ قوي.
— مەيلى، — دەپ، تۆمۈرچى ئورغاقنىڭ ئەگمىچىدىن
قاغىنىڭ بوينىغا ئېسىپ قويۇپتۇ.
قاغا ئىچ - ئىچىگە پاتماي خۇشال بولۇپ، بىرلا كۆتۈرۈلۈپ
بىر ئاز ئۇچقاندىن كېيىن، ئورغاق قاغىنىڭ بوينىنى شىرت قى-
لىپ كېسىپتۇ، قاغا يەرگە پۇلاڭلاپ چۈشۈپ كېتىپتۇ.
قاغا ئۇلاينى يەپ سەمرىيەلمەي چۆلدە قاپتۇ.

تېكە، قوچقار ۋە بۇقا

بۇرۇنقى زاماندا بىر باي بولغانىكەن، ئۇنىڭ نۇرغۇن چارۋا مېلى بولۇپ، بىر كۈنى باي ئۆچكە قوتىنىغا كىرسە تېكىنىڭ، قوي قوتىنىغا كىرسە قوچقارنىڭ، كالا قوتىنىغا كىرسە بۇقىنىڭ قوتۇر بولۇپ قالغانلىقىنى كۆرۈپتۇ. باي، ئايلا، بۇلار قوتۇرنى باشقا ماللارغا يۇقتۇرسىدىغان بولدى، دەپ، بۇلارنى قوتاندىن قوغلاپ چىقىرىپتۇ. قوتاندىن قوغلانغان بۇ ئۈچ ئاغىنە بىر يەرگە بېرىپ ئوتلاپ يۈرۈپ، ئۆزئارا:

— ئەمدى قانداق قىلارمىز؟ بۇ يەردىن كېتەيلى. ئېيى- تىشلارغا قارىغاندا، يىراق بىر يەردە بىر ئادىل پادىشاھ بار دەيدۇ، شۇ پادىشاھنىڭ ئالدىغا بارساق، — دېيىشىپتۇ — دە، شۇ ياققا قاراپ يولغا چىقىپتۇ. ئۇلار ئادىل پادىشاھنىڭ شەھىرىگە يېتىپ بېرىپ قارىغۇدەك بولسا، بىر تۈۋرۈك تۇرغۇدەك. ئۇلار بېرىپ تۈۋرۈككە سۈركىلىشكە باشلاپتۇ. بۇ چاغدا بىرى پادىشاھنىڭ ئالدىغا بېرىپ: «شەھىرىمىزگە ئۈچ دەۋاگەر كەلدى» دەپتۇ. پادىشاھ ياساۋۇللاردىن بىرىنى چىقىرىپتۇ. يا- ساۋۇل ئۇلارغا قاراپ بېقىپ قايتىپ كىرىپ، پادىشاھقا:

— قوتۇر بېسىپ كەتكەن ئۈچ ھايۋان ئىكەن، — دەپ مەلۇم قىپتۇ. پادىشاھ دەرھال پەرمان چىقىرىپتۇ. پەرماندا: «بۇ قوتۇر باسقان ئۈچ ھايۋان مەيلى كىمىنىڭ ئوت — چۆپ،

زىرائەتلىرىنى يېسۇن، ئۇلارغا چېقىلىشقا بولمايدۇ. ئەگەر ئۇلارغا ئازار بەرگۈچىلەر بولسا، ئۆزى ئۆلۈمگە، مېلى تالاڭغا مەھكۇم!» دېيىلىپتۇ. ياساۋۇللار بۇ پەرماننى كوچا - كوچىلارغا چاپلىۋېتىپتۇ. شۇنىڭدىن كېيىن بۇ ھاياتلار بازاردا سېتىۋاتقان قوغۇن - تاۋۇز، ناۋايخانىدىكى نان قاتارلىق نەرسىلەرنى ئۆزلىرى خالىغانچە يەيدىغان بوپتۇ. باشقىلار ئۇلارنى ئۇراي دېسە، پەرمان بولغاچقا ئۇرالمىدىكەن. ئۇلار شۇ بويىچە شەھەردە يۈرۈۋېرىپ خېلى سەمرىگەندىن كېيىن، بۇقا:

— ئاغىنىلەر، ئەمدى قاچمىساق بولمىدى، بىز بۇلارنىڭ نەزەرىدىن چۈشۈپ قالدۇق، — دەپتۇ. باشقىلارمۇ بۇنىڭغا قوشۇلۇپ، شەھەر سىرتىغا چىقىپ كېتىپتۇ. سىرتتا يۈرۈپ باشقىلارنىڭ زىرائەتلىرىنى يەنلا خالىغانچە يەپتۇ، دەسسەپ - چەيلەپتۇ. شۇنداق قىلىپ، ئۇلار خېلى ئوبدانلا سەمرىپ قاپتۇ. ئۇلارنىڭ سەمرىگەنلىكىنى كۆرگەن كىشىلەردىن بىرنەچچىسى پەيلىنى بۇزۇپ، بىرلىشىپ كەچتە سويماقچى بوپتۇ. ئۇلارنىڭ مەسلىھىتىنى تېكە ئاڭلاپ قېلىپ ئاغىنىلىرىگە دېگەندىن كېيىن، ئۇلار مەسلىھەتلىشىپ بۇ يەردىنمۇ قېچىپتۇ. ئۇلار قېچىپ كېتىپ بېرىپ ئۆزئارا باشلامچىلىقنى تالىشىپ قاپتۇ، ھېچقايسىسى بىر - بىرىگە يول قويماپتۇ. ئۇلار شۇنداق تالاش - تارتىش بىلەن كېتىپ بارغاندا، چوڭ بىر ئۆستەڭگە دۇچ كېلىپ قاپتۇ. تېكە:

— مۇشۇ ئۆستەڭدىن قايسىمىز سەكرەپ ئۆتۈپ كەتسەك شۇ باشلامچى بولسۇن، — دېگەنكەن، قوچقار بىلەن بۇقا بۇنىڭغا قوشۇلۇپتۇ. ئالدى بىلەن تېكە بىر سەكرەپلا ئۆتۈپ كېتىپتۇ. ئىككىنچى قېتىمدا قوچقار سەكرەپ ئۆستەڭنىڭ ئوتتۇرىسىغا چۈشۈپتۇ. ئاخىردا بۇقا يىراقتىن ھۆركىرەپ كېلىپ ئۆستەڭنىڭ قىرغىغا كەلگەندە موللاق ئېتىپ سۇغا يىد.

قىلىپتۇ. ئۇلار تېكىگە قايىل بولۇپ، ئۇنى باشلامچى قەپىتۇ.
ئۈچ ئاغىنە يولىنى داۋاملاشتۇرۇپتۇ.

ئۇلار بىر يەرگە بارغاندا بىر پارچە يولۋاس
ئۇچراپتۇ. تېكە: «مۇشۇ تېرە بىزگە لازىم بولۇپ قالدىمۇ»
دەپ، تېرنى بۇقىغا ئارتىپتۇ. ئۇلار يولىنى داۋاملاشتۇرۇپ
مېڭىپ بىر ئەسكى كۈزلەككە كەپتۇ. ئۇلار بۇ يەردە قونماقچى
بولۇپ كۈزلەك قورۇسىغا كىرىپتۇ، قورۇغا كىرسە، بەش -
ئالتە بۆرە تۇرغۇدەك. بۆرلەر ئۇلارنى كۆرۈپ:

— كېلىڭلار، ئاغىنىلەر، بۇقا تەپكەك باتۇر ئاخشاملىقىدە.
مىز بولار، قوچقار باتۇر چۈشلۈكىمىز بولار، تېكچەك باتۇر
ناشتىلىقىمىز بولار، — دەپتۇ. بۇنى ئاڭلاپ قوچقار بىلەن
بۇقا غەمگە چۆكۈپتۇ. بۇ چاغدا تېكە:

— ھەي بۆرە، ئالتە بۆرنىڭ تېرىسى بىر جۇۋىغا ياقا
بولىدۇ، بىر يولۋاسنىڭ تېرىسى چاپانغا بوي بولىدۇ، — دەپ-
تىكەن، ئۇلارنىڭ كۆزى چەكچىيىپ، ئەرۋاھى ئۇچۇپتۇ. بۆردە-
لەردىن بىرى سىرتقا چىقىپ قارىسا، ئىشىك ئالدىدا يولۋاس-
نىڭ تېرىسى تۇرغۇدەك، بۇنى كۆرۈپ بۆرلەر بىر - بىرلەپ
قېچىشقا باشلاپتۇ. ئاخىردا سەللە باتۇر دەيدىغان بىرى قاپتۇ.
تېكە يۈگۈرۈپ بېرىپ ئۇنى بىرنى ئۈسۈپتۇ، ئارقىدىنلا قوچ-
قارمۇ شوخشۇپ بېرىپ بىرنى ئۈسۈپتۇ، سەللە باتۇر ئاغزى -
بۇرنى قان بولۇپ، قېچىشقا باشلاپتۇ. ئۇ قېچىپ كېتىپ
بارسا، تاغدىكى ئەللە باتۇر دەيدىغان بىر بۆرە ئۇچراپ قاپتۇ.
ئەللە باتۇر ئۇنىڭدىن:

— ھەي سەللە باتۇر، نېمە بولدۇڭ؟ — دەپ سوراپتۇ.
سەللە باتۇر ئۆزىنى توختىتىپ:
— ئۈچ رىزىق ئۇچرىۋىدى، ئۇنى ئەمدى يەيلى دېسەك،
تاس قالدى ئۇلار بىزنى يەۋەتكىلى، — دەپتۇ. بۇنى ئاڭلاپ

ئەللە باتۇر ئۇنى مازاق قىلىپ:
— يۈرە، مېنى باشلاپ بارغىن، — دەپتۇ. ئۇ ئىككىسى
يولغا چۈشۈپ مېڭىپتۇ.

ئۈچ ئاغىنە بۆرلەرنى قاچۇرۇۋەتكەندىن كېيىن: «ئەمدى
بىز ئۆزىمىزنى دالدىغا ئالمىساق، ئۇلار يەنە كېلىدۇ» دەپ،
بىر ياققا قاراپ قېچىشقا باشلاپتۇ. ئۇلار شۇ قاچقانچە يوغان
بىر دەرەخكە ئۇچراپتۇ. ئۇلار شۇ دەرەخنى دالدا قىلماقچى
بوپتۇ. تېكە ئالدى بىلەن دەرەخكە چىقىۋاپتۇ، ئارقىدىن قوچ-
قارمۇ چىقىپتۇ. ئىككىسى بۇقىنىمۇ سۆرەپ يۈرۈپ بىر شاخ-
قا چىقىرىپتۇ.

ئۇلار ئەمدى قۇتۇلدۇق دەپ تۇرسا، ئەللە باتۇر بىلەن
سەللە باتۇر يېتىپ كەپتۇ. بۇنى كۆرۈپ ئۇلار جانلىرىدىن
ئۈمىد ئۈزۈپ تۇرغاندا، قىبلىدىن بىر شامال چىقىپتۇ. شا-
مالنىڭ كۈچى بىلەن بۇقا چىقىۋالغان شاخ قاراسلاپ سۇنۇپ-
تۇ. بۇنى كۆرۈپ، سەللە باتۇر:

— بىر دەرەخ تەڭ كېلەلمەيۋاتقان نەرسىگە سەن بىلەن
مەن قانداق تەڭ كېلىمىز؟ قاچايلى، — دەپتۇ - دە، ئىككى-
سى قېچىپ كېتىپتۇ. شۇنىڭ بىلەن ئۈچ ئاغىنە ئەركىن
يايراپ سەپىرىنى داۋام قىپتۇ.



[General Information]

书名=维吾尔民间故事 23 维吾尔文

SS号=40250818

